



தினமுரசு

THINAMURASU

அம்புதன் அச்சகம்
அனைத்து வந்தமான Printing வேலைகளையும்
உயர்நரத்துடனும்
குறைந்த செலவுடனும்
குறித்த நேரத்தில் பெற்றுக்கொள்ளலாம்.
373, பிரதான வீதி,
T.P:- 021 222 3628 பஸ்ரீயன் சந்தி,
Fax:- 021 222 1811 யாழ்ப்பாணம்.

முரசு - 05 திருவள்ளூர் ஆண்டு 2046 தை 02 வெள்ளிக்கிழமை (16.01.2015) பக்கங்கள் 20* ஓசை - 108

பாதுகாப்பு ஆலோசகராக பொன்சேகா

முன்னாள் இராணுவத் தளபதி சரத் பொன்சேகாவை ஜனாதிபதி மைத்திரிபால சிறிசேனவின் தேசிய பாதுகாப்பு ஆலோசகராக நியமிக்க நடவடிக்கை எடுக்கப்பட்டுள்ளது.

இடைநிறுத்தி வைக்கப்பட்ட அவரின் இராணுவ ரீதியிலான சகல பதவிகளையும் மீண்டும் பெற்றுக் கொடுப்பதற்கான ஏற்பாடுகளும் செய்யப்பட்டுள்ளன. இதேவேளை, தேசிய பாதுகாப்பு தொடர்பில் ஜனாதிபதி மைத்திரிபால சிறிசேனவுக்கு தான் சகல விதமான ஒத்துழைப்புக்களையும் வழங்கவுள்ளதாக சரத் பொன்சேகா தெரிவித்துள்ளதாகவும் சிங்கள ஊடகமொன்று அறிவித்துள்ளது.



வடமாகாணத்துக்கு புதிய ஆளுநர்



வடமாகாண ஆளுநராக இராணுவத்தைச் சாராத நிர்வாகசேவை அதிகாரி ஒருவர் நியமிக்கப்பட்டுள்ளார்.

நாட்டின் வெளியுறவுத்துறையின் முன்னாள் செயலர் பலிஹக்கார என்பவரையே ஆளுநராக நியமிக்கப்படுவதாக ஜனாதிபதி மைத்திரிபால சிறிசேன தனது இணையதளத்தின் மூலம் அறிவித்துள்ளார்.

வடக்கிற்கு ஏற்கனவே ஆளுநராக இருக்கும் ஓய்வு பெற்ற இராணுவ அதிகாரி மேஜர் ஜெனரல் சந்திர சிறிக்கு பதிலாக இவர் நியமிக்கப்பட்டுள்ளார். பலிஹக்கார முன்னர்

19 ஆம் பக்கம் பார்க்க

தலைமைப்பதவியை விட்டுக்கொடுக்க தயார் மகிந்த அறிவிப்பு



ஸ்ரீலங்கா சுதந்திரக்கட்சியின் தலைமைப் பதவியை ஜனாதிபதி மைத்திரிபால சிறிசேனவிடம் ஒப்படைப்பதற்கு தயார் என முன்னாள் ஜனாதிபதி மகிந்த ராஜபக்ஷ தெரிவித்துள்ளார்.

நேற்று முன்தினம் புதன்கிழமை நடைபெற்ற கட்சித் தலைவர்களின் கூட்டத்தின் போதே அவர் இதனை தெரிவித்துள்ளார். கட்சியைப் பாதுகாப்பதற்காகவே மஹிந்த ராஜபக்ஷ இந்த முடிவை எடுத்துள்ளார் எனவும் கட்சியின் சில உறுப்பினர்கள் புதிய ஜனாதிபதிக்கு

19 ஆம் பக்கம் பார்க்க

படை வசமுள்ள காணிகளை ஒய்யடைக்க உத்தரவு



வடக்கு, கிழக்கில் படையினர் வசம் உள்ள தனியார் காணிகளில், பாதுகாப்புக் கரிசனைக்குரியவை தவிர்ந்த ஏனையவற்றை பொதுமக்களிடம் மீள ஒப்படைப்பதற்கான நடவடிக்கைகளை விரைந்து மேற்கொள்ளுமாறு ஜனாதிபதி மைத்திரிபால சிறிசேன உத்தரவிட்டுள்ளார்.

இதுதொடர்பாக ஆயுதப்படைகளின் தளபதிகளுக்கு ஜனாதிபதி மைத்திரிபால சிறிசேன உத்தரவிட்டுள்ளதாக, பாதுகாப்பு அமைச்சின் செயலர் பஸ்நாயக்க தெரிவித்துள்ளார்.

இதுதொடர்பாக முப்படைகளின் தளபதிகளும், ஏற்கனவே குழுவொன்றை அமைத்துள்ளனர்.

அத்துடன் அந்தப் பகுதிகளின் முறையான நில உரிமையாளர்களைக் கண்டறியும் பணியும் இடம்பெற்று வருகிறது.

முக்கியமான, பாதிக்கப்படக் கூடிய, முப்படை

களுடனும் நேரடியாகத் தொடர்புடைய பகுதிகள் தவிர்ந்த பிற காணிகளை உடனடியாக உரிமையாளர்களிடம் ஒப்படைக்க நடவடிக்கை எடுக்குமாறு தனக்கும், முப்படைகளின் தளபதிகளுக்கும், ஜனாதிபதி உத்தர

விட்டுள்ளதாகவும், பாதுகாப்புச் செயலர் தெரிவித்துள்ளார்.

அதேவேளை வடக்கு, கிழக்கின் நிர்வாகக் கட்டமைப்புகளிலும் விரைவில் மாற்றங்கள் இடம்பெறும் என்று அறியப்

19 ஆம் பக்கம் பார்க்க

சீனாவுடனான உறவை முறித்துக்கொள்ள புதிய அரசு விரும்பவில்லை



ரணில் அறிவிப்பு

புதிய அரசாங்கம் சீனாவுடன் உறவுகளை தொடர்ந்து பேணும் என்று பிரதமர் ரணில் விக்கிரமசிங்க தெரிவித்துள்ளார். ஏற்கனவே உள்ள வலுவான உறவை முறித்துக் கொள்ள புதிய அரசு விரும்பவில்லை என்றும் அவர் தெரிவித்தார்.

அத்துடன் சீனாவின் முதலீடு

கள் தொடர்ந்தும் வரவேற்கப்படும் என்றும் அவர் குறிப்பிட்டுள்ளார்.

சீனாவின் தூதுவர் வு ஜியாங் ஹாகோ நேற்று ரணில் விக்கிரமசிங்கவை சந்தித்தபோதே இந்தக் கருத்து வெளியிடப்பட்டது.

இதன்போது கருத்துரைத்த சீனத் தூதுவர் இலங்கையுடனான உறவுக்கு தமது நாடு முன்னுரிமை வழங்குவதாக தெரிவித்தார்.

பசில் இராஜினாமா



ஸ்ரீலங்கா சுதந்திரக் கட்சியின் தேசிய அமைப்பாளர் பதவியிலிருந்து முன்னாள் பொருளாதார அபிவிருத்தி அமைச்சர் பஸில் ராஜபக்ஷ இராஜினாமா செய்துள்ளார். ஜனாதிபதித் தேர்தலில் முன்னாள் ஜனாதிபதி மஹிந்தவின் தோல்

19 ஆம் பக்கம் பார்க்க

இன்று கூடுகிறது புதிய அமைச்சரவை

ஜனாதிபதி மைத்திரிபால சிறிசேன தலைமையிலான புதிய அரசாங்கத்தின் முதலாவது அமைச்சரவைக் கூட்டம் இன்று நடைபெறவுள்ளது.

பிரதமர் ரணில் விக்கிரமசிங்க தலைமையில் அவரிமாளிகையில் இந்தக் கூட்டம் இன்று நடைபெறவுள்ளதாக அறிவிக்கப்

பட்டுள்ளது. புதிதாக நியமனம் பெற்றுள்ள அமைச்சரவை அந்தஸ்துள்ள மற்றும் அமைச்சரவை அந்தஸ்து அற்ற அமைச்சர்கள், பிரதிமையமைச்சர்கள் இதில் கலந்து கொள்ளவுள்ளனர்.

இடைக்கால வரவு செலவுத்

19 ஆம் பக்கம் பார்க்க

சுற்றுலா சென்ற யாழ்.யுவதி மரணம்

(யாழ்ப்பாணம்)
யாழ்ப்பாணம் கல்வியற்கல்லூரி மாணவர்களுடன் கல்விச் சுற்றுலா சென்ற யுவதியொருவர் திடீரென மயங்கி வீழ்ந்து, கிளிநொச்சி வைத்தியசாலையில் அனுமதிக்கப்பட்ட நிலையில் கடந்த செவ்வாய்க்கிழமை மாலை உயிரிழந்துள்ளதாக வைத்தியசாலைத் தகவல்கள் தெரிவிக்கின்றன. யாழ்ப்பாணம் கல்வியியல் கல்லூரியில் பணிபுரியும் பெண்ணின் மகளான யாழ் அரியாலைப் பகுதியைச் சேர்ந்த ஆனந்தஸ் ரீஸ்கரன் நிருசா (வயது 21) என்ற யுவதியே இவ்வாறு உயிரிழந்துள்ளார்.

யாழ்ப்பாணம் கல்வியற்கல்லூரி ஊணவர்களுடன் மன்னார் மடுவுக்கு சுற்றுலா சென்று ஏ - 32 வீதி வழியாக திரும்பிக்கொண்டிருந்த போது, பூநகரிப் பகுதியில், யுவதிக்கு திடீரென நெஞ்சுவலி ஏற்பட்டு மயங்கி வீழ்ந்துள்ளார்.

19 ஆம் பக்கம் பார்க்க


ஒஸ்ரின் உட்பட மூவர் மைத்திரியின் ஆலோசகர்கள்

ஜனாதிபதி மைத்திரிபால சிறிசேனவின் ஆலோசகர்களாக ஒஸ்ரின் பெர்ணான்டோ, மற்றும் திலக் ரணவிராஜா, டபிள்யூ. ஜே. எஸ்.கருணாரட்ண ஆகிய மூவரும் நியமிக்கப்பட்டுள்ளனர்.

அவர்களுக்கான நியமனக் கடிதங்களை ஜனாதிபதி மைத்திரிபால சிறிசேன வழங்கி வைத்தார்.

அரச சேவையில் பல அனுபவங்களைக்கொண்ட ஒஸ்ரின் பெர்ணான்டோ, பாதுகாப்பு அமைச்சின் முன்னாள் செயலாளராவார். பல தசாப்தங்களாக அரசு

19 ஆம் பக்கம் பார்க்க



யாழ். மாவட்டத்தில் பாடசாலை ரீதியாக 525 அனர்த்த முகாமைத்துவ தொண்டர்கள்

யாழ். மாவட்டத்திலுள்ள பாடசாலைகளில் அனர்த்த முகாமைத்துவ செயற்றிட்டங்களை முன்னெடுக்க 525 தொண்டர்கள் இதுவரை உருவாக்கப்பட்டுள்ளதாக யாழ். மாவட்ட செயலாளர் சுந்தரம் அருமைநாயகம் நேற்று தெரிவித்தார்.

இது தொடர்பாக அவர் மேலும் தெரிவிக்கையில், மாவட்ட ரீதியில் 21 பாடசாலைகளில் 525 தொண்டர்கள் நியமிக்கப்பட்டுள்ளனர். அவர்களுக்கு 3 கட்டங்களாக பயிற்சிகள் கொடுக்கப்பட்டு, தேவையான உபகரணங்கள் வழங்கப்பட்டுள்ளன.

பாடசாலைகளில் அனர்த்த முகாமைத்துவத்துக்கு பொறுப்பாகவுள்ள ஆசிரியர்களுக்கு முதலுதவி, தீயணைப்பு, வீதி விபத்து, பாடசாலை பாதுகாப்புத் திட்டம் தயாரித்தல், வாழ்க்கைப் பாதுகாப்பு அடிப்படை, நீர் முழுகுதல், தற்பாதுகாப்பு, அனர்த்த முகாமைத்துவத்துக்கான அடிப்படைப் பயிற்சிகள் என்பன வழங்கப்பட்டுள்ளன.

இவ்வாறு அனர்த்த முகாமைத்துவ பாதுகாப்பு வளவாளர்களாக செயற்படுவதற்கு 40 ஆசி

ரியர்களுக்கு பயிற்சிகள் வழங்கப்பட்டுள்ளன.

அனர்த்த பாதுகாப்பை மேலும் ஒழுங்குபடுத்தும் வகையில் தொடர்ந்துவரும் காலங்களில்

பிரதேச செயலக உத்தியோகத்தர்கள், முன்பள்ளி ஆசிரியர்கள் ஆகியோருக்கும் இந்தப் பயிற்சிகள் வழங்கப்படவுள்ளதாக அவர் மேலும் தெரிவித்துள்ளார்.

அக்கராயன் பகுதியில் நீர் வழங்கல் திட்டம்

(கிளிநொச்சி)

கிளிநொச்சி, அக்கராயன் பகுதியில் கிராமிய நீர்வழங்கல் மற்றும் சுகாதாரத்திட்டம் நடைமுறைப்படுத்தும் நடவடிக்கைகள் முன்னெடுக்கப்பட்டு வருவதாக நீர்வழங்கல் வடிகாலமைப்புச் சபை தகவல்கள் தெரிவிக்கின்றன.

கிளிநொச்சி மாவட்டத்தில் குடிநீர் நெருக்கடி நிலவும் பகுதிகளில் ஒன்றாகக் காணப்படும் அக்கராயன் பிரதேசத்தின் குடிநீர் தேவையை நிவர்த்தி செய்யும் பொருட்டு இந்தத்திட்டம் நடைமுறைப்படுத்தப்படுகின்றது.

இந்தத் திட்டத்தில், கிணறு ஒன்று அமைக்கப்பட்டு, 30 மீற்றர்கள் அடி நீர் கொள்ளளவு கொண்ட நீர்த்தாங்கி ஒன்றும்

அமைக்கப்பட்டுள்ளது. குடிநீர் விநியோகம் செய்வதற்கான விநியோகக் குழாய்களும் பொருத்தப்பட்டுள்ளன.

இந்தத்திட்டம் அடுத்த மாதமளவில் நடைமுறைப்படுத்துவதற்கு நடவடிக்கை மேற்கொள்ளப்படும். இந்தத்திட்டம் நடைமுறைப்படுத்தப்பட்டால் 300 குடும்பங்களுக்கான குடிநீர் தேவையை நிறைவு செய்ய முடியும்.

இந்தத்திட்டத்துடன் இணைத்து 90 பயனாளிகளுக்கான மலசலகூடங்கள் அமைக்கும் பணிகளும் முன்னெடுக்கப்படுகின்றன. கட்டம் கட்டமாக ஒவ்வொரு பணியும் பல்வேறு நிதி மூலங்கள் மூலம் மேற்கொள்ளப்பட்டதாக அந்தத் தகவல்கள் மேலும் தெரிவிக்கின்றன.

ஆடியபாதம் வீதியில் வாகன நெரிசல்



(திருநெல்வேலி)

திருநெல்வேலி சந்தைக்கு முன்பாகவுள்ள ஆடியபாதம் வீதியில் வாகன நெரிசலினால் பொது மக்களின் போக்குவரத்துக்கு அதிக நெருக்கடி நிலவுகிறது.

பண்டிகைக் காலங்களில் ஆகக்கூடிய இன்னல்களை இவ்வீதியில் மக்கள் எதிர்நோக்க வேண்டியுள்ளது. வீதியின் இரு மருங்கிலும் வாகனங்கள் நிறுத்தப்பட்டுள்ளதனால் இவ்வீதியில் அடிக்கடி விபத்துக்கள் ஏற்படக்காரணமாகின்றன.

மோட்டார் சைக்கிள்கள், துவிச்சக்கர வண்டிகளுக்கான பாதுகாப்பு தரிப்பிடங்கள் இருந்த போதும் பெரும்பாலானவர்கள் அங்கு தமது வாகனங்களை

நிறுத்துவதில்லை.

வீதிக் கரையோரங்களில் சிலர் வாகனங்களை நிறுத்திவிட்டு வாகனங்களில் இருந்துவாறே வியாபாரம் செய்கின்றனர். கேட்பார் எவருமின்றி தன்னிச்சையாக இவர்களது வியாபாரம் தொடர்கிறது.

நல்லூர் பிரதேச சபையின் நிர்வாகத்தின்கீழ் இயங்கிவரும் திருநெல்வேலி சந்தையைப் பற்றியும், முன்பாகவுள்ள வீதியின் நெருக்கடி மிக்க நிலைமை பற்றியும் பிரதேச சபைக்கு பல முறை எடுத்துக்கூறியும் துவித நடவடிக்கையும் இதுவரை எடுக்கப்பட்டதாகத் தெரியவில்லை என பொதுமக்க ளினால் கவலை தெரிவிக்கப்பட்டுள்ளது. (137)

வியாபார நடவடிக்கைகள் தைப்பூச தினத்தன்று ஆரம்பம்

(கரணவாய்)

நெல்லியடி நகர் புதிய சந்தையின் வியாபார நடவடிக்கைகள் எதிர்வரும் 3 ஆம் திகதி தை நன்னாளில் ஆரம்பிக்கப்படவுள்ளதாக வடமராட்சி தெற்கு மேற்கு பிரதேச சபை தவிசாளர் போ.வியாகேச அறிவித்துள்ளார்.

தைப்பொங்கல் தினமான நேற்றைய தினம் புதிய சந்தையில் சாந்தி செய்து பொங்கல் பொங்கியதாகவும் தவிசாளர் தெரிவித்துள்ளார்.

இதில் பிரதேச சபை உறுப்பினர்கள் கலந்து கொண்டனர். (18)



தெதோஷிய அபிவிருத்தி பீனான்ஸ் நிறுவனத்தின் பொங்கல் விழா யாழ்ப்பாணம், ஸ்ரான்ஸ் வீதியில் உள்ள நிறுவன மண்டபத்தில் நேற்று இடம்பெற்றபோது நிறுவனத் தலைவர் ஈஸ்மன் நாரங்கொட பொங்கல் நகழ்வை ஆரம்பித்து வைப்பதையும், கலை நிகழ்வுவான்றையும் காணலாம். (137)

சனிக்கிழமை அதிர்ஷ்டம்

உத்தியோகபூர்வ முடிவுகள்

சீட்டிழுப்பு இல. 2598 திகதி 14-01-2015

ஆங்கில எழுத்து: **R**

வெற்றி எண்கள்: **12 15 16 64** போனஸ் இல: **38**

ஐக்கொட் பரிசு ரூ. 27,462,500/- வெல்லப்படவில்லை

கிணையும் கிடைக்கங்கள்	வெற்றியாளர் தொகை	பரிசுத் தொகை	மொத்த பரிசுத் தொகை
1 இல	206836	20/-	4,136,720/-
2 இல	14778	100/-	1,477,800/-
3 இல	321	1,000/-	321,000/-
4 இல	02	1,000,000/-	2,000,000/-
1 இல + ஆங்கில எழுத்திற்கும்	8177	40/-	327,080/-
2 இல + ஆங்கில எழுத்திற்கும்	599	1,000/-	599,000/-
3 இல + ஆங்கில எழுத்திற்கும்	13	10,000/-	130,000/-
4 இல + ஆங்கில எழுத்திற்கும்	-	27,462,500/-	-
1 இல + போனஸ் இல	9871	100/-	987,100/-
2 இல + போனஸ் இல	449	500/-	224,500/-
3 இல + போனஸ் இல	04	100,000/-	400,000/-
1 இல + ஆங்கில எழுத்திற்கும் + போனஸ் இல	424	200/-	84,800/-
2 இல + ஆங்கில எழுத்திற்கும் + போனஸ் இல	21	1,500/-	31,500/-
3 இல + ஆங்கில எழுத்திற்கும் + போனஸ் இல	-	150,000/-	-
வெல்லப்படாத மொத்த பரிசுத் தொகை	241495	-	10,719,500/-

பச்சை நிற ஐக்கட்டுகள் 2015.01.17 ஆம் திகதி சனிக்கிழமை சீட்டிழுப்புக்கு செல்லுபடியாகும். வெற்றி பெறும் ஐக்கட்டுகள் 6 மாதங்களுக்கு செல்லுபடியாகும்.

இந்த சனிக்கிழமை கப்பல் ஐக்கொட் பரிசு ரூ. 28,026,650/-

வடமராட்சி வட்டியுடன் அபிவிருத்தி லொத்தர் சபை

356, கலாநிதி, கொல்லிணி அடிப்பு சிவலா மாளிகை, யுனியன் பீனான்ஸ், கொழும்பு - 02 தொ. 001-2333546/7 (C/3978)

DDTV யின் இன்றைய நிகழ்ச்சிகள்

நேரம்	வெள்ளிக்கிழமை
Am 05.00	ஆலய தரிசனம், பக்திப் பாடல்கள்
Am 07.00	காலைக் கதிர்
Am 08.00	நாளிதழ் நேரம்
Am 09.00	SMS Time
Am 09.55	காலைச் செய்திகள்
Am 10.00	Hello DD
Am 10.30	I.T.Com
Am 11.00	சிரிக்கச் சிரிக்க
PM 12.00	வாழும் கலைஞர்கள்
PM 01.00	மதிய செய்திகள்
PM 01.30	சுப்பர் திரைப்படம்
PM 03.55	மாலைச் செய்திகள்
PM 04.30	மழலைகள்
PM 05.00	சிரிக்கச் சிரிக்க
PM 06.00	நாளிதழ் நேரம்
PM 07.00	வரலாற்று நாயகர்கள்
PM 07.30	தமிழ் பேசு தமிழா
PM 08.00	பிரதான செய்திகள்
PM 08.30	Hello DD
PM 09.00	திரைப்படம்
PM 11.30	நீங்காத நினைவுகள்

ஒரு இலட்சம் ரூபா அதிஷ்டம்
(கரணவாய்)
சனிக் கிழமை அதிஷ்ட லாப சீட்டிழுப்பில் நெல்லியடி வாசிக்கு ஒரு இலட்சம் ரூபா கிடைத்துள்ளது. நெல்லியடி விற்ற பனை முகவர் த. சசிகரனால் விற்ற பனை செய்யப்பட்ட சீட்டிற்கே குறித்த வாசிக்கு பணப் பரிசில் கிடைத்துள்ளதாக தெரிவிக்கப்படுகிறது. இதே வேளை குறித்த முகவரால் முன்னரும் அபிவிருத்தி லொத்தர் சீட்டிழுப்பில் 5 இலட்சம் ரூபா அதிஷ்ட பணம் கிடைத்ததாக தெரிவிக்கப்பட்டுள்ளது. (18)



காவேரி கலா மன்றத்தின் கிறிஸ்துவுக்காக சிறுவர் ஊழியத்தின் (Children for Christ) சமுதாய திருமறைக்குழுக்களுக்கான (community bible groups)

ஸ்கந்தவராயன் பிரதான வீதியை புனரமைக்குமாறு மக்கள் கோரிக்கை

(கிளிநொச்சி)

கிளிநொச்சி முக்கொம்பன் அக்கராயன் ஸ்கந்தபுரம் பிரதான வீதி மிக நீண்டகாலமாக எவ்வித புனரமைப்பும் இன்றி மோசமாக சேதமடைந்துள்ளதால் இதனூடாக பயணத்தை மேற்கொள்ளும் மக்கள் பல்வேறு சிரமங்களை எதிர்நோக்குவதாக விசனம் தெரிவிக்கப்படுகிறது.

குறித்த வீதி தற்போது குண்டும் குழியுமாக சேதமடைந்து காணப்படுவதுடன் மழைகாலங்களில் வெள்ளநீர் தேங்கி போக்குவரத்துக்கு இடையூறாக இருப்பதாக தெரிவிக்கும் இக்கிராம மக்கள் இவ்வீதியின் புனரமைப்பு தொடர்பில் வலியுறுத்துகின்றனர்.

மேலும் இவ்வீதியூடாக அக்கராயனிலிருந்து யாழ்ப்பாணம் வரையான பேருந்துச் சேவை இடம்பெறுவதாகவும் இச்சேவை பெரும் சிரமத்தின் மத்தியில் இடம்பெற்று வருவதாகவும் தெரிவிக்கும் இப்பகுதி மக்கள் இச்சேவை மட்டுமல்லாது கட்டுமானப்

பணிகளுக்கான பொருட்களை ஏற்றிச் செல்லும் கனரக வாகனங்களும் இவ்வீதியூடாகவே பயணிப்பதாகவும் சுட்டிக்காட்டுகின்றனர். மேலும் இவ்வீதி பிரதான வீதியாக காணப்படுகின்ற நிலையில் நாளாந்தம் பாடசாலை மாணவர்கள், அரச அலுவலர்கள், வர்த்தகர்கள், நோயாளிகள், மாணவர்கள்

எனப் பலர் பயணம் செய்வதாகவும் தெரிவிக்கப்படுகிறது.

எனவே, போக்குவரத்துக்கு பிரதான வீதியாக காணப்படும் இவ்வீதியை புனரமைக்க சம்பந்தப்பட்ட அதிகாரிகள் தகுந்த நடவடிக்கை எடுத்து மக்களின் போக்குவரத்தை இலகுவடுத்துமாறு இப்பிரதேச மக்கள் கோரிக்கை விடுக்கின்றனர். (69)

கடை உடைக்கப்பட்டு பொருட்கள் திருட்டு

(பனை)

இத்தாலில் சந்தியிலுள்ள குகந்தன் என்பவருக்குச் சொந்தமான பலசரக்குக் கடை திருடர்களால் உடைக்கப்பட்டு திருடப்பட்டுள்ளது. கடந்த 11 ஆம் திகதி இரவு இடம்பெற்ற இச்சம்பவம் தொடர்பாக மேலும் தெரிய வருவதாவது,

கடை உரிமையாளர் கடையை பூட்டிவிட்டு வீடு சென்றுவிட்டு காலை வந்து பார்த்தபோது, கடை உடைத்துக் கிடந்ததைக் கண்டுள்ளார். கடையில் இருந்த தொலைபேசி அட்டைகள் சிகரெட் மற்றும் பால்மா வகைகள் மற்றும் சில பெறுமதியான பொருட்களுடன் சிறுதொகைப் பணம் என்பனவும் களவு போயுள்ளது.

இது தொடர்பாக பனை பொலிஸார் விசாரணைகளை மேற்கொண்டு வருகின்றனர். (37)

பொங்கல் விழா

கிளிநொச்சி கமக்கார அமைப்புகளின் சம்மேளனத்தினால் இன்று காலை 9 மணிக்கு கனகாம்பிகை அம்மன் ஆலயத்தில் மாபெரும் பொங்கல் விழா நடைபெறவுள்ளது.

இரணைமடுக்குளத்தின் கீழான கமக்கார அமைப்புகளின் ஒன்றிணைந்த சம்மேளனத்தினால் நடாத்தப்படவுள்ள இப் பொங்கல் விழாவிற்கு வட மாகாண விவசாய அமைச்சர் ஐங்கர நேசன் மற்றும் யாழ். மாவட்ட நாடாளுமன்ற உறுப்பினர் சிவஞானம் சிறிதரன் ஆகியோர் கலந்துகொள்ளவுள்ளனர். (69)

பாடசாலை மாணவர்களுக்கு

கற்றல் உபகரணங்கள் வழங்கல்

முகமாலை நோ.க.த.க பாடசாலையில் கல்வி கற்கும் மாணவர்கள் 30 பேருக்கு கற்றல் உபகரணங்கள் மற்றும் சப்பாத்துக்கள் என்பனவற்றுடன் சிறுநண்டுகளும் அண்மையில் வழங்கப்பட்டன.

முன்னதாக இயக்கச்சியில் உள்ள 552 ஆவது படையணியின் கட்டளைத் தளபதி கேணல் RAPP ரணவக்கா, கட்டளைத் தளபதி லெப.கேணல் A.L.மாப் பொலகம முகமாலையின் 23 ஆவது கெழுனு படைப்பிரிவின்

இராணுவ வீரர்களும் பாடசாலை சமூகத்தினால் வரவேற்கப்பட்டனர். தொடர்ந்து மாணவர்களுக்கு இராணுவ வீரர்களால் பெறப்பட்ட நிதியில் கொள்வனவு செய்யப்பட்ட பாடசாலை உபகரணங்கள் படைத் தளபதியால் வழங்கப்பட்டது.

பாடசாலை அதிபர் பிரதீபன் மற்றும் ஆசிரியர், பெற்றோர், மாணவர்கள், பொதுமக்கள் எனப் பலர் கலந்துகொண்டனர். (37)

பிணையில் விடுதலை

பனைமரங்கள் தறிக்கப்பட்டு சிலாகையாகவும் பனைமரங்களாகவும் வாகனத்தில் ஏற்றிச் செல்லும் பொழுது நெல்லியடிப் பொலிஸாரினால் மறிக்கப்பட்டு விசாரணை மேற்கொண்டவேளை எவ்வித அனுமதிப் பத்திரங்களும் இல்லாத காரணத்தினால் கைது செய்யப்பட்டவரை பருத்தித் துறை நீதிமன்றத்தில் முன்னிலைப்படுத்தப்பட்டு 10 ஆயிரம் ரூபா ஆடபிணையில் செல்லுமாறு பருத்தித் துறை நீதிமன்றத்தினால் தீர்ப்பு வழங்கப்பட்டது. இச்சம்பவம் கடந்த ஞாயிற்றுக்கிழமை இடம்பெற்றுள்ளது. (18)

நியதிக்கு முரணான மீள்நியமனம்

60 வயதைப் பூர்த்தி செய்து ஓய்வுபெற்ற அதிபர் ஒருவருக்கு நியதிகளுக்கு முரணான அரசியல் பின்புலத்தோடு தேர்தல் காலத்தில் மீள் நியமனம் வழங்கப்பட்டுள்ளது. வடமராட்சி வலயத்துக்குட்பட்ட யாழ். நெல்லியடி மத்திய கல்லூரி தேசிய பாடசாலையில் சேவையாற்றி ஓய்வுபெற்ற அதிபர் ஒருவருக்கு மீண்டும் அதேபாட சாலையில் கடமையாற்ற மீள்நியமனம் வழங்கப் பட்டுள்ளது. இந்த விடயம் தொடர்பில் கபே பவ்ரல் ஆகிய அமைப்புகளில் முறைப்பாடு பதிவு செய்யப்பட்டுள்ளதாக தெரிவிக்கப்படுகிறது. (18)

தமிழ் அரசியலின் சாதனை (அல்லது மக்களின் வேதனை)

2005 ஆம் ஆண்டு தேர்தலில் தமிழர்கள் வாக்களிக்காமல் மகிந்த ராஜபக்ஷவை ஆட்சிபீடமேற்றினார்கள். 2015 இல் வாக்களித்து ஆட்சியிலிருந்து இறக்கினார்கள் என்று தமிழர்கள் மத்தியில் ஒரு சாரார் வெற்றிப் பெருமிதம் கொண்டாடி வருகின்றனர்.

2005 இல், அப்போது சமாதான முயற்சிகளை முன்னின்று நடாத்திய ரணில் விக்கிரமசிங்கவின் காலத்தில், "உள்ளக சுயநிர்ணய உரிமை அழிப்படைவதற்கான ஒரு தீர்வு குறித்துப் பரிசீலிக்கத் தயார்" என்ற இணக்கப்பாட்டுக்கு ஒஸ்லோவில் இலங்கை அரசாங்கம் வந்திருந்த நிலையில், ரணிலைத் தோற்கடிக்கும் முயற்சிக்குத் தமிழ் மக்கள் நிர்ப்பந்திக்கப்பட்டதன் விலையை முள்ளிவாய்க்கால், வரையில் தமிழர்கள் இரத்தமும் சதையுமாகச் செலுத்தினர்.

இப்போது, தமிழர் பிரச்சினைக்கான தீர்வு குறித்த எந்தவொரு உத்தரவாதமுமின்றி, மகிந்தாவை வீட்டுக்கு அனுப்புவோம் என்ற பழிவாங்கும் உணர்வை மாத்திரம் முன்னிறுத்தி (அட அவர்களை ஆட்சிபீடமேற்றியதே தாம்தானே என்பதையும், முள்ளிவாய்க்கால் வரையிலான தமிழர்களின் அழிவுக்கு கடைசிவரையில் போரை ஆதரித்துத் தாம் செய்து வந்த பங்களிப்பையும் வசதியாக மறந்து) மகிந்தாவைப் பழிவாங்கவேண்டும் என்ற சந்திரிகாவின் விருப்பம், மீண்டும் ஆட்சியைக் கைப்பற்றவேண்டும் என்ற ரணிலின் நுப்பாசை, இலங்கை மீதான தம் பிடியை இறுக்கவேண்டும் என்ற அனைத்துலக வல்லாதிக்க சக்திகளின் விருப்பம் ஆகியவற்றை நிறைவேற்றும் வகையிலான முயற்சிக்கு முண்டுகொடுக்க தமிழர்கள் உணர்ச்சிபூர்வமாகத் தூண்டப்பட்டனர்.

புதிய ஜனாதிபதி மைத்திரிபால சிறிசேனவின் 100 நாள் வேலைத் திட்டத்திலும், பிரதமர் ரணில் விக்கிரமசிங்க மேற்கொள்ளக்கூடிய நல்லாட்சியிலும் கூட இலங்கைக்கும் ஏன் தமிழர்களுக்கும் கூட எந்த நன்மையும் கிடைக்கப்போவதில்லை என்பதல்ல எனது வாதம்.

ஆனால், 2005இல் ரணில் ஆட்சிக்கு வந்திருந்தால் பலிகளின் ஆயுதப் போராட்ட வலிமையால் எட்டப்பட்ட ஒஸ்லோ உடன்பாட்டுக்குக் கட்டுப்பட்டு உருப்படியான ஒரு தீர்வுக்குப் போகவேண்டிய கட்டாயம் அவருக்கு இருந்திருக்கும். அப்போது அத்தகைய சிரமம் எதையும் அவருக்குக் கொடுக்காது ஆட்சியை மகிந்த ராஜபக்ஷவின் கைகளில் கொடுக்கமாறு வழிகாட்டப்பட்ட தமிழினம் (தேர்தலைப் புறக்கணிக்கும் அறிவிப்பையும் சம்பந்தரே விடுத்திருந்தார்), பின்னர், ராஜபக்ஷவின் ஆட்சியில் (அவரும் சமாதானத்துக்கு முயன்றும் பயனளிக்காத நிலையில்) பலிகள் அழிக்கப்பட்ட பின்னர் (உருப்படியான தீர்வு நோக்கிய சில முயற்சிகளை அவர் மூலம் செய்யக்கூடிய வாய்ப்புக்கள் இருந்தபோதிலும்), அவரை வீட்டுக்கு அனுப்பி எந்தவித உத்தரவாதமும் பெற்றுக்கொள்ளாது மைத்திரியை ஆட்சிபீடமேற பங்களிப்புச் செய்யுமாறு தமிழர்கள் வழிகாட்டப்பட்டனர்.

இப்போது, தனது 100 நாள் திட்டத்தில் தமிழர்களின் எந்தவொரு பிரச்சினைக்கான தீர்வுமையும் முன்னிறுத்தாத மைத்திரியின் கைகளில் ஒப்படைக்கப்பட்டிருக்கும் ஆட்சி, தீர்வு குறித்த எந்தக் கடப்பாடுகளும் இல்லாத ரணிலிடம் 100 நாட்களில் மாறப்போகிறது.

மைத்திரியை ஆதரிப்பதாக முடிவெடுத்தது, அவருக்கு வாக்களிக்கமாறு கோரிய பழுத்த ராஜதந்திரி என்று வர்ணிக்கப்பட்ட சம்பந்தரிடம் இந்த நிலைமையைச் சமாளிக்க என்ன திட்டமிருக்கிறது?

சரியாகப் பார்த்தால், தமிழர்களுக்குத் தீர்வு கொடுக்கவேண்டிய நிர்ப்பந்தம் எதுவும் தென்னிலங்கை ஆட்சியாளர்களுக்கு ஏற்பட்டுவிடாத வகையில் அவர்களைக் காப்பாற்றும் கைங்கரியத்தைத்தானே இவர் செய்திருப்பதாகத் தெரிகிறது?

நீங்கள் என்ன நினைக்கிறீர்கள் நண்பர்களே.....?

- கோ. நுஷாங்கன்

எப்போதும் அச்சத்தில் இருப்பதை விட ஆபத்தை ஒருமுறை சந்திப்பதே மேல்.

டெஸ்கார்டஸ்

தினமுரசு

இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.emurasu.com

வெறுவாய் முழக்கத் திருப்தி!

கொஞ்சம் வாய்சாலகம் இருந்தால், மக்களை ஏமாற்றி பணம் சம்பாதித்துக் கொள்ளவோ அல்லது தலைவர்களாகவோ கூட வந்துவிடலாம் என்பது பெரும்பாலும் எல்லோர்க்கும் தெரிந்தது தான்.

அதுமட்டுமல்ல, ஏமாற்றுத் தந்திரங்கள் மூலம் மக்களிடமிருந்து பெருந்தொகையான பணத்தை வசூலித்துக்கொண்டு, நம்பிப் பணம் கொடுத்தவர்களை எல்லாம் ஏய்த்துவிட்டு ஓடியவர்கள் கூட, திரும்ப வந்து அதே மக்களுக்கு தலைவர்களாகி விடவும் முடியும் என்பதையும் கண்டிருக்கிறோம்.

மக்களுக்கு வாக்குறுதிகளை வழங்குவதும் பிறகு அவற்றை நிறைவேற்றிக் காட்டாமல் விடுவது மட்டுமல்ல, அப்படி வழங்கிய வாக்குறுதிகளையும், "நடத்திக் காட்டுவோம்" என்ற முழக்கங்களையும் மறதிக்கு விட்டுவிடும் ஏமாற்றும் தலைவர்களிடம் நாம் காண்புத்தான்.

நமது தமிழ் அரசியல் சூழலில் பார்த்தோமென்றால், சர்வதேசம் வரும் என்பதும், இந்தியா பார்த்துக் கொள்ளும் என்பதும், அகிம்சைப் போராட்டம் நடத்துவோம் என்பதும், இத்தனை மாதங்களுக்குள் தீர்வு நிச்சயம் என்பதும்... திரும்பத் திரும்ப எத்தனை முறை கேட்டாலும் ரசிக்குமளவிற்கு தமிழ்மக்கள் வாய்ப்பேச்சு ரோசத்தில் வாழ்ந்து கொண்டிருப்பவர்கள்!

ஒருவர் தலைவராக ஆவதற்குரிய தகுதியைக் கூறும் இந்தக் குட்டிக்கதை, ஒருவிதத்தில் நமது சூழலின் அபத்தத்தையும் சுட்டிக்காட்டுகிறது. இத்தனை வருடங்களாக தீர்வை எங்கோ விட்டுவிட்டு வீரக் கதைகளை மட்டும் கேட்டுக்கொண்டு போகும் மக்கள்தானே நாமும்? இதோ கதை:

திருட வந்து மாட்டிக்கொண்ட ஒரு திருடனைக் கிராமவாசிகள் மரத்தில் கட்டி வைத்தார்கள். அவனுக்கு என்ன தண்டனை கொடுப்பது என்று விவாதித்துத் தீர்மானம் செய்தார்கள். பகலில் அன்றாட வேலைகளை முடிப்பது, மாலை திரும்பி வந்து திருடனைக் கடலில் வீசுவது என்று பேசிப் பிரிந்தார்கள்.

அவர்கள் போன கொஞ்ச நேரத்தில் மந்தபுத்திக்காரனான ஓர் ஆட்டிதையன் வந்து சேர்ந்தான். மரத்தில் கட்டப்பட்டிருந்தவனைப் பார்த்துக் காரணம் கேட்டான்.

"அற்பமான காரணம்தான். அவர்கள் பணத்தை நான் ஏற்றுக் கொள்ள மறுத்துவிட்டேன். அதனால் என்னைக் கட்டிப் போட்டிருக்கிறார்கள்" என்றான் திருடன்.

"அவர்கள் எதற்காக உங்களுக்குப் பணம் கொடுக்க வந்தார்கள்? நீங்கள் ஏன் ஏற்றுக்கொள்ளவில்லை?" இடையன் விசாரித்தான்.

"நான் ஞானி. அவர்கள் நாத்திகர்கள். என்னை அவர்கள் ஊழல் பேர்வழியாக்க முயற்சி செய்தார்கள்" என்றான் திருடன்.

"அடக் கொடுமையே... ஒன்று செய்யுங்கள். நான் உங்கள் இடத்தில் நின்று கொள்கிறேன். நீங்கள் போய் நாத்திகர்களையெல்லாம் கண்டுபிடியுங்கள்" என்றான் இடையன்.

இருவரும் இடம் மாறினார்கள். இருட்டிய பிறகு கிராமவாசிகள் திரும்பி வந்தார்கள். மரத்தில் கட்டப்பட்டிருந்தவனைக் சாக்குப்பையில் போட்டுக் கடலில் வீசினார்கள். இருட்டில் அவர்களுக்கு ஆள் அடையாளம் தெரியவில்லை.

மறுநாள் விடியற்காலையில் ஆட்டு மந்தையுடன் கிராமத்துக்குள் வந்துகொண்டிருந்த திருடனைப் பார்த்ததும் அவர்களுக்கு ஆச்சரியமாகிவிட்டது. "உன்னைக் கடலில்தானே வீசினோம். இப்போது நீ எங்கிருந்து வருகிறாய்?" என்று வியப்புடன் கேட்டார்கள்.

"கடலில் கருணை மிகுந்த தேவதைகள் இருக்கின்றன. கடலில் குதித்து மூழ்கியவர்களுக்கு அந்த தேவதைகள் பரிசளிக்கின்றன. அதுதான் இது" என்றான் திருடன்.

அவன் சொல்லி முடிப்பதற்குள் எல்லாரும் கடற்கரைக்கு ஓடினார்கள். கடலில் தாவித் குதித்தார்கள். அப்படியாக அந்தக் கிராமத்துக்குத் தலைவனான திருடன்.

ஆசிரியர்

கல்விக்கான வாய்ப்புக்களை அதிகரிக்க மலையகத்தில் விசேட செயற்றிட்டம்

கல்வி இராஜாங்க அமைச்சர் அறிவிப்பு

மலையகப் பகுதியில் கல்வி வளர்ச்சியை முன்னேற்ற புதிய ஜனாதிபதி மைத்திரிபால சிறிசேன உறுதியளித்துள்ளதாக கல்வித் துறைக்கான இராஜாங்க அமைச்சர் ராதாகிருஷ்ணன் கூறுகிறார். கடந்த பல தசாப்தங்களாக மலையகப் பகுதி கல்வித்துறையில் மிகவும் பின் தங்கியுள்ளது என்பதை புதிய ஜனாதிபதியும், பிரதமர் ரணில் விசும்பசிங்கவும் உணர்ந்துள்ளனர் என அவர் பி.பி.சி. தமிழோசையிடம் தெரிவித்தார்.

அந்த நிலையை மாற்றியமைக்க புதிய அரசு அணைத்து உதவிகளையும் வழங்கும் என வாக்குறுதி அளிக்கப்பட்டுள்ளது எனவும் அவர் மேலும் தெரிவித்தார்.

முதல்கட்டமாக வெற்றிடங்களுக்கு ஆசிரியர்களை நியமிப்பதில் கவனம் செலுத்தப்படும், மலையகப் பகுதியில் வேறு பல்கலைக்கழகங்கள் மற்றும்

கல்லூரிகளின் வளாகங்களை திறப்பது குறித்து பரிசீலிக்கப்படும் என்றும் அமைச்சர் ராதாகிருஷ்ணன் கூறுகிறார்.

அதேவேளை மலையகப் பகுதியில் ஒரு பல்கலைக்கழகத்தை ஏற்படுத்துவதற்கான பணியின் ஆரம்பகட்ட நடவடிக்கைகளை முன்னெடுக்கவு் புதிய அரசு முயலும் எனவும் அவர் தெரிவித்தார்.

ஆனால் அதற்கு முன்பாக மலையகப் பகுதி களில் இருந்து பல்கலைக்கழகங்களுக்கு தகுதி பெறுபவர்களின் எண்ணிக்கையை கூட்டுவதற்கான முயற்சிகள் எடுக்கப்படும் என அமைச்சர் ராதாகிருஷ்ணன் கூறுகிறார். மலையகப் பகுதிகளில் உட்கட்டமைப்பு வசதிகள் மேம்பட்டுள்ளதன் மூலம், பாடசாலைகளுக்கு மாணவர்கள் சென்றுவருவது சலபமாகியிருந்தாலும், கூடுதல் வசதிகள் தேவை என்பதை அரசு உணர்ந்துள்ளது என்றும் அவர் பிபிசி தமிழோசையிடம் தெரிவித்தார்.

நான்கு ஜ.தே.க. எம்.பிக்களுக்கு அமைச்சரவையில் இடமில்லை

ஐக்கிய தேசியக் கட்சியின் நாடாளுமன்ற உறுப்பினர்களான ரஞ்சன் ராமநாயக்க, பாலித தேவரப் பெரும, அஜித் மானப்பெரும மற்றும் புத்திக பத்திரண ஆகியோர் மைத்திரிபால தலைமையிலான தேசிய அரசாங்கத்தில் அமைச்சப் பொறுப்புக்களை இன்னும் ஏற்கவில்லை.

இதுவரை பதவி ஒன்றைப் பெற்றுக் கொள்ளாத துணைக் கண்கந்த நகர அபிவிருத்தித் துறை பிரதமர் ரணில் விசும்பசிங்கின் நிதியை மையமாகக் கொண்டு உறுப்பினர்களும் தமது கருத்துக்களை வெளியிட்டுள்ளனர்.

எனினும் ரஞ்சன் ராமநாயக்கவுக்கு பிரதமர்

வன்முறைகளை முறையிட தொலைபேசி இலக்கம் அறிமுகம்

ஜனாதிபதித் தேர்தலுக்கு பின்னரான வன்முறைகள் தொடர்பில் விசாரணைகளை நடத்துவதற்கு ஜனாதிபதி மைத்திரிபால சிறிசேன, பாதுகாப்பு அமைச்சின் மேலதிக செயலாளர் டி.எம். எஸ் ஜயரத்னவை நியமித்துள்ளார்.

இதேவேளை, தேர்தலுக்கு பின்னரான வன்முறைகள் தொடர்பில் முறையிடுவதற்கு அவசர தொலைபேசி இலக்கங்கள் மற்றும் தொலைநகல் இலக்கங்களும் அறிவிக்கப்பட்டுள்ளன என்று இராணுவப்பேச்சாளர் ருவன் வணிகசூரிய தெரிவித்தார்.

தொலைபேசி இலக்கங்கள்: 011-2335792, 011-2335794, 011-2335795, 071-8345124
தொலைநகல் இலக்கங்கள்: 011-2335797, 011-2335797

தேர்தல் பணிகளில் ஈடுபட்டவர்களுக்கு கொடுப்பனவு விபரம் அறிவிப்பு

கடந்த 08ஆம் திகதி நடைபெற்ற ஜனாதிபதித் தேர்தல் பணிகளில் ஈடுபட்ட பணியாட் தொகுதியினருக்கு கொடுப்பனவு வழங்கப்படவுள்ளது. இதற்கான சுற்றுநிருபம் தேர்தல்கள் ஆணையாளர் மகிந்த தேசப்பிரியவினால் வெளியிடப்பட்டுள்ளது.

தேர்தல்கள் ஆணையாளர் அல்லது மாவட்ட தெரிவுத்தாட்சி அலுவலரின் அறிவுறுத்தல்களுக்கு கமைய தேர்தல் கடமைகளில் ஈடுபட்ட பணியாட் குழுவினருக்கு கொடுப்பனவு செய்வதற்கேற்ற வகையில் 2015/01 இலக்க 2015.01.12ஆம் திகதிய சுற்று நிருபம் வெளியிடப்பட்டுள்ளது. ஒவ்வொரு பணிக்குரிய கட்டணத் தொகைகளும், அவை வழங்கப்படவேண்டிய முறை பற்றியும் சுற்றுநிருபத்தில் விபரிக்கப்பட்டுள்ளது.

வாக்கெடுப்பு நிலையமொன்றில் வாக்கெடுப்பு கடமையில் ஈடுபட்ட அலுவலர்கள் பின்வரும் ஒழுங்கில் கொடுப்பனவைப் பெற்றுக் கொள்வர், சிரேஷ்ட தலைமை தாங்கும் அலுவலர் 3250 ரூபா, மேலதிக சிரேஷ்ட தலைமை தாங்கும் அலுவலர் 2500 ரூபா, விசேட கனிஷ்ட தலைமை தாங்கும் அலுவலர் 2000 ரூபா, கனிஷ்ட தலைமை தாங்கும் அலுவலர் மற்றும் எழுதுனர் 1900 ரூபா, கனிஷ்ட ஊழியர் 1350 ரூபா.

தேர்தல் தினத்திற்கு முந்திய தினம் சிரேஷ்ட தலைமைதாங்கும் அலுவலர்களுக்கு வாக்குப் பெட்டி மற்றும் வாக்குச் சீட்டு விநியோகம் மற்றும்

மைச்சு பதவி விரைவில் வழங்கப்படும் என்று எதிர்பார்க்கப்படுகிறது.

மகிந்த ராஜபக்சவின் அரசாங்கத்தின் கீழ் ராமநாயக்க பல்வேறு இன்னல்களுக்கு ஆட்பட்டவர் என்ற அடிப்படையில், அவருக்கு அமைச்சு பொறுப்பு வழங்கப்படவேண்டும் என்று கோரிக்கை விடுக்கப்பட்டுள்ள நிலையிலேயே ரஞ்சன் ராமநாயக்கவுக்கு பிரதமர் ரணில் விசும்பசிங்கின் நிதியை மையமாகக் கொண்டு உறுப்பினர்களும் தமது கருத்துக்களை வெளியிட்டுள்ளனர்.

எனினும் பாலித தேவரப்பெரும மற்றும் புத்திக பத்திரண ஆகியோர் ஒழுக்காற்று நிலையில் உள்ளமையால் அவர்களுக்கு பதவிகள் வழங்கப்படமாட்டாது.

அஜித் மானப்பெரும புதியவர் என்பதால் அவருக்கும் அமைச்சு பதவி வழங்கப்படமாட்டாது என்று அறிவிக்கப்பட்டுள்ளது.

புதிய அமைச்சிலுள்ள நிறுவனங்கள் வர்த்தகமானி ஓரிருநாட்களில்

புதிய அமைச்சரவையில் அடங்கும் நிறுவனங்கள் குறித்து இன்று அல்லது நாளை வர்த்தகமானி அறிவித்தல் விடுக்கப்படும் என ஜனாதிபதி செயலாளர் பி.பி.அபேகோன் தெரிவித்துள்ளார்.

அமைச்சுக்களுக்குள் அடங்கும் நிறுவனங்கள் குறித்த ஆவணம் தயாரிக்கும் நடவடிக்கை இறுதிக்கட்டத்தை எட்டியுள்ளதென அவர் கூறினார். பதவியேற்றுள்ள புதிய அமைச்சரவையில் 27 அமைச்சர்கள், 10 இராஜாங்க அமைச்சர்கள் மற்றும் 9 பிரதி அமைச்சர்கள் அடங்குகின்றனர்.

கையேற்றல் பணிகளில் ஈடுபட்ட அலுவலர்களுக்கு, உதவித் தெரிவுத்தாட்சி அலுவலர் 900 ரூபா, சிரேஷ்ட, கனிஷ்ட தலைமைதாங்கும் அலுவலர் மற்றும் எழுதுனர் 700 ரூபா, அலுவலக உதவியாளர் 600 ரூபா.

வாக்கெண்ணல் கடமையில் ஈடுபட்ட அலுவலர்களுக்கு, உதவித் தெரிவுத்தாட்சி அலுவலர் 3500 ரூபா, சிரேஷ்ட தலைமை தாங்கும் அலுவலர் 2300 ரூபா, கனிஷ்ட தலைமை தாங்கும் அலுவலர் மற்றும் எழுதுனர் 2000 ரூபா, அலுவலக உதவியாளர் 1250 ரூபா.

முடிவுகளை வெளியிடுதல், அட்டவணைப்படுத்துதல் பணிகளில் ஈடுபட்ட அலுவலர்கள், தலைமை வாக்கெண்ணும் அலுவலர் 6250 ரூபா, பிரதி தலைமை வாக்கெண்ணும் அலுவலர் 4250 ரூபா, உதவித் தெரிவுத்தாட்சி அலுவலர் 3500 ரூபா, சிரேஷ்ட தலைமைதாங்கும் அலுவலர் 2300 ரூபா, கனிஷ்ட தலைமைதாங்கும் அலுவலர் மற்றும் எழுதுனர் 2000 ரூபா, அலுவலக உதவியாளர் 1250 ரூபா.

கொடுப்பனவுக்கு நியமனக் கடிதம் மற்றும் தேர்தல் ஆணையாளரினால் அங்கீகரிக்கப்படும் அச்சடித்த வரவுச் சான்றிதழ் சமர்ப்பிக்கப்படல் வேண்டும். கொடுப்பனவுகள் யாவும் மார்ச் 25ஆம் திகதி அல்லது அதற்கு முன்னர் வழங்கி முடிக்கப்படல் வேண்டும் எனவும் குறிப்பிடப்பட்டுள்ளது.

பாதிக்கப்பட்ட இடங்களை இனங்கண்டு மாற்று ஏற்பாடு செய்வதற்குத் திட்டம்

வெங்காயச் செய்கையில் விவசாயிகள் ஆர்வம்

(அச்சுவேலி)

அச்சுவேலிப் பகுதியிலுள்ள வளலாய், தம்பாலை, கதிரிப்பாய், பத்தமேனி, இடைக்காடு போன்ற பகுதிகளில் உள்ள தோட்ட நிலங்களில் விவசாயிகள் வெங்காயச் செய்கையினை மேற்கொள்வதில் மும்முரமாக ஈடுபட்டு வருகின்றனர்.

கடந்த சில நாட்களாக பெய்து வந்த மழையால் ஓய்ந்திருந்த விவசாயிகள் தற்போது உற்சாகத்துடன் நடுகையினை மேற்கொண்டு வருகின்றனர்.

மேலும் எல்லா விவசாயிகளும் ஒரே தினங்களில் நடுகையினை மேற்கொள்வதால் வேலையாட்களுக்கும் இப்பகுதியில் தட்டுப்பாடு நிலவுகின்றது.

மேலும் தூர இடங்களில் இருந்து வேலையாட்கள் வருகை தருவதால் அவர்களுக்கான போக்குவரத்திலும் சிக்கல் நிலை ஏற்பட்டுள்ளதாக தெரிவிக்கப்படுகின்றது. (85)

பட்டம்விடும் நிகழ்வு

பொங்கலை முன்னிட்டு அச்சுவேலிப் பகுதியில் வளலாய், தம்பாலை, கதிரிப்பாய் பத்தமேனி ஆகிய இடங்களில் கடந்த இரண்டு வாரங்களுக்கு முன்பாக சிறுவர்கள் முதல் பெரியவர்கள் வரை பல்வேறு விதமான பட்டங்களை ஏற்றி வருகின்றனர்.

குறிப்பாக பட்டம், பெட்டிப் பட்டம், ஆள் பட்டம் போன்ற பல்வேறு பட்டங்களை ஏற்றி வருவதுடன் ஒன்றன் பின் ஒன்றாக 7.5, 6.4 என பட்டங்களை தொடுத்தும் ஏற்றி வருகின்றனர். இதே வேளை, நேற்றைய தினம் அப்பகுதியில் அதிகளவான பட்டங்கள் பறந்ததை அவதானிக்கக் கூடியதாகவிருந்தது. (85)

யாழ். மாவட்ட மேலதிக அரசு அதிபர் தெரிவிப்பு

(யாழ்ப்பாணம்)

அனர்த்தங்களின் போது தொடர்ச்சியாக பாதிக்கப்படும் இடங்களை அடையாளம் கண்டு மாற்று ஏற்பாடு செய்வதற்குத் திட்ட முன்மொழிவுகள் வழங்கப்பட்டு வருகின்றன என யாழ். மாவட்ட மேலதிக அரசாங்க அதிபர் ரூபினி வரதலிங்கம் தெரிவித்தார்.

யாழ். மாவட்டத்தில் அனர்த்தத்தால் பாதிக்கப்பட்ட மக்களுக்கு ஞானம் பவுண்டேசன் நிறுவனத்தால் நிவாரணம் வழங்கும் நிகழ்வில் கலந்துகொண்டு உரை யாற்றுகையிலேயே அவர் இவ்வாறு தெரிவித்தார்.

அவர் தொடர்ந்தும் கருத்து தெரிவிக்கையில் அனர்த்தம்

ஏற்படும் போது தொடர்ச்சியாக பாதிக்கப்படும் இடங்களை அதிலிருந்து பாதுகாப்பதற்கு நிரந்தரத் திட்டமாக மாற்று இடங்களைத் தெரிவுசெய்ய வேண்டியுள்ளது. இதற்காக மாவட்ட அனர்த்த முகாமைத்துவப் பணிப்பாளர் பல திட்டங்களைத் தயாரித்து வருகின்றார்.

குறிப்பாக யாழ். பிரதேச செயலர் பிரிவுக்குட்பட்ட பகுதியில் கடற்கரையை அண்டிய பிரதேசமாகவுள்ள பகுதிகள் தொடர்ச்சியாகப் பாதிக்கப்பட்டு வருகின்றன. இத்தகைய இடத்திற்கு எனது முன்மொழிவாக இப்பகுதிக்கு அயல் பகுதியில் அரசு காணிகளில் நிரந்தர வீடமைத்து வழங்குவது நிரந்தரத் தீர்வாக

இருக்கும்.

இதேபோல் அப்பகுதியில் உள்ள பொது அமைப்புக்களும் பல திட்ட முன்மொழிவுகளை மாவட்ட செயலகம் பிரதேச செயலகம் மற்றும் மாவட்ட அனர்த்த முகாமைத்துவ உதவிப் பணிப்பாளருக்கு அனுப்பி வைப்பதன் மூலம் இவை பரிசீலனைக்குட்படுத்தப்படும். மேலும் அனர்த்தத்தால் பாதிக்கப்பட்ட மக்களுக்கு ஞானம் பவுண்டேசன் உதவிகளைச் செய்துவருகின்றது. இந்த உதவிகளை பெற்றுக் கொள்பவர்கள் அதனை முறையாகப் பயன்படுத்திக்கொள்ளவேண்டும் எனத் தெரிவித்தார்.

தீவக வலய ஆசிரியர்களுக்கு பெப்ரவரியில் இடமாற்றம்

(தீவகம்)

தீவகத்தில் மூன்று வருடங்கள் தொடர்ச்சியாக பணியாற்றிய ஆசிரியர்களுக்கு எதிர்வரும் முதலாம் திகதியிலிருந்து இடமாற்றம் வழங்கப்படவுள்ளது. வடமாகாண கல்வி அமைச்சர் த. குருகுலராஜா மற்றும்

கல்வி அமைச்சின் செயலாளர் சி.சத்தியசீலன் ஆகியோர் இணைந்த வகையில் நடவடிக்கை மேற்கொண்டுள்ளனர்.

கடந்த 2ஆம் திகதியில் தீவகப் பிரதேசங்களில் மூன்று வருடங்கள் கடமையாற்றிய பின்னர் இடமாற்றம் உரிய

திகதியில் வழங்கப்படும் என நியமனக் கடிதத்தில் மாகாண கல்விப் பணிப்பாளர் வ. செல்வராஜா குறிப்பிட்டு கடிதம் வழங்கியிருந்தார்.


இதனடிப்படையிலேயே தீவக வலய கல்விப் பணிப்பாளர் ஊடாக உடனடியாக செயற்படும் வண்ணம் மூன்று வருடங்கள் கல்விப் பணி மேற்கொண்ட ஆசிரியர்களுக்கு வசதியான இடமாற்றங்கள் வழங்கப்படவுள்ளன.

இதற்கான ஏற்பாடுகளை கல்வி அமைச்சின் அலுவலகம் மேற்கொண்டுள்ளது. (92)

மதில் அமைக்கும் பணி ஆரம்பம்

கனடாவில் வசிக்கும் எழுவை தீவைச் சேர்ந்தவரும், எழுவை தீவு முருகவேள் வித்தியாலய பழைய மாணவருமான கனகசபை கணேசலிங்கம் மற்றும் பழைய மாணவிகளான அவரது சகோதரிகளின் பூரண ஒத்துழைப்பில் வித்தியாலயத்தின் வடக்கு மற்றும் கிழக்கு பக்க மதில் அமைக்கும் பணிகள் ஆரம்பிக்கப்படவுள்ளதாகத் தெரிவிக்கப்படுகிறது. (90)

600 கிராம் கஞ்சா வைத்திருந்தவர் யாழ். பஸ் நிலையத்தில் கைது



(யாழ்ப்பாணம்)

600 கிராம் கஞ்சாவை தன் வசம் வைத்திருந்த குற்றச்சாட்டில் இளைஞர் ஒருவரை

கைதுசெய்துள்ளதாக யாழ். சிறு குற்றத்தடுப்பு பிரிவு பொலிஸார் நேற்று முன்தினம் புதன் கிழமை தெரிவித்தனர்.

நேற்று முன்தினம் புதன் கிழமை யாழ். தனியார் பஸ் நிலையத்திற்கு அருகாமையில் கஞ்சாவை வைத்திருந்தபோது, யாழ். பொலிஸாருக்கு கிடைத்த தகவலின் பிரகாரம் இவர் கைது செய்யப்பட்டுள்ளார்.

கைதுசெய்யப்பட்ட நபர் புத்தளம் பகுதியைச் சேர்ந்தவர் என்றும் நீதிமன்றில் ஆஜர்ப்படுத்துவதற்கான நடவடிக்கை மேற்கொள்ளப்பட்டு வருவதாகவும் யாழ். சிறு குற்றத் தடுப்பு பிரிவு பொலிஸார் மேலும் தெரிவித்தனர். (25)



(நாவலடி)

வடமாகாணசபை உறுப்பினர் வே.சிவயோகனின் பிரமாண அடிப்படையிலான மூலதன நிதி அனுசரணையில் இளங்கோ சனசமூக நிலையத்தினரின் ஏற்பாட்டில் நாவலடி - திக்கம் வீதி 1200 மீற்றர் நீளத்திற்கு குடிநீர் விநியோகப்பணிகள் கடந்த மாதம் 17ஆம் திகதி ஆரம்பிக்கப்பட்டு வேலைகள் அனைத்தும் முடிவடைந்துள்ளன.

அண்மையில் வட அல்வை குருக்கட்டு அரசடி விநாயகப் பெருமானின் சன்னிதானப் பொங்கலுடன் மக்களின் பாவனைக்காக குடிநீர் திறந்துவைக்கப்பட்டது.

இத்திட்டத்தின் மூலம் அல்வாய் வடக்கு கிராமத்தினர் பெருநன்மையடைந்துள்ளனர். இந்நிகழ்வில் கலந்துகொண்டு உரையாற்றிய போது வே.சிவயோகன் இந்த 2015ஆம் ஆண்டிற்கான தனது மாகாணசபை மூலதன நிதியினைக்கொண்டு மேலும் எமது கிராம மக்களிற்கு குடிநீர்த் திட்டத்தினை விஸ்தரித்து தருவதாக உறுதி அளித்துள்ளார். (90)



யாழ்ப்பாணம் ஈ-சீற்றி ஆங்கிலக் கல்லூரியில் சிறுவர் மகிழ்வகத்தின் அனுசரணையுடன் பிரிட்டன் நாட்டில் இருந்து வருகை தந்த புகழ்வாய்ந்த ஆங்கில வளவாளர் திருமதி.கரோலின் மற்றும் பிரபல தயட்டர் கலைஞர் திருமதி.கேஜ் போன்றவர்களால் ஆங்கில சிறப்பு பயிற்சிப் பட்டறை ஒன்று இடம்பெற்றபோது...

ஆச்சரியத்திற்குரிய வகையில் இலங்கையில் ஜனநாயக மறுமலர்ச்சி



முப்ளோமெட் சஞ்சிகை விபரிப்பு

(கொழும்பு)
இலங்கையில் ஆச்சரியத்துக்குரிய வகையில் ஜனநாயகத்தின் மலர்ச்சி ஏற்பட்டுள்ளதாக, த டிப்ளோமெட் சஞ்சிகை தெரிவித்துள்ளது.

இலங்கை தொடர்பான தமது அரசியல் பத்தியில் குறித்த சஞ்சிகை இதனைத் தெரிவித்துள்ளது.

ஐக்கிய மக்கள் சுதந்திர கூட்டமைப்பின் தலைமையிலான கடந்த அரசாங்கம், யுத்தத்தை நிறைவு செய்ததுபாரிய அபிவிருத்தி வேலைத்திட்டங்களையும் முன்னெடுத்திருந்தது.

எனினும் இந்த அபிவிருத்தி திட்டங்களுக்காக பில்லியன்

கணக்கான கடன்கள் பெறப்பட்டிருந்தது.

அத்துடன் ஜனநாயகம் உறுதிப்படுத்தப்பட்டிருக்கவில்லை என்று மக்கள் கருதினர்.

இதன் காரணமாக எதிர்க்கட்சிகள் ஒன்றிணைந்து முன்னிலைப்படுத்திய பொது வேட்பாளரை மக்கள் ஆதரித்து, ஜனநாயகத்தை மீளுவாக்கி இருக்கின்றனர் என்று அதில் குறிப்பிடப்பட்டுள்ளது.

வடக்கிலிருந்து இராணுவம் அகற்றப்படக் கூடாது

சுறுகிறார் பொன்சேகா

தேசிய பாதுகாப்பு தொடர்பில் ஜனாதிபதி மைத்திரிபால சிறிசேனவுடன் சேர்ந்து செயற்படவுள்ளதாக முன்னாள் இராணுவத் தளபதி சரத் பொன்சேகா தெரிவித்துள்ளார்.

வடக்கிலிருந்து இராணுவத்தை வெளியேற்றுவதில்லை. உள்ளக பாதுகாப்பு நடவடிக்கைகளுக்காக வடக்கில் இராணுவம் இருக்க வேண்டும். வடக்கு மக்கள் இராணுவத்தை நீக்குமாறு

சுறுவார்களாயின், தெற்கு மக்களும் அதற்கு எதிராக ஒரு கோரிக்கையை முன்வைப்பார்.

கே.பி. மற்றும் கருணாமூலன் போன்றோர் தெளிவான பயங்கரவாதிகள். இவர்களுக்கு எதிராக சட்ட நடவடிக்கை எடுக்கப்பட வேண்டும் எனவும் முன்னாள் இராணுவத் தளபதி இந்திய ஊடகமொன்றிடம் தெரிவித்துள்ளதாக சிங்கள ஊடகமொன்று அறிவித்துள்ளது.

இனப்பிரச்சினையை தீர்ப்பதற்கு மைத்திரி, ரணிலுக்கு காத்திருக்கும் சவால்

எரிக்கொல்லெறயம் தெரிவிப்பு

(கொழும்பு)

இலங்கையின் இனப்பிரச்சினைக்கான தீர்வைக் காண்பதில் புதிய அரசாங்கத்தின் ஜனாதிபதி மைத்திரிபால சிறிசேன மற்றும் பிரதமர் ரணில் விக்கிரமசிங்கவிற்கும் பாரிய சவால் காத்திருப்பதாக எரிக்கொல்லெறயம் தெரிவித்துள்ளார்.

நோர்வேயின் இலங்கைக்கான முன்னாள் சமாதான தூதரும் அந்த நாட்டின் முன்னாள் அமைச்சருமான எரிக் சொல்ஹெய்ம் இலங்கையின் ஜனாதிபதி தேர்தல் வெற்றி தொடர்பில் இந்தக்கருத்தை வெளியிட்டுள்ளார். தேர்தல் பிரசாரத்தின்போது யாழ்ப்பாணத்தில் வைத்து உரையாற்றிய முன்னாள் ஜனாதிபதி மகிந்த ராஜபக்ச தாம் யாழ்ப்பாண மக்களுக்கு தெரிந்த பேய் என்றும் மைத்திரிபால தெரியாத தேவதை என்றும் குறிப்பிட்டிருந்தார்.

எனவே தெரியாத தேவதையை காட்டிலும் தெரிந்தபேயான தமக்கு வாக்களிக்குமாறு அவர் கோரியிருந்தார்.

இந்தநிலையில் இதனை கோடிட்டுள்ள எரிக் சொல்ஹெய்ம் சிங்கள பெளத்த வாக்காளர் மத்தியில் மகிந்த ராஜபக்ச அதிக வாக்குகளை பெற்றிருந்தார்.

எனினும் மைத்திரிபால சிறிசேன தமிழர்களினதும் முஸ்லிம்களினதும் அதிக வாக்குகளைப் பெற்று வெற்றிபெற்றார். இந்தநிலையில் பெளத்தவாத கட்சியான ஜாதிக ஹெல உறுமய அவரின் இணை அரசாங்கத்தில் அங்கம் வகிக்கும் நிலையில் மைத்திரிபால சிறிசேனவுக்கும் பிரதமர் ரணில் விக்கிரமசிங்கவுக்கும் இனப்பிரச்சினை தீர்வைக் காண்பதில் பாரிய சவால் உள்ளது என்று சொல்ஹெய்ம்



சவின் அதிகாரங்கள் இந்த தேர்தலின்மூலம் இரத்துசெய்யப்பட்டுள்ளமையால் இனி இலங்கையின் செய்தியாளர்கள் ஒரே இரவில் காணாமற் போகமாட்டார்கள் அவர்கள் சுதந்திரமாக எழுதமுடியும் என்றும் சொல்ஹெய்ம் குறிப்பிட்டுள்ளார். இந்தநிலையில் மைத்திரிபாலவை இந்தியா விருந்தினராக அழைத்துள்ளது. மகிந்த ராஜபக்ச ஜனாதிபதியாக தெரிவானபோது எந்தநாடும் அவரை அழைக்கவில்லை. எனினும் மைத்திரிபாலவுக்கு இந்தியா அந்த கௌரவத்தை வழங்கியிருக்கிறது. அத்துடன் மைத்திரியோ அல்லது ரணில் விக்கிரமசிங்கவோ விரைவில் வெள்ளை மாளிகைக்கும் ஐரோப்பாவுக்கும் விஜயம் செய்வார்கள் என்று எதிர்பார்ப்பதாகவும் எரிக்கொல்லெறயம் குறிப்பிட்டுள்ளார்.

மைத்திரி-மகிந்த விரைவில் சந்திப்பு



சந்தித்துப் பேசியது. இதன் போதே, மகிந்த ராஜபக்சவை சந்தித்துப் பேச மைத்திரிபால சிறிசேன இணக்கம் தெரிவித்துள்ளதாக, முன்னாள் அமைச்சர் டௌஸ் அழகப்பெரும தெரிவித்துள்ளார்.

ஜனாதிபதி மைத்திரிபால சிறிசேனவுக்கும், முன்னாள் ஆட்சியாளர் மகிந்த ராஜபக்சவுக்கும் இடையில் அடுத்த சில நாட்களுக்குள் சந்திப்பு ஒன்று இடம்பெறவுள்ளது.

முன்னாள் அமைச்சர் நிமால் சிறிபால டிசில்வா தலைமையிலான சிறிலங்கா சுதந்திரக் கட்சியின் மகிந்த பிரிவின் தலைவர்களைக் கொண்ட குழுவொன்று கடந்த 12ஆம் திகதி ஜனாதிபதி மைத்திரிபால சிறிசேனவை

எனினும், பாப்பரசர் வருகையினால் உடனடியாக இந்தச் சந்திப்பை ஒழுங்கு செய்ய முடியாது என்றும், மைத்திரிபால சிறிசேன குறிப்பிட்டுள்ளார்.

மரியாதை நிமித்தமான இந்தச் சந்திப்பு இடம்பெறவுள்ளதாகவும் டௌஸ் அழகப்பெரும கூறியுள்ளார்.

எனினும், பாப்பரசர் நேற்று சென்றுள்ளதால் அடுத்த சில நாட்களில் இந்தச் சந்திப்பு இடம்பெறும் என்று எதிர்பார்க்கப்படுகிறது.

ஐ.நா.வின் யுத்தக் குற்ற விசாரணை புதிய அணுகுமுறை பின்பற்றப்படும்

வெளிவிவகார அமைச்சர் தெரிவிப்பு

(கொழும்பு)

ஐக்கிய நாடுகள் மனித உரிமைப் பேரவையினால் இலங்கை தொடர்பில் நடத்தப்பட்டு வரும் யுத்தக் குற்றச் செயல்கள் தொடர்பில் புதிய அணுகுமுறையை பின்பற்ற உள்ளதாக புதிய அரசாங்கத்தின் பிரதி வெளிவிவகார அமைச்சர் அஜித் பெரேரா தெரிவித்துள்ளார்.

பதவிப் பிரமாணம் செய்து கொண்ட உடனேயே வெளிவிவகார அமைச்சர் மங்கள சமரவீர ஐக்கிய நாடுகள் மனித உரிமைப் பேரவை விசாரணைகள் குறித்து கலந்துரையாடியதாகத் தெரிவித்துள்ளார்.

ஐக்கிய நாடுகள் மனித உரிமைப் பேரவை விசாரணைகள் தொடர்பில் முன்னுரிமை அளிக்கப்பட்டு செயற்பட வேண்டியது அவசியமானது என அவர் குறிப்பிட்டுள்ளார்.

தொழில்சார் தகுதியுடைய ராஜதந்திரிகள் எதிர்வரும் காலங்களில் முக்கிய நாடுகளில் பதவியில் அமர்த்தப்பட உள்ளதாகவும், அரசியல் ரீதியான நியமனங்களை வரையறுக்க உள்ளதாகவும் தெரிவித்துள்ளார்.

எனினும், எவ்வாறான அணுகுமுறை பின்பற்றப்படும் என்பது குறித்து திட்டவாடமாக அவர் எதனையும் குறிப்பிடவில்லை.



குறிப்பாக விசாரணைகளுக்கு ஆதரவளிப்பதா அல்லது எதிர்ப்பு வெளியிடப்படுமா என்பது பற்றிய விபரங்களை குறிப்பிடவில்லை.

இதேவேளை, மகிந்த ராஜபக்ச தலைமையிலான ஐக்கிய மக்கள் சுதந்திரக் கூட்டமைப்பு அரசாங்கம் ஐக்கிய நாடுகள் மனித உரிமைப் பேரவையின் விசாரணைகளை முற்றுமுழுதாக நிராகரித்து வந்தமை குறிப்பிடத்தக்கது.

ஜனாதிபதி மைத்திரிக்கு கிடைத்தது பெரும்பான்மை

நாடாளுமன்றத்தில் பெரும்பான்மைப் பலம் ஜனாதிபதி மைத்திரிபால சிறிசேனவின் சர்வ கட்சி அரசாங்கத்துக்கு தற்பொழுது கிடைத்துள்ளதாக தெரிவிக்கப்படுகின்றது.

தற்பொழுது பிரதமர் ரணில் விக்கிரமசிங்கவுடன் நாடாளுமன்றத்திலுள்ள அரசாங்க சார்பு உறுப்பினர்கள் 113 ஆக அதிகரித்துள்ளது.

ஐக்கிய தேசியக் கட்சியின் 42 உறுப்பினர்களும் தமிழ்த் தேசியக் கூட்டமைப்பின் 13 உறுப்பினர்களும், ஜனநாயக தேசியக் கட்சியின் 6 உறுப்பினர்களும், தேர்தல் காலத்தில் எதிர்ணியில் இணைந்துகொண்ட 25 உறுப்பினர்களும், ஜனாதிபதித் தேர்தலின் பின்னர் 21 உறுப்பினர்களும் புதிய ஜனாதிபதிக்கு ஆதரவு வழங்கினர். இதன் மொத்த கூட்டு 107 ஆக

காணப்பட்டது. கடந்த வாரம் மேலும் 05 முன்னாள் சிரேஷ்ட அமைச்சர்கள் ஜனாதிபதியுடன் இணைந்து கொள்ள விருப்பம் தெரிவித்தனர். இவர்களுடன் சேர்த்து மொத்தம் 113 உறுப்பினர்களின் ஆதரவு நாடாளுமன்றத்தில் புதிய அரசாங்கத்துக்குக் கிடைத்துள்ளதாகவும் சிங்கள ஊடகமொன்று அறிவித்துள்ளது.

உண்மைத் தகவல் இல்லை

முன்னாள் ஜனாதிபதி மகிந்த ராஜபக்சுகாலத்தில் ஜனாதிபதி அலுவலகத்திலிருந்து வாகனங்கள் தொடர்பான உண்மைத் தகவல்கள் இல்லை என்றும் அந்த வாகனங்களுக்கான எண்ணெய் பெற்றுக்கொள்ளப்பட்ட விதங்கள் தொடர்பில் தகவல்கள் இல்லை என்றும் பொலிஸ் தரப்பு அறிவித்துள்ளது.


பொலிஸ் மா அதிபரின் உத்தரவுக்கமைய கொழும்பு குற்றத்தடுப்பு பிரிவு நடத்திய



விசாரணையின் போதே இந்த தகவல்கள் வெளியானதாக பொலிஸ் ஊடகப் பேச்சாளரும் சிரேஷ்ட பொலிஸ் அத்தியட்சகருமான அஜித் ரோஹண தெரிவித்தார்.

மக்களுக்கான சேவைகளில் இருந்து ஒருபோதும் ஒதுங்கிவிடப் போவதில்லை

- யாழ்.மாவட்ட ஒருங்கிணைப்பாளர் ஜெகன் தெரிவிப்பு -



(யாழ்ப்பாணம்)

சமூகத்திற்கு நல்லது செய்வவர்களை யாரும் சிந்திப்பது கிடையாது. அவர்கள் செய்த சேவையை நினைத்துப்பார்ப்பதும் இல்லை. ஆனால் அத்தகைய நிலையை மாற்றியமைத்துக்காட்டியது தான் ஈழ மக்கள் ஜனநாயகக் கட்சியின் செயற்பாடாக இதுவரை காலமும் இருந்துள்ளது.

1991ஆம் ஆண்டிலிருந்து இன்று வரை நாங்கள் பல தேர்தல்களையும் இலங்கையில் பல அரசு தலைவர்களையும் தேர்தல் வெற்றி தோல்விகளையும் சந்தித்தவர்கள். வெற்றியைக் கண்டு குதூகலிப்பதும் தோல்வியினால் துவண்டுபோவதும் எமது அரசியல் வரலாற்றில் இருந்ததில்லை என முன்னாள் நாடாளுமன்ற உறுப்பினரும், ஈழ மக்கள் ஜனநாயகக் கட்சியின் யாழ்.மாவட்ட ஒருங்கிணைப்பாளரும் மாகிய கே.வி. குகேந்திரன் (வி.கே.ஜெகன்) தனது செய்திக் குறிப்பில் தெரிவித்துள்ளார்.

மக்களுக்காகவும் மக்களது தேவைகளுக்காகவும் மக்களுடன் வாழ்ந்துவரும் ஈழ மக்கள் ஜனநாயகக் கட்சியினரையும் அவர்களது செயற்பாடுகளையும்

மக்களிடம் சென்றடையக் கூடாது என்ற நோக்குடன் கடந்த காலங்களில் பல்வேறுபட்ட முயற்சிகள் மேற்கொள்ளப்பட்டு எம்மை முடக்கிவிட பல நடவடிக்கைகள் மேற்கொள்ளப்பட்டு வந்தன. இவற்றுக்கெல்லாம் ஊடகங்களும் பலவாறான செய்திகளை மக்களிடையே பரப்பியும் வந்திருந்தன. அவற்றையெல்லாம் எதிர்கொண்டு மக்களுக்கான சேவைகளை எதுவித எதிர் பார்ப்புமின்றி தூய மனதுடன் செய்து வந்ததனால் தான் இன்று பலம் மிக்க அரசியல் கட்சியாக இன்றும் குடாநாட்டில் இருந்து வருகின்றோம்.

தற்போதைய தேர்தலில் இணக்க அரசியலுக்கு ஆதரவளித்ததன் மூலம் குடாநாட்டில் பின்னடைவை சந்தித்து விட்டோம் எனவும் இத்துடன் எமது அரசியல் பயணம் முடிந்து விட்டது எனவும் எமது கட்சி அலுவலகங்கள் மூடப்பட்டு உறுப்பினர்கள் வெளியேறி விட்டனர் எனவும் பல்வேறு வதந்திகளும் ஊகங்களும் எமக்கு எதிரான சக்திகளும் மக்களிடையே உண்மைக்கு புறப்பான செய்திகளை

பரப்பி வருகின்றனர். திட்டமிட்டு எமது கட்சியையும் செயலாளர் நாயகம் டக்ளஸ் தேவானந்தாவின் தூரநோக்கு சிந்தனைகளையும் முடக்கி விடுவதற்காகவும் தொடர்ந்தும் தமிழ் மக்களை தமது அடிமைகளாக வைத்து சில புலம்பெயர் சமூகத்தினது சுயநலன்களுக்காக நிகழ்ச்சித்திட்டங்களை வகுப்பதற்காகத்தான் இத்தகைய போலிப்பிரசாரங்கள் மேற்கொள்ளப்பட்டு வருகின்றன.

மக்களே போலியான பிரசாரங்களை நம்பி ஏமாறாதீர்கள். நீண்ட காலமாக தேசியம் பேசுவர்களால் ஏமாற்றப்பட்ட நீங்கள்தற்போது போலியாகப் பரப்பப்பட்டுவரும் எமது கட்சி தொடர்பான செய்திகளை நம்பாதீர்கள்.

மக்கள் சேவையே எமது நோக்கம். எமது சேவைகள் தொடர்ந்து நடைபெற்று வருகின்றது. நீங்கள் வழமைபோல் எமது அலுவலகங்களுக்குச் சென்று உங்கள் தேவைகளைப் பெற்றுக் கொள்ள முடியும் என அவரது செய்திக் குறிப்பில் மேலும் தெரிவிக்கப்பட்டுள்ளது.

கோண்டாவில் இந்துக்கல்லூரியின் உயர்தரப் பெறுபேறுகள்

அண்மையில் வெளிவந்த க.பொ.த உயர்தரப் பரீட்சைப் பெறுபேறுகளின் படி கோண்டாவில் இந்துக்கல்லூரியில் ஸ்ரீதரன் புனாட்சன் 2A,B பெறுபேற்றினைப் பெற்று கல்லூரியில் முதன் நிலை மாணவனாகத் திகழ்கிறார்.

கோண்டாவில் இந்துக்கல்லூரியின் உயர்தரப் பரீட்சைப் பெறுபேறுகள் வருமாறு :-
ஸ்ரீதரன் புனாட்சன் - 2A,B, சுரேந்திரன் பிறிள்சிகா B,2C, இரவிச்சந்திரன் துளசிகா B,C,S, மனோகர் அபிலக்ஷா C,2S, உதயகுமார் பக்தரன் 3S (10)

தேர்தல் அமைதியாக நடைபெற அயராது உழைத்தவர் ஆணையாளரே

இலங்கையின் அண்மைய வரலாற்றில் மிக அமைதியான முறையில் ஜனாதிபதி தேர்தல் இடம் பெற்றுள்ளதுடன், தேர்தலை பாரிய வன்முறைகள் இல்லாது நடாத்தி முடித்ததில் ஆணையாளரின் தலைமையிலான அயராது முயற்சியே காரணம் என ஈ.பி.ஆர்.எல்.எவ் பத்மநாப அமைப்பு தனது ஊடக அறிக்கையில் தெரிவித்துள்ளது.

இலங்கையின் ஜனநாயக பாரம்பரியத்தை மீட்டெடுப்பதில் அவர் மிகச் சிறந்த பங்களிப்பை செய்திருந்தார். இலங்கையின் பல்லின சமூக பிரிவினரின் வாக்குகளால் தெரிவு செய்யப்பட்ட ஜனாதிபதி மைத்திரிபால சிறிசேனவுக்கு பத்மநாப ஈ.பி.ஆர்.எல்.எவ் தனது வாழ்த்துக்களைத் தெரிவித்துள்ளது. நாட்டின் சகல தரப்பு மக்களும் இந்த நம்பிக்கையை அவர் ஜனநாயக அரசியல் சக்திகளுடன் இணைந்து பாதுகாப்பார் என எதிர்பார்க்கிறோம்.

விசேட அதிகாரம் கொண்ட முறையில் தீவிர சித்திரத்தங்கள்

மாற்றங்கள் செய்யப்படுவதுடன் மக்கள் நல்ல சார்ந்த ஆக்கபூர்வமான சமூக அபிவிருத்தி நடவடிக்கைகள் உறுதியுடன் முன்னெடுக்கப்பட வேண்டியிருக்கிறது.

இன சமூகங்களிடையே மீளினக்கம் மற்றும் சர்வதேச உறவுகள் சமூகமானதாக்கப்பட வேண்டும்

இலங்கையின் கீர்த்தி வாய்ந்த இலவசக்கல்வி மற்றும் சுகாதார சேவைகள் உறுதியாக்கப்படுவதோடு மக்களின் குடியிருப்பு குடிநீர் பிரச்சினைகளுக்கு தீர்வு காணப்பட வேண்டும்.

சுதந்திரமான அரசியல் செயற்பாடுகளுக்கான இடைவெளி அதிகரிக்கப்பட வேண்டும்.

அடியாளர் மற்றும் வன்முறை அரசியலுக்கு முடிவு காண வேண்டும்.

ஆடம்பரமற்ற மக்களுக்கு நெருக்கமான அரசியல் பாரம்பரியம் ஒன்று உருவாக்கப்பட வேண்டும் என வெளியிடப்பட்ட அறிக்கையில் மேலும் குறிப்பிடப்பட்டுள்ளது.

யோகாசன தியான வகுப்புகள்

இந்து சமய கலாசார திணைக்களத்தினால் நடாத்தப்படும் யோகாசன தியான வகுப்புகள் நாளை சனிக்கிழமை ஆரம்பமாக உள்ளன.

முற்றிலும் இலவசமாக நடாத்தப்படும் இவ்வகுப்புகள் ஆண்கள், பெண்கள் என இரு பிரிவுகளாக நடாத்தப்படும். சனி, ஞாயிறு ஆகிய தினங்களில் ஆண்கள் பிரிவு காலை 6.30 மணி தொடக்கம் 7.30 மணி பெண்கள் பிரிவு காலை 7.30 மணி தொடக்கம் 8.30 மணி வரையும் நடைபெறும்.

நல்லூர் ஆலய முன்றலில் அமைந்துள்ள நாவலர்மணி மண்டபத்தில் இடம்பெறவுள்ள இவ் வகுப்புகளில் பங்குகொள்ள விரும்புவோர் மேற்படி மண்டபத்தில் ஆறு, திருமுருகனிடம் பதிவுகளை மேற்கொண்டு இணைந்து கொள்ள முடியும். என அறிவிக்கப்பட்டுள்ளது.

இப்பயிற்சி நெறி ஆறு மாதங்களாகும் பூரணமாகப் பயிற்சியை நிறைவு செய்து கொள்வோருக்கு திணைக்களத்தினால் சான்றிதழ்கள் வழங்கப்படும். (137)



ஈழ மக்கள் ஜனநாயகக் கட்சியின் குடும்பத்தினர் தமது தைப்பொங்கல் நிகழ்வை நேற்றையதினம் கட்சியின் யாழ்.தலைமை அலுவலகத்தில் கொண்டாடினர். நூற்றுக்கு மேற்பட்ட கட்சியின் உறுப்பினர்களும் அவர்களின் குடும்பத்தினரும், பொது மக்களும் கலந்து கொண்ட சிந்தனாநிகழ்வில் யாழ்.மாவட்ட நாடாளுமன்ற உறுப்பினர் சில்வேஸ்திரி அலன்ரன் (உதயன்) ஈழ மக்கள் ஜனநாயகக் கட்சியின் யாழ்.மாவட்ட ஒருங்கிணைப்பாளரும் முன்னாள் நாடாளுமன்ற உறுப்பினருமாகிய கே.வி. குகேந்திரன் (வி.கே.ஜெகன்) ஆகியோருடன் கட்சியின் பிரத்தியேக செயலாளர் தயானந்தா மற்றும் கட்சியின் முக்கியஸ்தர்கள் பிரதேச அமைப்பாளர்கள் என பலரும் கலந்து கொண்டு தமது தைப்பொங்கல் திருநாளை சுரிய பகவானுக்கு பொங்கல் படைத்து நன்றிகளைத் தெரிவித்தனர்.

<p>மேடம்</p> <p>மாமன்மார் உறவில் சமூக நிலை ஏற்பட்டால் உதவி கிட்டு தல்.</p>	<p>ரிஷபம்</p> <p>கடனை அடைக்க மேலும் கடன் பெற நண்பரை நாடுதல்.</p>	<p>மிதுனம்</p> <p>குழந்தைப்பாக்கியம் கிட்டிய அறிகுறி தென்படல்.</p>	<p>கடகம்</p> <p>வெளியூர் பயணம் மேற்கொள்வதை மனையாளர் விரும்பாமை</p>	<p>சிம்மம்</p> <p>நிலுவைகளின் ஒருபகுதி வந்து சேரல்.</p>
<p>மீனம்</p> <p>அட்டமத்தச்சனி நிக்சியதனால் பங்கினைக் கைவிட விரும்புதல்.</p>	<p>முரசின் இன்றைய பலன்</p> <p>[16.01.2015 வெள்ளிக்கிழமை]</p> <p>ஈய வறஷம் நைமாதம் 2ஆம் திகதி. சிந்தம் / கரிநாள் / மரணயோகம். அனுசம் நட்சத்திரம் பின்னிர்வு 05.52 வரை. பின் கேட்ட வரை. இராகு காமை 11.04 - 12.34 வரை. சுபநேரம் 06.34 - 8.04 வரை.</p> <p>ஜோதிர் வித்யா ரக்னா வி.ஏ.சிவராசா அவர்களால் கணிக்கப்பட்டது.</p>			<p>கன்னி</p> <p>மக்களின் ஒவ்வாத நடவடிக்கையைக் கண்டிக்க பல்வியமாக செயற்படல்.</p>
<p>கும்பம்</p> <p>அனுமதி கிடைக்க அதிகாரிகளை அணுகுதல்.</p>	<p>மகரம்</p> <p>மனையாளுடன் சில நாட்களாக ஏற்பட்டிருந்த கருத்து வேற்றுமை அகன்று விடல்.</p>	<p>தனுசு</p> <p>புதியன கொள்வனவு செய்கையில் நம்பகத்தை கவனித்தல்.</p>	<p>விருச்சிகம்</p> <p>வாடகைக்கு மனைதேடி அலைவதனால் தேகநலம் பாதிப்படைதல்.</p>	<p>துலாம்</p> <p>ஏழரைச்சனி கடைக்கூறு இருப்பதினால் கைவிட்டிருந்த பயணத்தை தொடர் விரும்புதல்.</p>

2ஆவது போட்டியில் இலங்கை அபார வெற்றி



(ஹமில்டன்)
 டில்சானின் பொறுப்பான துடுப்பாட்டத்தின் மூலம் நியூசிலாந்து அணிக்கெதிரான இரண்டாவது ஒரு நாள் போட்டியில் இலங்கை அணி ஆறு விக்கெட்டுக்களால் அபார வெற்றிபெற்றது. இலங்கை, நியூசிலாந்து அணிகளுக்கிடையிலான ஏழு போட்டிகளைக் கொண்ட ஒரு நாள் தொடரின் இரண்டாவது போட்டி நேற்று நியூசிலாந்தின் ஹமில்டனில் நடைபெற்றது. நாணயச் சுழற்சியில் வெற்றிபெற்று முதலில் ஆடிய நியூசிலாந்து அணி கப்டன் மக்கலத்தின் அதிரடித் துடுப்பாட்டத்தின் மூலம் கௌரவமான ஓட்ட எண்ணிக்கையைப் பெற்றது. இறுதியில் நியூசிலாந்து அணி அணி 50 ஓவர்கள் நிறைவில் சகல விக்கெட்டுக்களையும் இழந்து 248 ஓட்டங்களைப் பெற்றது. இதில் கப்டன் மக்கலம் 99 பந்துகளை எதிர்கொண்டு ஐந்து சிக்ஸர்கள், 12 பவுண்டரிகள் அடங்கலாக 117, ரெய்லர் 34, மிலன் 19, ஹென்றி 20, நதன் மக்கலம் 13 ஓட்டங்களைப் பெற்றனர். பந்து வீச்சில் ரங்கன ஹேரத், சேனாநாயக்க ஆகி

யோர் தலா இரு விக்கெட்டுக்களைக்கைப்பற்றினர். நான்கு பேர் ரன் அவுட் முறையில் ஆட்டமிழந்தனர். பதிலுக்கு 249 ஓட்டங்களைப் பெற்றால் வெற்றி என்ற நிலையில் களமிறங்கிய இலங்கை அணி டில்சானின் பொறுப்பான துடுப்பாட்டத்தின் மூலம் பதற்றமின்றி வெற்றியிலக்கை அடைந்தது. இறுதியில் இலங்கை அணி 47.4 ஓவர்கள் நிறைவில் நான்கு விக்கெட்டுக்களை இழந்து வெற்றியிலக்கை அடைந்தது. இதில் டில்சான் 127 பந்துகளை எதிர்கொண்டு 17 பவுண்டரிகள் அடங்கலாக 116, சங்கக்கார 38, மஹேல ஜெயவர்த்தன 27, கப்டன் மத்தியூஸ் ஆட்டமிழக்காது 39 ஓட்டங்களைப் பெற்றனர். பந்து வீச்சில் ஹென்றி இரு விக்கெட்டுக்களைக் கைப்பற்றினார். இவ்வெற்றியின் மூலம் ஏழு போட்டிகளைக் கொண்ட ஒரு நாள் தொடரில் இரு அணிகளும் ஒவ்வொரு வெற்றியைப் பதிவாக்கியுள்ளன. போட்டியின் ஆட்டநாயகனாக டில்சான் தெரிவு செய்யப்பட்டார். இரு அணிகளுக்கும் இடையிலான மூன்றாவது ஒரு நாள் போட்டி நாளை நடைபெறவுள்ளமை குறிப்பிடத்தக்கது.

அவுஸ்ரேலியா ஓப்பன் வெளியானது தரநிலை



(மெல்பேர்ன்)

அவுஸ்ரேலிய ஓப்பன் கிராண்ட்ஸ்லாம் ரென்னிஸ் போட்டித் தொடரின் பிரதான சுற்று, மெல்பேர்னில் எதிர்வரும் 19ஆம் திகதி ஆரம்பமாகவுள்ளது. இந்தத் தொடருக்கான தரவரிசைப் பட்டியல் நேற்று முன்தினம் வெளியிடப்பட்டது. ஆண், பெண் என இரு பிரிவுகளிலும் முதல் பத்து இடங்களைப் பிடித்துள்ள வீரர்களின் விவரம் வருமாறு:

நோவாக் ஜோகோவிச் (சேர்பியா), ரோஜர் பெரர் (சுவீடன்), ரபேல் நடால் (ஸ்பெயின்), ஸ்டானிஸ்லாஸ் வாவரின்சு (சுவீடன்), கெய் நிஷிகோரி (ஜப்பான்), ஆன்டி முர்ரே (இங்கிலாந்து), தோமஸ் பெர்டிச் (செக்.), மிலோஸ் ரயோனீச் (கனடா), டேவிட் பெர்ரர் (ஸ்பெயின்), கிரிகோர் திமித்ரோவ் (பல்கேரியா).

செர்னா வில்லியம்ஸ் (அமெரிக்கா), மரியா ஷரபோவா (ரஷ்யா), சிமோனா ஹாலெப் (ருமேனியா), பெத்ரா குவித் தோவா (செக்.), அனா இவானோவிச் (சேர்பியா), அக்னீஸ்கா ரத்வன்ஸ்கா (போலந்து), யூஜெனி பவுச்சார்ட் (கனடா), கரோலின் வோஸ்னியாக்கி (டென்மார்க்), எஞ்சலிக் கெர்பர் (ஜெர்மனி), எகடரினா மகரோவா (ரஷ்யா).



தொடரை வென்ற மகிழ்ச்சியை வெளிப்படுத்தும் மே.தீவுகள் அணி

தென்னாபிரிக்காவிற்கு ஆறுதல் வெற்றி

(டேர்பன்)

மேற்கிந்தியத்தீவுகள் அணிக்கெதிரான இறுதி ருவென்ரி-20 போட்டியில் தென்னாபிரிக்க அணி ஆறுதல் வெற்றிபெற்றுள்ளது.

மேற்கிந்தியத்தீவுகள், தென்னாபிரிக்க அணிகளுக்கிடையிலான மூன்று போட்டிகளைக் கொண்ட ருவென்ரி-20 தொடரின் இறுதி ஆட்டம் நேற்று முன்தினம் தென்னாபிரிக்காவின் டேர்பனில் நடைபெற்றது. நாணயச் சுழற்சியில் வெற்றிபெற்று முதலில் ஆடிய தென்னாபிரிக்க அணி வான்கீயின் அதிரடித் துடுப்பாட்டத்தின் மூலம் வலுவான ஓட்ட எண்ணிக்கையைப் பெற்றது. இறுதியில் தென்னாபிரிக்க அணி 20 ஓவர்கள் நிறைவில் மூன்று விக்கெட்டுக்களை இழந்து 195 ஓட்டங்களைப் பெற்றது. இதில் வான்கீ 70 பந்துகளை எதிர்கொண்டு ஏழு சிக்ஸர்கள், ஒன்பது பவுண்டரிகள் அடங்கலாக 114, வென்றிகிளாஸ் 42 ஓட்டங்களைப் பெற்றனர். பந்து வீச்சில் ருவென் பிராவோ, போலார்ட் ஆகியோர் தலா ஒவ்வொரு விக்கெட்டைக் கைப்பற்றினர்.

பதிலுக்கு 196 ஓட்டங்களைப் பெற்றால் வெற்றி என்ற நிலையில் களமிறங்கிய மேற்கிந்தியத்தீவுகள் அணி வொஸ்ஷியின் பந்து வீச்சிற்கு ஈடுகொடுக்க முடியாமல் மளமளவென விக்கெட்டுக்களைப் பறிகொடுத்தது. இறுதியில் மேற்கிந்தியத்தீவுகள் அணி 19 ஓவர்கள் நிறைவில் சகல விக்கெட்டுக்களையும் இழந்து 126 ஓட்டங்களைப் பெற்றுத் தோல்வியைத் தழுவினது. இதில் சாமுவேல்ஸ் 49, போலார்ட் 20 ஓட்டங்களைப் பெற்றனர். பந்து வீச்சில் வொஸ்ஷி ஐந்து விக்கெட்டுக்களைக் கைப்பற்றினார். ஏற்கனவே, 0-2 என்ற கணக்கில் தொடரை கெட்டுக்களைக் கைப்பற்றினார். இந்த வெற்றி ஆறுதலாக அமைந்தது. இழந்திருந்த தென்னாபிரிக்க அணிக்கு இந்த வெற்றி ஆட்டநாயகனாக கிறிஸ் கெய்ல் ஆகியோர் தெரிவு செய்யப்பட்டனர்.

இன்று ஆரம்பமாகிறது முக்கோணத் தொடர்




(சிட்னி)

இந்திய, இங்கிலாந்து, அவுஸ்ரேலிய அணிகள் பங்கேற்கும் முக்கோண ஒரு நாள் கிரிக்கெட் தொடரின் முதல் போட்டி இன்றைய தினம் அவுஸ்ரேலியாவின் சிட்னியில் நடைபெறவுள்ளது.

முதல் போட்டியில் இங்கிலாந்து, அவுஸ்ரேலிய அணிகள் போதவுள்ளன. இங்கிலாந்து அணிக்கு அண்மையில் புதிய ஒரு நாள் கப்டனாக நியமிக்கப்பட்ட இயன் மோர்கனுக்கு இப்போட்டித் தொடர் முதன்மை மிக்கதாக அமையவுள்ளது. இது குறித்து கருத்துத் தெரிவித்த இயன் மோர்கன், தெரிவுக் குழு என் மீது கொண்டிருக்கும் நம்பிக்கைக்குப் பாத்திரமாகச் செயற்படுவேன். இத்தொடர் நிறைவு பெற்ற சில தினங்களில் உலகக் கிண்ண கிரிக்கெட் தொடர் நடைபெறவிருக்கின்றது. ஒரு தலைவராக இத்தொடரில் சாதிப்பதற்கு போதியளவு அவகாசம் எனக்கு இல்லை. இருப்பினும் முடிந்த வரை சிறப்பாகச் செயற்படுவேன் என்ற நம்பிக்கை உள்ளது எனத் தெரிவித்தார்.

இந்தியாவுக்கு நெருக்கடி கொடுப்பேன் டிவில்லியர்ஸ்; மதிப்புமிக்க கிரிக்கெட் வீரர்



(சிட்னி)

முத்தரப்புத் தொடரில் இந்திய அணியின் துடுப்பாட்ட வீரர்களுக்கு நெருக்கடி கொடுப்பேன் என அவுஸ்ரேலிய வீரர் குறித்தார் சாந்து தெரிவித்தார்.

இந்தியா, அவுஸ்ரேலியா மற்றும் இங்கிலாந்து அணிகள் மோதும் முத்தரப்பு ஒருநாள் தொடர், இன்று ஆரம்பமாகவுள்ளது. இதற்கான அவுஸ்ரேலிய அணியில் பஞ்சாப்பின் பரித்கோட்பகுதியை பூர்விகமரக் கொண்ட குறித்தார் சாந்து, (வயது-21) இடம் பெற்றுள்ளார்.

கடந்த 32 ஆண்டுக்கு முன், அவுஸ்ரேலியா சென்ற இவரது தந்தை, சிட்னியில் கார் சாரதியாக இருந்தார். அவுஸ்

ரேலிய தேசிய அணியில் இடம் பெற்ற முதல் இந்திய வம்சாவளி வீரரான வேகப்பயல் குறித்தார் சாந்து, காயமடைந்த ஜோன்சனுக்குப் பதிலாக சேர்க்கப்பட்டார். தொடர் குறித்து அவர் கூறியதாவது: இரண்டு ஆண்டுக்கு முன் 19 வயதுக்குட்பட்ட அவுஸ்ரேலிய அணியில் இடம் பெற்றேன். இந்திய வீரர்கள் ஹோலி, ரோகித் சர்மா போன்றவர்களின் சம்பந்திய ஆட்டங்களைப் பார்த்த போது, இவர்களுக்கு செக் வைப்பது மிகவும் சவாலான காரியம் தான் எனத் தெரிவித்தார்.

அனைத்து தரப்பு போட்டிகளிலிருந்தும் பிரெட்லீ ஓய்வு

(சிட்னி)

அவுஸ்ரேலிய முன்னாள் வேகப்பந்து வீச்சாளர் பிரெட்லீ அனைத்துத் தரப்பு போட்டிகளிலிருந்தும் ஓய்வு பெறப்போவதாக அறிவித்துள்ளார். 20 வருட தனது கிரிக்கெட் வாழ்க்கையிலிருந்து ஓய்வை நேற்று அறிவித்தார்.

38 வயதாகும் பிரெட்லீ 2012 ஆம் ஆண்டு யூலை மாதம் சர்வதேச கிரிக்கெட்டிலிருந்து ஓய்வு பெற்றார். ஆனால் ருவென்ரி-20 கிரிக்கெட், இந்திய பிரிமியர் போட்டிகள், அவுஸ்ரேலிய உள்ளூர் போட்டிகளில் விளையாடி வந்தார்.

இந்த நிலையில் நேற்று அவுஸ்ரேலிய சிட்னி கிரிக்கெட் மைதானத்தில் வைத்து அனைத்து தரப்பு போட்டிகளில் இருந்தும் தனது ஓய்வு அறிவிப்பை வெளியிட்டார்.

76 டெஸ்ட் போட்டிகளில் விளையாடிய பிரெட்லீ 310 விக்கெட்டுகளைக் கைப்பற்றியுள்ளதன் 380 ஒருநாள் போட்டிகளில் 221 விக்கெட்டுக்களைக் கைப்பற்றியுள்ளமை குறிப்பிடத்தக்கது.

(சிட்னி)

அவுஸ்ரேலிய கிரிக்கெட் அணியின் முன்னாள் விக்கெட் காப்பாளரான அடம் கில்கிறிஸ்ட், தென்னாபிரிக்க அணி கப்டன் டிவில்லியர்ஸுக்கு புகழாரம் சூட்டியிருக்கிறார்.

இது தொடர்பாக கில்கிறிஸ்ட் அளித்த பேட்டியில், தற்போது இந்த உலகில் மிகவும் மதிப்பு மிக்க கிரிக்கெட் வீரராக தென்னாபிரிக்க அணியின் கப்டன் டிவில்லியர்ஸ் விளங்குகிறார். ஆட்டத்தில் அவரது சகலகலா திறமையைப் பார்க்க வியப்பாக இருக்கிறது. அவர்



நிதானமாக ஆடினாலும், அதிரடியாக ஆடினாலும் புது வகையான ஷோட்களை புகுத்தக்கூடியவர்.

விக்கெட் கீப்பின்கிலும் அவர் உலகின் தலைசிறந்த வீரர்களில் ஒருவராக உள்ளார். சில நேரங்களில் பந்து வீச்சில் விக்கெட்டுக்களையும் வீழ்த்தியுள்ளார். அத்துடன் அவர் அணியையும் சிறப்பாக வழிநடத்துகிறார். அடுத்த மாதம் ஆரம்பமாகவுள்ள உலக கிண்ண கிரிக்கெட் போட்டித் தொடரில் இந்திய அணி கப்டன் டோனி, துணை கப்டன் விராட் ஹோலி ஆகியோரின் துடுப்பாட்டம் தாக்கத்தை ஏற்படுத்தும் என்றார்.

கொக்குவில் இந்து, சுன்னாகம் ஸ்கந்தா இரு நாள் பயிற்சி ஆட்டம் சமநிலை



இன்றைய ஆட்டம்

(யாழ்ப்பாணம்)

இலங்கை பாடசாலைகள் கிரிக்கெட் சங்கத்தினால் நடாத்தப்பட்டு வரும் பிரிவு முன்றின் 19 வயதுப் பிரிவு அணிகளுக்கிடையிலான இரண்டு நாள் இனிங்லிங்கெட் போட்டி தற்போது நடைபெற்று வருகின்றது. இதில் யாழ்ப்பாணம் மத்திய கல்லூரி மற்றும் கொழும்பு நொன்றி ஒல்ட்கோத் கல்லூரி அணிகளுக்கிடையிலான ஆட்டம் இன்றும் நாளையும் யாழ். மத்திய கல்லூரி மைதானத்தில் நடைபெறவுள்ளது. பயிற்சிப் போட்டிகள் பலவற்றில் வெற்றிவாகைகுடியிருக்கும் யாழ். மத்திய கல்லூரி அணி சிறந்த பெறுபெற்ற பெற்றுக்கொள்ளும் என எதிர் பார்க்கப்படுகின்றது.

(சுன்னாகம்)

கொக்குவில் இந்து கல்லூரி மற்றும் சுன்னாகம் ஸ்கந்தவரோதயக் கல்லூரி களின் 19 வயதுப் பிரிவு அணிகளுக்கிடையிலான இரு நாள் பயிற்சி கிரிக்கெட் போட்டி சமநிலையில் நிறைவடைந்தது.

இப்போட்டி கடந்த 13,14ஆம் திகதி களில் சுன்னாகம் ஸ்கந்தவரோதயக் கல்லூரி மைதானத்தில் நடைபெற்றது.

நாணயச் சுழற்சியில் வெற்றிபெற்று முதல் இனிங்லிங்கெட் ஆடிய கொக்குவில் இந்துக் கல்லூரி அணி சஜீவனின் பொறுப்பான ஆட்டத்தின் மூலம் கௌரவமான நிலையைப் பெற்றது. இறுதியில் கொக்குவில் இந்துக் கல்லூரி அணி முதல் இனிங்லிங்கெட் சகல விக்கெட்டுக்களையும் இழந்து 91 ஓட்டங்களைப் பெற்றது. இதில் சஜீவன் 26, நிருஜன் 14 ஓட்டங்களைப் பெற்றனர். பந்து வீச்சில் சரத்குமார் மூன்று, கதியோன், கஜிதரன் ஆகியோர் தலா இரு விக்கெட்டுக்களைக் கைப்பற்றினர்.

பதிலுக்கு முதல் இனிங்லிங்கெட் ஆடிய சுன்னாகம் ஸ்கந்தவரோதயக் கல்லூரி

அணி தனலக்ஷனின் பந்து வீச்சிற்கு ஈடுகொடுக்க முடியாமல் விரைவாக விக்கெட்டுக்களைப் பறிகொடுத்தது. இருப் பினும் மிதுஷன் பொறுப்புடன் ஆடினார். இறுதியில் ஸ்கந்தவரோதயக் கல்லூரி அணி சகல விக்கெட்டுக்களையும் இழந்து 83 ஓட்டங்களைப் பெற்றது. இதில் மிதுஷன் 26, கதியோன் 14 ஓட்டங்களைப் பெற்றனர். பந்து வீச்சில் தனலக்ஷன் ஐந்து, சந்தோஷ் மூன்று விக்கெட்டுக்களைக் கைப்பற்றினர்.

11 ஓட்டங்கள் முன்னிலையில் இரண்டாவது இனிங்லிங்கெட் ஆடிய கொக்குவில் இந்துக் கல்லூரி அணி சரத்குமாரின் பந்துவீச்சிற்கு ஈடுகொடுக்க முடியாமல் திணறியதுடன் விக்கெட்டுக்களையும் பறிகொடுத்த வண்ணமிருந்தது. இறுதியில் கொக்குவில் இந்துக் கல்லூரி அணி இரண்டாவது இனிங்லிங்கெட் சகல விக்கெட்டுக்களையும் இழந்து 91 ஓட்டங்களைப் பெற்றது. இதில் கவிஷன் 43, சஜீவன் 07 ஓட்டங்களைப் பெற்றனர். பந்து வீச்சில் சரத்குமார் ஏழு, ஐங்கரன், நகுலன் ஆகியோர் தலா ஒவ்வொரு விக்கெட்டைக் கைப்பற்றினர்.

103 ஓட்டங்களைப் பெற்றால் வெற்றி என்ற நிலையில் இரண்டாவது இனிங்லிங்கெட் ஆடிய சுன்னாகம் ஸ்கந்தவரோதயக் கல்லூரி அணி ஒரு புறம் விக்கெட்டுக்களைப் பறிகொடுத்த போதிலும் வெற்றி இலக்கை நோக்கி வீறுடன் பயணித்தது.

மறுபுறத்தில் கொக்குவில் இந்துக் கல்லூரி அணியின் பந்து வீச்சாளர்களான சந்தான், லக்ஷன் ஆகியோரின் பந்து வீச்சு ஸ்கந்தவரோதயக் கல்லூரி அணியை நிலை குலையச் செய்தது. விறுவிறுப்பாக நடைபெற்ற இப்போட்டியில் இரு அணி வீரர்களின் பெரும் போராட்டத்திற்கு மத்தியில் சமநிலையில் நிறைவடைந்தது. நிறைவில் இரண்டாவது இனிங்லிங்கெட் ஆடிய ஸ்கந்தவரோதயக் கல்லூரி அணி எட்டு விக்கெட்டுக்களை இழந்து 100 ஓட்டங்களைப் பெற்றவேளை போட்டி நிறைவுக்கு வந்தது. இதில் கதியோன் 39, பிரசாந் 20 ஓட்டங்களைப் பெற்றனர். பந்து வீச்சில் லக்ஷன் மூன்று, சந்தான் நான்கு விக்கெட்டுக்களைக் கைப்பற்றினர்.

(17)

விளையாட்டு உபகரணங்கள் வழங்கல்

(வடமராட்சி)

வலி. தெற்கு பிரிவின் கீழுள்ள சனசமூக நிலையங்கள் மற்றும் விளையாட்டுக் கழகங்கள், பாடசாலைகள் உட்பட மொத்தம் 14 உள்ளூர் அமைப்புக்களுக்கு விளையாட்டு உபகரணங்கள்

மரதனில் வெள்ளையர்



(இளவாலை)

இளவாலை வருத்தப்படாத வாலிபர் கழகம் தைப்பொங்கல் திருநாளை முன்னிட்டு நடாத்திய மரதன் போட்டியில் அபில்ராஜ் முதலிடத்தைப் பிடித்துள்ளார்.

இப்போட்டி கடந்த 11ஆம் திகதி காலை 6.00 மணிக்கு இளவாலை சித்திரமேழி சந்தியில் இருந்து ஆரம்பமானது.

15 கிலோ மீற்றர் தூரம் கொண்ட இப்போட்டியில் 15 வீரர்கள் ஓட்டப் பாதையை பூரணப்படுத்தினர்.

இதில் முதலாமிடத்தை அபில்ராஜ், இரண்டாமிடத்தை தமிழ்ச்செல்வன் மூன்றாமிடத்தை யசிந்தன் ஆகியோர் பிடித்துக்கொண்டனர். (48)

நாமகள், எசன்.தோமஸ் முதல் சுற்றில் வெற்றி

(அராலி)

உழவர் திருநாளை முன்னிட்டு அராலி மாவத்தை விளையாட்டுக்கழகம் நடாத்தும் அணிக்கு 11 பேர் கொண்ட கால்பந்தாட்டத் தொடரின் முதல் சுற்றில் தெல்லிப்பளை நாமகள், மாதகல் சென். தோமஸ் அணிகள் வெற்றிபெற்றன.

வலிகாமம் கால்பந்தாட்ட லீக்கின் அனுசரணையுடன் நடாத்தப்பட்டு வரும் இப்போட்டித் தொடர் மாவத்தை விளையாட்டுக்கழக மைதானத்தில் நடைபெற்று வருகின்றது. முதல் போட்டியில் வட்டுக் கோட்டை அணியும் மாதகல் சென். தோமஸ் அணியும் மோதின. இதில் சென். தோமஸ் அணி 1-0 என்ற கோல் கணக்கில் வெற்றிபெற்றது.

தொடர்ந்து நடைபெற்ற போட்டியில் துணைவி சென். நியூஸ்ரார், தெல்லிப்பளை நாமகள் அணிகள் மோதின. இதில் இரு அணிகளும் இறுதி வரை கோல் எதனையும் பெற்றுக்கொள்ளவில்லை. பின் தண்ட உதை மூலம் வெற்றி தோல்வி தீர்மானிக்கப்பட்டது. இதில் நாமகள் அணி 5-4 என்ற கோல் கணக்கில் வெற்றிபெற்றது.

அண்மையில் வழங்கப்பட்டன.

பிரதேச மக்களின் பொழுது போக்கும் மற்றும் விளையாட்டுத் திறனை கருத்திற்கொண்டு இவ் உபகரணங்கள் வழங்கப்பட்டுள்ளன. இவ் உபகரணங்களை ஈ.பி.டி.பி.யின். வலி. தெற்கு பிரதேச அமைப்பாளர் வலன்ரன் ஊடாக முன்னாள் அமைச்சர் டக்ளஸ் தேவானந்தாவுக்கு விடுத்த வேண்டுகோளை அடுத்து இவ் உபகரணங்கள் பிரதேச அமைப்பாளரால் அவரது அலுவலகத்தில் வைத்து அண்மையில் வழங்கப்பட்டது.

இந்த உதவி வழங்கும் திட்டத்தின் கீழ் வலி.தெற்கில் செயற்பட்டுவரும் 10 சனசமூக நிலையங்கள், மூன்று விளையாட்டுக்கழகங்கள் மற்றும் ஒரு பாடசாலை இதில் பயன்பெற்றுள்ளன.

ஏனைய விளையாட்டுத்துறையையும் ஊக்குவிப்பதற்கு வசதியாகத் தேவையான உபகரணங்களை பிரதேச அமைப்பாளரிடம் கோரியுள்ளதாகவும் அவை விரையில் கிடைக்குமென தாம் எதிர்பார்ப்பதாகவும் குப்பினான் தெற்கு குறிஞ்சிக்குமரன் விளையாட்டுக்கழக உறுப்பினர் ஒருவர் தெரிவித்தார்.

பரவலாக அனைத்து விளையாட்டு கழகங்களிலுமிருந்து இந்த வேண்டுகோள் விடுக்கப்பட்டிருப்பதால் முன்னாள் அமைச்சர் டக்ளஸ் தேவானந்தாவுடன் தொடர்பு கொண்டு இந்த விளையாட்டு உபகரணங்களை விரைவில் பெற்றுக் கொடுக்க முயற்சிகளை மேற்கொண்டுள்ளதாக பிரதேச அமைப்பாளர் வலன்ரன் தெரிவித்துள்ளார். (24)

வெள்ளூது நவீனடில் கலைமதி



(உரும்பிராய்)

உரும்பிராய் சென்.மைக்கல் விளையாட்டுக்கழகம் நடாத்திய அணிக்கு 7 பேர் கொண்ட கால்பந்தாட்ட சுற்றுப்போட்டியின் ஆட்டமொன்றில் நவீனடில் கலைமதி அணி வெற்றிபெற்றது.

இந்தச் சுற்றுப்போட்டியில் 50 கால்பந்தாட்ட அணிகள் பங்குபற்றி வருவதுடன், அனைத்துப் போட்டிகளும் உரும்பிராய் இந்துக் கல்லூரி மைதானத்தில் இடம்பெற்று வருகின்றன.

கடந்த சனிக்கிழமை நடைபெற்ற போட்டியில் நவீனடில் கலைமதி அணியும் மயிலங்காடு ஞானமுருகன் அணியும் மோதின. ஆட்டத்தின் 16 ஆவது நிமிடத்தில் கலைமதி அணி முதலாவது கோலைப் பெற்றுக்கொண்டது. அதே உற்சாகத்துடன், 17 ஆவது நிமிடத்திலும் ஒரு கோலைப் பெற்று முன்னிலை பெற்றது. ஆட்டத்தின் 19ஆவது நிமிடத்தில் முன்றாவது கோல் போடும் சந்தர்ப்பம் கிடைக்க அதனை கலைமதி அணி பயன்படுத்திக் கொண்டது. பதிலுக்கு ஞானமுருகன் அணி 23 ஆவது நிமிடத்தில் ஒரு கோல் போட்டதுடன் முதல் பாதியாட்டம் 3:1 என்ற கோல் கணக்கில் நிறைவுபெற்றது.

இரண்டாவது பாதியாட்டத்தில் கலைமதி அணி தடுப்பாட்டம் ஆடியதால் ஞானமுருகன் அணியின் தாக்குதல் ஆட்டம் கைகொடுக்கவில்லை. இறுதியில் கலைமதி அணி 3:1 என்ற கோல் கணக்கில் வெற்றிபெற்றது.

பாகிஸ்தான் அணிக்கு உளவள ஆலோசனை


(லாகூர்)

உலகக் கிண்ணக் கிரிக்கெட் போட்டியில் கலந்து கொள்வதற்காக பாகிஸ்தான் அணியினர் அடுத்த வாரம் லாகூரிலிருந்து நியூசிலாந்து செல்லவுள்ளனர். அதற்கு முன்னர் அவர்கள் நன்கு அறியப்பட்ட விளையாட்டு உளவியலாளர் ஒருவரின் உளவள ஆலோசனை அமர்வில் பங்கேற்கவுள்ளதாக தெரிவிக்கப்படுகிறது.

விளையாட்டு உளவியலாளர் பாப்ரி, லாகூரில் உள்ள தேசிய கிரிக்கெட் அக்கடமியில் வீரர்களுக்கான ஆலோசனை அமர்வை நடத்தவுள்ளார். உலக கிண்ண போட்டி குறித்து வீரர்களுக்கு உள்ள பயத்தைப் போக்குவதும், வீரர்களுக்கு நம்பிக்கையை ஏற்படுத்துவதுமே இந்த ஆலோசனை அமர்வின் நோக்கம் என உளவியலாளர் பாப்ரி தெரிவித்துள்ளார்.

இந்த அமர்வின் போது, 92ஆம் ஆண்டு உலகக் கிண்ண போட்டிகளின் போது பங்கு பற்றிய இன்ஸமாம்-உல்-ஹக் மற்றும் ஜாவிட் மியன்டாட் போன்றோருக்கு தங்களது அனுபவத்தைப்பகிர்ந்து கொள்வதற்காக அழைப்பு விடுக்கப்பட்டுள்ளதாகவும் தெரிவிக்கப்படுகிறது. இந்நிலை

யில், தோல்வி குறித்து எந்தப் பயமும் இன்றி, உலகக்கிண்ண போட்டிக்கு தைரியமாக முகங்கொடுக்குமாறு பாகிஸ்தான் கிரிக்கெட் சபைத் தலைவர் ஹர்யார் கான், வீரர்களுக்கு செய்தி வெளியிட்டுள்ளமை குறிப்பிடத்தக்கது.





கீரிஸ்தவ அடிப்படைவாதத் தின் வீச்சு என்பது தற்போதைய உலகில் குறைந்திருக்கிறது. இஸ்லாமிய அடிப்படைவாதம் என்பது அரசியல் இஸ்லாம் என்ற கருதுகோளின் வழியாக மேலும் வலுப்பெற்று வருகிறது. உலகம் முழுவதும் அரபிப் பெயர் கொண்ட பல்வேறு ஆயுதக்குழுக்கள் தங்களை ஜிஹாதிகள் என்றழைத்துக் கொண்டு அரசுகளுக்கு எதிராகவும், அப்பாவி மக்களுக்கு எதிராகவும் தாக்குதல்களைத் தொடுத்து வருகின்றன. தங்களின் எல்லாவிதமான ஈனச்செயல்களையும் அவர்கள் மதப்பிரதிகளைக்கொண்டே நியாயப்படுத்துகிறார்கள். எல்லா மதப்பிரதிகளையும் பன்முக தளத்தில் அர்த்தமாகக் கிட்டுக் கொள்ளலாம் என்பது இதற்கு வசதியாக போய்விடுகிறது. இஸ்லாமும், இஸ்லாமியர்களும் உலகம் முழுக்க ஒரே மாதிரி இல்லை. ஆனால் இந்தக் குழுக்கள் எல்லா பிரதேச, வட்டார வேறுபாடுகளை அழித்து விட்டு இஸ்லாமிய உலகமயமாக்கலை ஏற்படுத்த வேண்டும் என்று முனைகின்றன. இதுதான் இன்றைய பெருஞ்சிக்கல்களுக்குக் காரணம். இந்தியாவைப் பொறுத்தவரை இந்துத்துவா என்ற கருத்தியல் இந்து அடிப்படைவாதம் என்றழைக்கப்படுகின்றது. அதாவது எல்லாவற்றையும் செயற்கையாக ஒருங்கிணைப்பது. அதன் மூலம் இலட்சிய சமூகத்தை உருவாக்குவது. குறிப்பாக, இந்துக் கலாசாரம், இந்து மதம், இந்து தேசம் என்பதே அது. இந்தியா என்பது பெரும்பான்மை இந்துக்கள் வாழும் நாடு. அதில் மற்றவர்கள் கௌரவிக்கப்பட்டிருந்தால்கூட மட்டுமே இருக்கலாம் அல்லது அவர்கள் தங்களுடன் இணைந்து கொள்ள வேண்டும். தாய்மதத்திற்குத் திரும்பி விட வேண்டும். இதற்கு இந்து மகாசபை தலைவரான வீரசாவர்க்கர் வடிவம் கொடுத்தார். 19ஆம் நூற்றாண்டின் இறுதி

"...Jingoism, racism, fear, religious fundamentalism: these are the ways of appealing to people if you're trying to organize a mass base of support for policies that are really intended to crush them."

Understanding Power - Noam Chomsky

யில் இந்துத்துவாவை முதன் முதலாக முன்வைத்தார். இந்தியா அடிப்படையிலேயே இந்து மற்றும் முஸ்லிம் என்ற இரு கலாசார தேசியங்களை உள்ளடக்கி இருக்கிறது என்றும் அந்த அடிப்படையில் தான் பிரிட்டிஷ் இந்தியா பார்க்கப்பட வேண்டும் என்றும் குறிப்பிட்டார். மேலும் பழம் பெருமை வாய்ந்த இந்தியக் கலாசாரத்தின் விழுமியங்கள் மீட்டெடுக்கப்பட வேண்டும் என்பதையும் வலியுறுத்தினார். இதற்கு இருபதாம் நூற்றாண்டில் ஹெட்கேவார் தலைமையிலான ஆர்.எஸ்.எஸ். உயிர் கொடுத்தது. பின்னர் பாகிஸ்தான் கோரிக்கை முஸ்லிம் தரப்பிலிருந்து உருவானதும் அதற்கான வகுப்பு கருத்தியல் உயிர் பெற்றதும் இதன் தொடர்ச்சி தான். பெரும்பான்மை இந்துக்களைக் கொண்ட நாடான இந்தியா அடிப்படையில் இந்து நாடாகத்தான் இருக்க வேண்டும் என்றும் அது முன்வைக்கிறது. மேலும் சாதிகளைப் புறந்தள்ளி விட்டு எல்லா இந்துக்களும் ஒருங்கிணைய வேண்டும். தங்கள் குல தெய்வங்களைத் துறந்து விட்டு பெருந்தெய்வங்களை ஏற்றுக்கொள்ள வேண்டும் என்பதும் அதன் செயல்திட்டம். அதில் இந்து அடிப்படைவாதம் ஓரளவு வெற்றிபெற்றிருக்கிறது. காரணம், தமிழ்நாட்டின் பல தலித் கிராமங்களில் கூட பிள்ளையார் சிலைகள் உள்வலத்திற்காக வைக்கப்படுகின்றன. பிள்ளையாரைக் கொள்கையளவில் ஏற்றுக்கொள்ளும் நிலைக்கு ஓடுக்கப்பட்ட மக்கள் தள்ளப்பட்டிருக்கிறார்கள். தாழ்த்தப்பட்டவர்கள் இந்துக்கள்

அல்ல என்று தன் வாழ்நாளில் பலமுறை வலியுறுத்திச் சென்ன அம்பேத்கரை இந்துத்துவா உள்வாங்கிக் கொண்டது அதன் அடிப்படைவாத அரசியல் நலனுக்காகத்தான். மேலும் இந்துவின் தனிப்பட்ட மற்றும் பொதுவாழ்க்கையும் இந்துத்துவா அடிப்படையில் அமைவ வேண்டும் என்று அது விரும்புகிறது. காஷி அணிதல், எப்போதும் நெற்றிப் பட்டையுடன் இருத்தல், பிற சமூகங்களை விலக்குதல், தாய்மதத்திற்குப்

ஆனால் தங்கள் எழுத்துக்களில் இதனை அவர்கள் திணிப்பது தான் அடிப்படைவாத செயல்பாடு. நான் பழனிக்குப் பாதயாத்திரை சென்றேன். அதனால் எனக்கு வேலை கிடைத்தது என்று ஒருவர் வெளிப்படையாக எழுதுவது, நான் இந்த வரும் சபரிமலைக்குச் சென்றேன். அதனால் என் நாவல் வெளி வந்தது என்று எழுதுவதும், காலையில் சாமி கும்பிட்டேன். அதனால் கவிதை எழுது முடிந்தது என்பதும் அடிப்படைவாத செயல்பாடுதான். இதன் நீட்சியும் தொடர்ச்சியும்தான் தமிழ் எழுத்தாளர்கள் பலரை இந்துத்துவா பக்கம் சாய வைத்திருக்கிறது.

அடிப்படைவாதம் என்றால் என்ன?

5

- எச்.பீர்முஹம்மது

பிற சமூக மக்களைத் திருப்ப முயற்சி எடுத்தல், வீடுகளில் கீதையைப் பாடுதல், இராமாயணத்தை பற்றி அதிகம் அறிந்து கொள்ளல், புலால் உணவை முடிந்த வரை தவிர்த்தல், பசுவைப் புனிதமாக மீண்டும் கருதுதல், குழந்தைகளுக்கு சமஸ்கிருதப் பெயர்களை வைத்தல், சமஸ்கிருதத்தைப் புனித மொழியாகக் கருதுதல் போன்ற பல மதம் சார்ந்த தனிமனிதச் செயல்பாடுகளை அது முன்வைக்கிறது. ஆக, இந்தியாவில் இந்துத்துவா என்பது வெறும் அரசியல் கோட்பாடல்ல. அது வாழ்க்கை வழிமுறை (Way of Life) என்று அழைக்கப்படுவது மேற்கண்ட செயல்திட்டங்களின் அடிப்படையில்தான். இப்படி இந்தியாவின் ஒவ்வொரு தனிமனிதனும் கடைபிடிக்கும் நிலையில் பரிபூரண இந்து ராஜ்யமாய் இந்தியா மாறும் என்பதே அதன் நண்டகால செயல்திட்டம். தமிழ் இலக்கியச் சூழலிலும் அடிப்படைவாத தாக்கம் இருப்பது வேடிக்கையாக இருக்கிறது. தமிழ் எழுத்தாளர்களில் பெரும்பாலானோர் கடவுள் நம்பிக்கை உடையவர்கள். அது மட்டுமல்ல, குல தெய்வ நம்பிக்கை உடையவர்கள். இது தனிமனிதச் செயல்பாடாக இருக்கும் வகையில் அது ஒவ்வொருவரின் தனிப்பட்ட உரிமையும், சுதந்திரமும் கூட.

இன்னும் பலர் முற்போக்கு வாதத்தை முன்னெடுத்துக் கொண்டே இந்துத்துவா சிந்தனைகளோடு இருப்பது. பெண்ணியம் பேசிக்கொண்டே பெரும் ஆணாதிக்க வெறியர்களாக இருப்பது, ஓடுக்கப்பட்டோருக்கு ஆதரவாக என் எழுத்துக்கள் இருக்கின்றன என்று வெளிப்படையாக அறிவித்துக் கொண்டே மோசமான ஆதிக்க சாதி வெறியர்களாக இருப்பது இவையெல்லாம் வகைமாதிரியான அடிப்படைவாத சிந்தனைதான். ஆக, அடிப்படைவாதம் என்பது இருபதாம் நூற்றாண்டில் மதத்தின் மீது உட்கார்ந்து கொண்டு மிகுந்த தாக்கத்தை செலுத்தியது. தற்போதைய உலகிலும் மனித சமூகங்களிடையே மோதல்களை உருவாக்குதல், நல்லிணக்கத்தை சீர்குலைத்தல், சமாதானத்தை நிராகரித்தல், தேவையற்ற பிளவுகள், போர்கள், குழப்பங்கள் இவற்றிற்கான மொத்த காரணியாக இருக்கிறது. ஆக, மத நம்பிக்கையுள்ள மனிதர்கள் மதத்தைப் பின்பற்று வதற்கும், அடிப்படைவாதத்திற்குமான நுண்ணிய, பேரளவிலான வித்தியாசத்தை அறிந்து கொண்டு தங்களை முன்னகர்த்துவது அவசியம். (முற்றும்)

கொடுக்கும் குணம் இருந்தால்...

- பரசுராமன்

கொடுக்கும் குணம், எல்லாருக்கும் வராது. அந்த குணம், கோடியில் ஒருவருக்குத் தான் இருக்கும் என்கிறார் அவ்வையார். மகாபாரத நூல்கள் பலவும், கர்ணனைப் பற்றி பலவிதமாகக் கூறினாலும், கர்ணனின் கொடைத்தன்மையைப் பற்றி பேச, அந்நூல்கள் தவறவில்லை. விளைவு? "கர்ணனுக்குப் பின் கொடையும் இல்லை; கார்த்திகைக்குப் பின் மழையும் இல்லை..." என்ற பழமொழியே உருவாகி விட்டது. அடுத்தவர்கள், நமக்கு அன்பளிப்பாக 1,000 ரூபாய் கொடுத்தாலும், அதிலிருந்து ஐந்து ரூபாயை, தர்மம் செய்ய மனம் வர மாட்டேன் என்கிறது. இதற்கு விதி விலக்காக, அடுத்தவர் கொடுத்ததையும், தன் செல்வத்தையும் அளவில்லாமல் அள்ளி வழங்கிய ஒருவரைப் பற்றியும், அவர் அடைந்த பலனை பற்றியும் பார்க்கலாம். அரசர் ஒருவர், பகைவர்கள் பலரையும் வென்று, "விஸ்வஜித்" என்ற யாகத்தை செய்தார். அப்போது, தன்னிடம் இருந்த செல்வம் முழுவதையும் ஏழை, எளியவர்களுக்கு வாரி வழங்கி விட்டார். அரண்மனை பொக்கி அறை காலியாகி, காற்று உலாவிக் கொண்டிருந்தது. அந்த நேரத்தில்... அரசரைத் தேடி, கவுத்தர் என்ற முனிவர் வந்தார். வந்தவரை வணங்கி உபசரித்தார் அரசர். முனிவர், தன் வருகைக்கான காரணத்தை கூறத் துவங்கினார். "மன்னா... தூய்மையான மனம் படைத்தவர்




நீங்கள். அப்படிப்பட்ட நீங்கள், செல்வம் ஏதும் இல்லாமல் இருக்கும் இந்த நிலையில், நான் செல்வம் தேடி, உங்களிடம் வந்ததை எண்ணி, என் மனம் மிகவும் வருந்துகிறது. வரதந்து முனி வரிடம் கல்வி கற்றபின், குருதட்சணையைப் பற்றிக் கேட்டேன். அவர் வேண்டாம் என்று மறுத்தார். விடாமல் நிர்ப்பந்தம் செய்தேன் நான். குருநாதருக்குக் கோபம் வந்துவிட்டது. 14 கோடிப் பொன் கொண்டு வரும்படி உத்தரவு இட்டார். அந்தப் பொன் வேண்டியே, நான் இங்கு வந்தேன். இந்த நிலையில் உங்களுக்குத் தொல்லை கொடுக்கக் கூடாது, நான் வேறு எங்காவது முயற்சி

செய்கிறேன்..." என்றார் முனிவர். அரசரோ, "ஊஹும்... உங்களை வெறும் கையோடு அனுப்ப மாட்டேன். இரண்டு அல்லது மூன்று நாட்கள், இங்கேயே அரண்மனையில் இருங்கள். அதற்குள், நான் ஏற்பாடு செய்கிறேன்..." என்றார். மறுநாள் அதிகாலையில்... குபேரனை வென்று, பொருள் கொண்டு வரும் நோக்கத்தோடு, அரசர் புறப்படத் தயாரான போது, பொக்கிஷ அதிகாரிகள் வந்து, "அரசே நேற்றிரவு, நம் கருவுல அறையில், குபேரன் பொன்மாரி பொழிந்திருக்கிறார்..." என்றனர். மன்னர் உடனே பயணத்தை நிறுத்தி, குபேரன் தந்த பொன் முழுவதையும் முனிவருக்குத் தந்தார். முனிவர் மனம் மகிழ்ந்தார். "மன்னா... உங்களுக்கு உத்தமமான புதல்வன் பிறப்பான்..." என்று ஆசி கூறினார். அந்த ஆசி பலித்தது. உத்தமமான அந்த அரசர் ரகு, அவர் பிள்ளை அஜன், அவர் பிள்ளை தசரதர், அவர் பிள்ளை ஸ்ரீராமர். கொடுக்கும் குணமுள்ள அந்தக் குலத்திற்கு, தன்னையே பிள்ளையாகத் தெய்வம் தந்ததில் என்ன வியப்பு இருக்கிறது? திருமந்திரம்: யாவர்க்கும் ஆம் இறைவற்கு ஒரு பச்சிலையாவர்க்கும் ஆம் பசுவர்க்கு ஒருவாய் உறையாவர்க்கும் ஆம் உண்ணும்போது ஒரு கைப்பிடியாவர்க்கும் ஆம் பிறர்க்கு இன்னுரை தானே. பொருள்: ஒரு பச்சிலையை எடுத்து இறைவனுக்கு சாற்றலாம்; ஒரு பிடி புல்லை பசுவிற்கு தரலாம்; பசியால் தவிப்பவருக்கு ஒரு பிடி உணவு அளிக்கலாம்; அடுத்தவர்களிடம் இனிமையாக பேசலாம்; எல்லாராலும் செய்ய முடிந்த வழிபாட்டு முறைகள் தான் இவை. இவற்றை செய்வதற்கு பொருள் வசதி வேண்டும் என்பதில்லை; மனமிருந்தால் போதும்.

அகில இந்திய வானொலி நிலையத்தில், தமிழ் செய்தி வாசிப்பாளராக பணிபுரிந்தவர் சரோஜ் நாராயணசாமி. சமீபத்தில், காலமான இயக்குநர் கே.பால்சந்தர் பற்றிய தன் நினைவுகளை அவர் பகிர்ந்து கொண்டதிலிருந்து:

1960 மற்றும் 1970ஆம் ஆண்டுகளில், ஒரு தமிழ் சினிமாவை பார்ப்பதற்கு முன், அதில் இடம் பெறும் கதாநாயகி அல்லது கதாநாயகன் யார் என்பதை அறிந்த பின்



தான், பலரும் திரையரங்கிற்குச் செல்வர். ஆனால், இயக்குநர் கே.பால்சந்தரின் இயக்கத்தில், அரங்கேற்றம் படம் அரங்கேறியது முதல், பெண் குலத்தார். ஒரு படத்தில் முதலில்

கே.பால்சந்தர்

கவனித்தது, படத்தின் இயக்குநர் பெயரைத் தான்.

அப்பெண்கள் வரிசையில் நானும் ஒருத்தி.

தேசிய திரைப்பட விருதுகளுக்காக தலைநகர் டில்லிக்கு அனுப்பி வைக்கப்படும் பெரும்பாலான தமிழ்ப் படங்களையும், "ஜூரி" உறுப்பினர்களுக்கு உடனுக்குடன் ஆங்கிலத்தில் மொழி பெயர்த்து சொல்லும் பொறுப்பும், எனக்கு ஒதுக்கப்பட்டிருந்தது. அத்தகைய சந்தர்ப்பங்களில், இயக்குநர் கே.பி.யின் சில படங்களை நடுவர் குழுவில், தமிழ் தெரியாத பிற மாநில, "ஜூரி" உறுப்பினர்களுக்கு, உடனுக்குடன் தமிழிலிருந்து, ஆங்கிலத்தில் மொழி பெயர்த்து சொல்லியிருக்கிறேன்.

அவள் ஒரு தொடர்கதை படத்துக்கு, காதில் ஹெட் போனை மாட்டிக் கொண்டு, மிஸ்சு சிறிய அறையொன்றில் அமர்ந்தவாறே, தமிழிலிருந்து ஆங்கிலத்தில் மொழியாக்கம் செய்து கொண்டிருந்தேன். அத்தருணத்தில், கே.பி.யின் முத்திரை பதித்த அந்த, "பஞ்சு" டயலாக் வந்தது. "கல்யாணம் ஆகிறதுக்கு முன்னாலே கர்வமா இருக்கலாம் கர்ப்பமாகத் தான் இருக்கக்கூடாது..." என்று, இதை, உடனே ஆங்கிலத்தில் மொழி பெயர்த்து சொன்னவுடன், "ஜூரி" உறுப்பினர்கள் அனைவருமே கை தட்டி, வாய் விட்டு சிரித்தனர்.

அவர்கள் திரைப்படத்தில், ஒரு காட்சியில் கதாநாயகி, "மிஸ்டர் ராமநாதன்..." என்று கர்ஜிக்கும் குரலில் கூப்பிடும் போது, எதிரில் நிற்கும் ரஜினிகாந்தே நடுங்கிப் போய் விடுவார்.

பெண் விடுதலையை போற்றிப் பாடிய சுப்ரமணிய பாரதியின் சிந்தனைகளையும், கொள்கைகளையும் அப்படியே தம் படைப்புகளில் படம் பிடித்தவர் கே.பி. அரங்கேற்றம், அவர்கள், அபூர்வ ராகங்கள், சிந்து பைரவி, நீர்க்குமிழி, சர்வர் சுந்தரம், இரு கோடுகள், வறுமையின் நிறம் சிவப்பு மற்றும் தண்ணீர் தண்ணீர் போன்ற படங்கள் வெறும் பொழுதுபோக்கிற்காக படைக்கப்பட்டவை அல்ல! சினிமா ரசிகர்களிடையே சமூக ரீதியிலான விழிப்புணர்ச்சியை தோற்றுவித்து, பெண்மையின் மதிப்பை, சமுதாயத்திற்கு உணர்த்திச் செய்யும் நோக்கில் உருவாக்கப்பட்ட இந்தப் படங்கள் மக்களை திரும்பத் திரும்ப பார்க்கச் செய்த படைப்புகள்.

கே.பால்சந்தர் உருவாக்கிய பிரபல நடிக - நடிகைகள், 65 இற்கும் மேற்பட்டவர்கள் இருப்பார். ரஜினிகாந்த், கமலஹாசன், நாகேஷ், சுஜாதா, ஜெயப்பிரதா, சரிதா மற்றும் ஸ்ரீதேவி போன்ற எத்தனையோ நடிக - நடிகைகளை சினிமாவில் உலகிற்கு அடையாளம் காட்டி, பிரபல நட்சத்திரங்களாய், திரைஉலகில் கொடி கட்டிப் பறக்கச் செய்த பெருமை, பால்சந்தரையே சாரும்.

சின்னத்திரையிலும் வெற்றி வாகை குடி, வலம் வந்தவர். இந்தி மொழியில் அவர் படைத்த, ஏக் துஜே கேலியே படம், வசூலில் சக்கைபோடு போட்டது. ஒரு சில தமிழ்ப்படங்களிலும், "டிவி" தொடர்களிலும் பால்சந்தர் நடிக் துமிருக்கிறார்.

திரை உலகத் துறையில் அளவில்லா அனுபவத்தையும், ஆற்றலையும் பெற்று விளங்கிய அந்த தமிழ் திரையுலக ஜாம்பவான் மறைந்தது. உண்மையாகவே ஒரு சகாப்தம் ஓய்ந்து விட்டது என்று தான் சொல்ல வேண்டும்.

காரணங்கள்...

பாரதியார் பள்ளி மாணவனாக இருந்த போது, தமது தோழர் -

சுப்ரமணிய சர்மாவுடன், அந்த

நாளில் கீர்த்தி பெற்ற நாடகக்

கம்பனியான 'கலியாணராமன்

செட்' என்ற கம்பனியில் நடந்த சில

நாடகங்களுக்குப் போவதுண்டு.

முக்கியமாகப் பாரதியாரின் மனைதக்

கவர்ந்தது பாரதத்தில் 'துரோபதை

துகிலிரிதல்' என்ற நாடகம். அன்று துரோபதை வேடந்நிரித்தவர்

கல்யாணராமன். அவரது சாமர்த்தியமும், சாதாரணமும் பாரதியார்

மனைதக் கவர்ந்தன. கௌரவர்களின் சபையில்

வீற்றிருந்த மகான்களான பீஷ்மர், துரோணர் முதலி

யோரை, பதில் சொல்ல வகையறியாமல் குனிந்து

விழிக்கும்படி கேள்வி கேட்ட பாஞ்சாலியை மனத்திற்குள்

மிகவும் வியந்தார்.

கேவலமான உடன்பாடு, வழக்கம் என்பதற்காக,

ஞானத்தில் மிகுந்த யுதிஷ்டிரர் கூடத் தமது உயிர்த்

தேவியைக் கீழ் மக்கட்கு அடிமையாக்கியதைக் கண்டு,

பாரதியாரின் மனம் நோவுற்றது. அண்ணன் தாங்க முடியாத

அளவுக்குத் தப்பிதம் செய்துக்கூடச் சகோதரர்கள்

அவனுக்கு மரியாதையாக அடங்கி வணங்கியது அவரது

மனைதை நெகிழச் செய்தது. பின்னால், உலகத்தார்

வியக்கும் வண்ணம் அவர் இயற்றிய 'பாஞ்சாலி

சபுத'த்திற்குச் சிறுவயதில் ஏற்பட்ட இந்த நிகழ்ச்சியே

காரணமாயிருந்திருக்கிறது.

(செல்லம்மா பாரதி எழுதிய 'பாரதியார் சர்க்கார்' என்ற நூலிலிருந்து.)



கடல் நீருக்குள் ஆண்களும், பெண்களும் ஆர்ப்பாட்டம். புத்தாண்டு பிறந்ததை - நம்நாட்டில் போலவே - "தண்ணீரில்" கொண்டாடுகிறார்கள் நெதர்லாந்தின் தீவொன்றிலுள்ள இந்த மக்கள். நெதர்லாந்தில் ஹேக் கடற்கரையில் - தெற்குக் கரீ-பியன் கடலில் உள்ள தீவான க்ரோஸாவில்தான் - இந்தக் கொண்டாட்டங்கள் எல்லாம். டச்சுக்காரர்களின் பாரம்பரியக் கொண்டாட்டம் இது. புத்தாண்டு பிறக்கும் நாளில் உறைந்துள்ள கடல் நீருக்குள் புழுந்து கும்மாளம் போடுவார்கள். இதில் கலந்து கொள்ள முன் கூட்டியே பதிவு செய்து கொள்ள வேண்டும். கலந்து கொள்பவர்களுக்கு பியருடன் ஸ்நெர்ட் என்ற அந்த ஊர்ப் பிரபலமான சூப்பும் வழங்கப்படுகிறது. முதலில் பதிவு செய்து கொண்ட 3000 பேருக்கு கம்பளித் தொப்பி இலவசமாக வழங்கப்படுமாம்!

தண்ணீரில் கொண்டாட்டம்!

இலவசமாக வழங்கப்படுமாம்!



நீங்கள் வாங்கும் பொருள் எந்த நாட்டோடயது என்பதை பார் கோட் மூலம் அறிந்து கொள்வது எப்படி....?

செல்போன் முதற்கொண்டு நாம் வாங்கும் பல பொருட்களையும் எந்த நாட்டில் தயாரிக்கப்பட்டது என்று அறிந்துகொள்ள பிரயத்தனப்படுவோம். விலை குறைவாகவும் இருக்க வேண்டும் அதேசமயம் அந்தப்பொருள் அதனுடைய ஒரிஜினல் நாட்டின் தயாரிப்பாகவும் இருக்க விரும்புவோம். இந்த தகவல் நமக்குப் பயனுள்ளதாக இருக்கும். (தவிர்ப்பதற்கும் சரி வாங்குவதற்கும் சரி).

சரி எப்படி சீன, தைவான் தயாரிப்பை வாங்குகிறோமா அல்லது ஜப்பான், ஜேர்மனி தயாரிப்பைத்தான் நாம் வாங்குகிறோமா என்று சரி பார்ப்பது? இப்பொழுது எல்லா பொருட்களுக்கும் பார் கோட் (Bar Code) பயன்பாட்டில் உள்ளது என்று உங்களுக்கு தெரியும். பார் கோட் என்பது machine readable format -ல் இருக்கும். அதில் முதல் மூன்று எண்கள் 690, 691, 692 என்றால் அது சீனாவில் தயாரிக்கப்பட்ட பொருள் என்று அர்த்தம். 471 என்றால் தைவானில் தயாரிக்கப்பட்ட பொருள் ஆகும். நீங்கள் வாங்கும் பொருள் எந்த நாட்டிலிருந்து வருகிறது என்று இதனை வைத்து தெரிந்து கொள்ளலாம்.

போலி மருந்துகளில் expiry date மாதிரி, இதனை அச்சடிக்க முடியாது. ஆகலால் பர்கோடை பார்த்து நம்பி வாங்கலாம்.

மற்ற நாடுகளின் முதல் எண்கள்:

00-13: USA & Canada	690-692: China
30-37: France	70: Norway
40-44: Germany	729: Israel
45: Japan (also 49)	73: Sweden
46: Russian Federation	740: Guatemala
471: Taiwan	741: El Salvador
474: Estonia	742: Honduras
475: Latvia	743: Nicaragua
477: Lithuania	744: Costa Rica
479: Sri Lanka	746: Dominican Republic
480: Philippines	750: Mexico
482: Ukraine	759: Venezuela
484: Moldova	76: Switzerland
485: Armenia	770: Colombia
486: Georgia	773: Uruguay
487: Kazakhstan	775: Peru
489: Hong Kong	777: Bolivia
49: Japan (JAN-13)	779: Argentina
50: United Kingdom	780: Chile
520: Greece	784: Paraguay
528: Lebanon	785: Peru
529: Cyprus	786: Ecuador
531: Macedonia	789: Brazil
535: Malta	80 - 83: Italy
539: Ireland	84: Spain
54: Belgium & Luxembourg	850: Cuba
560: Portugal	858: Slovakia
569: Iceland	859: Czech Republic
57: Denmark	860: Yugoslavia
590: Poland	869: Turkey
594: Romania	87: Netherlands
599: Hungary	880: South Korea
600 & 601: South Africa	885: Thailand
609: Mauritius	888: Singapore
611: Morocco	890: India
613: Algeria	893: Vietnam
619: Tunisia	899: Indonesia
622: Egypt	90 & 91: Austria
625: Jordan	93: Australia
626: Iran	94: New Zealand
64: Finland	955: Malaysia

அமெரிக்காவின் மிகோட்டா மாநிலத்தில் உள்ள வசீகா என்ற இடத்தில் பிறந்தவர் டேவிட் கன்ட். இவர்தான் முதன்முதல் நடந்தே உலகை வலம் வந்து சாதனை புரிந்தவர். இவர் 20.06.1970 அன்று அவருடைய இல்லத்திலிருந்து கால் நடையாகப் புறப்பட்டார்.

தனக்குத் தேவையான பொருள்களை ஏற்றிக் கொள்ள ஒரு கோவேறு கழுதையை மட்டும் வைத்துக் கொண்டார். துணைக்கு தனது சகோதரரையும் கூட்டிக் கொண்டு முதலில் அமெரிக்கா, அதன் பிறகு ஐரோப்பா, ஆசியா, அவுஸ்திரேலியா என வரிசையாகத் தனது நடைப் பயணத்தைத் தொடர்ந்தார்.

வழியில் ஆப்கானிஸ்தானில் அங்குள்ள முரடர்களால் அவரது சகோதரர் கொல்லப்பட்டார். அதன்பிறகு டேவிட் கன்ட் தமது மற்றொரு சகோதரரைத் துணைக்கு வரவழைத்து மீண்டும் தனது நடைப் பயணத்தைத் தொடர்ந்தார்.

இவ்வாறு நான்காண்டுகள் சுற்றி வந்து, 5.10.1974இல் தான் புறப்பட்ட இடமான தனது இல்லத்திற்கு வந்து சேர்ந்தார்.

வழிப் பயணத்தில் பல அனுபவங்களைக் கண்டு, கேட்டு பலவிதச் சூழ்நிலைகளைச் சந்தித்து ஊர் திரும்பிய டேவிட் கன்ட்டின் பெயர் உலக சாதனைப் புத்தகமான கின்னஸில் இடம் பெற்றுள்ளது.

நடந்து உலக சாதனை



நெல்லியடி மத்திய மகா வித்தியாலயம்



நெல்லியடி மத்திய கல்லூரி மாணவி துப்பாக்கி சுடும் பயிற்றுவிப்பாளராக அமெரிக்கா செல்லத் தெரிவு.



செல்வி தாயனி ஸ்ரிசிதம்பரலிங்கம்

இலங்கைப் பாடசாலைகள் துப்பாக்கி சுடும் விளையாட்டுச் சங்கத்தினால் நாடளாவிய ரீதியில் நடாத்தப்பட்ட போட்டித் தொடரில் அகில இலங்கை ரீதியில் 2 ஆம் இடத்தைப் பெற்றுக் கொண்ட யா/ நெல்லியடி மத்திய மகா வித்தியாலய மாணவி செல்வி தாயனி ஸ்ரிசிதம்பரலிங்கம் துப்பாக்கி சுடும் பயிற்சியாளர்களில் ஒருவராகத் தெரிவு செய்யப்பட்டு மேலதிக பயிற்சிகளைப் பெறுவதற்காக ஐக்கிய அமெரிக்கா செல்வதற்குத் தெரிவு செய்யப்பட்டுள்ளார்.

தேசியரீதியில் தெரிவு செய்யப்பட்ட 6 பேர் கொண்ட பயிற்றுவிப்பாளர்கள் அணியில் இடம் பெறும் ஒரே ஒரு தமிழ் மாணவி இவராவார்.

எதிர்வரும் 2017 ஆம் ஆண்டு இலங்கையில் நடைபெறவுள்ள ஆசிய இளைஞர் விளையாட்டுப் போட்டியில் பங்குபெறவுள்ள தேசிய அணி வீரர்களுக்கான பயிற்றுவிப்பாளராக பணியாற்றுவதற்காக

வடமராட்சிப் பகுதியில் பல்துருவ வளர்ச்சியோடு பரிமாணம் பெற்றுவரும் நெல்லியடி

நெல்லியடி இலங்கையின் வடக்கில் உள்ள ஒரு சிறிய நகரமாகும். கரவெட்டி கிராமத்தின் நடுவில் அமைந்துள்ள இது தற்போது வடமராட்சிப் பகுதியில் புதிர் ஒரு சேவை நிலையமாக உருவாகி வருகின்றது.

நான்கு பிரதான வீதிகள் (பருத்தித்துறை, கொடிகாமம், திக்கம், யாழ்ப்பாணம் செல்லும் வீதிகள்) சந்தக்கும் சந்தியில் அமைந்துள்ளதால் முக்கியத்துவம் பெறுகிறது.

வடமராட்சிப் பகுதியில் வாங்கிகள் உட்பட பல முக்கிய வணிகம் சார் நிறுவனங்கள் நெல்லியடியில் தமது கிளை அலுவலகங்களை உருவாக்கியுள்ளமை குறிப்பிடத்தக்கது.

நெல்லியடி மெ.மீ.த.க. பாடசாலையில் இறுதியாக நாடளாவியரீதியாக இடம்பெற்ற புலமைப் பரிசில் பரீட்சையில் 40 மாணவர்கள் சீத்திப்பெற்று பாடசாலைக்கும், அவர்களின் பெற்றோர்களிற்கும் பெருமை சேர்த்தனர்.

நெல்லியடி மெ.மீ.த.க. பாடசாலையில் தரம் - 05 புலமைப்பரிசில் பரீட்சையில் சித்தியடைந்தோர்



இங்கு பிறந்த கலைஞர்கள்

- ◆ கந்தவனம் (ஐயா அண்ணன்) - பல்துறைக் கலைஞர்
- ◆ "யமன்" வேலாயுதம் - சூத்து நடிகர்
- ◆ இளைய பத்மநாதன் - நன்னாடகக் கலைஞர்
- ◆ நெல்லை க. பேரன் - எழுத்தாளர்

- ◆ பரா குறுந்திரைப்படி இயக்குநர் (பிரான்ஸ்)
- ◆ யாழ்வாணன் - எழுத்தாளர்
- ◆ யாழ்சுதாகர் - பத்திரிகையாளர், ஒலிபரப்பாளர்
- ◆ நெல்லை நடேசன்
- ◆ பரஞ்சோதி பரண்தரன் - அறிவியல் எழுத்தாளர்



இவருக்கான பயிற்சிகள் வழங்கப் படவுள்ளன.

செல்வி தாயனி ஸ்ரிசிதம்பரலிங்கம் மற்றொரு வீராங்கனையான செல்வி. பிரதீபா குமாரவேல் என்பவரும் எதிர்வரும் நவம்பர் மாதம் போலந்து நாட்டில் நடைபெறவுள்ள பாடசாலை

மட்ட சர்வதேச துப்பாக்கி சுடும் போட்டியில் இலங்கை அணி சார்பாக பங்கு பெறவுள்ளமை இங்கு குறிப்பிடத்தக்கது.



தனியார் வங்கி அதிகாரிகளின்

பொறுப்பற்ற செயற்பாடுகளால் சிரமம்

விசனம் தெரிவிக்கின்றனர் ஓய்வூதியர்கள்

(மாண்புமிகு) யாழ்ப்பாணத்தில் இயங்குகின்ற தனியார் வங்கி ஒன்றின் உயர் அதிகாரிகளின் பொறுப்பற்ற செயலினால் குறித்த வங்கியின் ஊடாக ஓய்வூதியம் பெறுகின்ற ஓய்வூதியர்கள் கடந்த மூன்று மாதங்களாக ஓய்வூதியத் திணை பெறமுடியாது உள்ளதாகவும் இதனால் தாம் பெரிதும் பொருளாதார நெருக்கடிக்கு உள்ளாவதாகவும் விசனம் தெரிவிக்கின்றனர்.

இது பற்றி மேலும் தெரிய வருவதாவது வலி. தென்மேற்கு பிரதேச செயலகத்தின் ஊடாக ஓய்வூதியம் பெறும் ஒருவர் கடந்த பத்தாம் மாதம் குறித்த வங்கியில் கணக்கினை ஆரம்பித்து வங்கிப்படுத்தத்தில் உள்ள கணக்கு இலக்கத்தினையும் விண்ணப்பத்தையும் பிரதேச செயலகத்திற்கு சமர்ப்பித்துள்ளார். பிரதேசசெயலக அலுவலர்கள் குறித்த கணக்கு இலக்கத்தினை ஓய்வூதியத்தினைக்

களத்திற்கு அனுப்பி உள்ளனர். அவர்கள் பதினெட்டு இலக்கங்களை கொண்ட குறித்த கணக்கிலக்கத்திற்கு ஓய்வூதியத்தை வைப்பிலிட்டுள்ளனர்.

ஓய்வூதியர் வங்கி கணக்கினை பரிசீலித்தபோது பணம் வைப்பிலிடப்படவில்லை எனவும் வைப்பிலிட்ட ஆவணத்தினை பெற்றுவந்தால் தாம் அதனை தலைமையகத்திற்கு சமர்ப்பித்து வைப்பிட்ட பணத்தினை வரவு வைக்க முடியும் என வங்கியில் கூறப்பட்டது. இதனை அடுத்து பிரதேச செயலகத்தில் பெறப்பட்ட கணனி மூலமான ஆவணத்தினை வங்கிக்கு சமர்ப்பித்தபோது அது பற்றி தலைமையகத்துடன் தொடர்பு கொண்டு உரையாடிய பின் குறித்த 18 தானங்களை கொண்ட கணக்கு இலக்கத்தின் இடையே உள்ள பூச்சியங்களை நீக்கிவிட்டு 12 தானங்களைக் கொண்ட இலக்கத்தினை வழங்கி இனி இதற்கு பணத்தை வைப்பிலிடுமாறு கூறியதற்கு இணங்க அந்த இலக்கம் மீளவும் பிரதேச செயலகத்திற்கு வழங்கப்பட்டது. இந்த மாத ஓய்வூதியத்தினை பரிசீலித்த போது வங்கியில் வரவு வைக்கப்பட்டிருக்கவில்லை இது பற்றி கேட்ட போது மீண்டும் பிரதேச செயலகத்தில் வைப்பிலிட்ட உறுதிச் சீட்டினை பெற்று வந்தால் நிலுவைகள் அனைத்தையும் வரவு வைக்க முடியும் என கூறப்பட்டுள்ளது. அதிக வாடிக்கையாளர்களை கவரும் வங்கியாளர்கள் இது போன்ற பிரச்சினைகளை தீர்த்து வைக்க உரிய நடவடிக்கை எடுக்க வேண்டும் என தெரிவிக்கப்படுகிறது. (54)

துவிச்சக்கரவண்டி அன்பளிப்பு



வட்டுக்கோட்டை இந்து வாலிபர் சங்கத்தினால் தைப்பொங்கல் தினமான நேற்று சாவகச்சேரி மறவன்புலோ பிரதேசத்தினை சேர்ந்த பாடசாலையில் கல்வி கற்கின்ற வனிதாஸ் சபிரனா என்கின்ற மாணவியின் கற்றல் நடவடிக்கையை ஊக்குவிக்கும் நோக்கோடு புதிய துவிச்சக்கர வண்டி ஒன்று அன்பளிப்பாக வழங்கப்பட்டது. மேற்படி துவிச்சக்கர வண்டியானது நேற்று சங்க தலைமைக் காரியாலயத்தில் வைத்து சங்கத் தலைவரும் சட்டத்தரணியுமான க.சகாஸ் என்பவரால் அன்பளிப்பாக வழங்கப்பட்டது. வட்டுக்கோட்டை இந்து வாலிபர் சங்கத்தினால் மாணவர்களின் கல்வித்தேவைக்கென இதுவரை 140 துவிச்சக்கர வண்டிகள் அன்பளிப்பாக வழங்கப்பட்டுள்ளமை குறிப்பிடத்தக்கது. (54)

பதிவிறக்கப் பெட்டகம்

எல்லா மனிதர்களும் ஒரே ஒருமுறை மட்டுமே வாழ முடியும். ஒரே கண்ணோட்டத்தை மட்டுமே கொண்டிருக்க முடியும். ஆனால் கலைக்கு அநேக வாழ்க்கைகள் அநேக அணுகுமுறைகள். அதனால்தான் மனிதர்களுக்குக் கலையின் மீது வாஞ்சை. கலை மட்டுமே பலமுறை வாழும் பாக்கியத்தைத் தருகிறது. - ஈரானிய திரைப்பட இயக்குநர் மக்பல் பஃப்

கழதங்களை அச்சேற்றுவது பற்றிப் பொதுத் தீர்மானம் என்று வைத்துக் கொள்ள முடியாது. கழதங்களின் உள்ளடக்கம் முக்கியம். காலத்திற்கும் படைப்பாளிக்குமான இடைவெளியும் முக்கியம். புதுமைப்பித்தன் தன் மனைவிக்கு எழுதிய கழதங்கள் அவர் உயிரோடு இருந்த காலத்தில் வெளிவந்திருந்தால் மிகவும் அசட்டுத்தனமாக இருந்திருக்கும். கம்பன் சடையப்பவள்ளலுக்கு ஒரு கூரான எழுத்தாணி வேண்டும் என்று ஒரு விருத்தம் எழுதியிருந்து அது இன்று கிடைத்தால் அதை நீங்கள் அச்சேற்றி வரலாற்றில் இடம் பெறலாம்.

- சுந்தர ராமசாமி பவுத்த அய்யனாருக்கு எழுதிய கழதத்தில்

அசோகமித்திரன் கீழே விழுந்து உடல் நலம் குன்றியிருக்கிறார் என்று தெரியவந்ததும் அவரைப் பார்க்க விரும்பினேன். நண்பர்கள் தேவிபாரதி, செல்லப்பா ஆகியோருடன் அபிராம புரத்தில் மகன் வீட்டில் ஓய்வெடுத்ததுக் கொண்டிருந்தவரைச் சந்தித்தோம். வாசலில் நின்று அவரே வரவேற்றார். உட்கார்ந்து உரையாடத் தொடங்கினோம். எழுத்துக்களில் தென்படும் அதே அடங்கிய குரல், நகைச்சுவையுடன் பேசிக்கொண்டிருந்தார் அசோகமித்திரன்.

பேச்சை முடித்துக்கொண்டு எல்லாரும் எழுந்தோம். விடை பெற்றோம். வழியனுப்ப எழுந்தவர் சொன்னார்: "உடம்பு சரியில்லாத ஒரு ஆணைப் பார்க்க வந்தா, அந்த ஆளே வரவேற்கிறது உங்களுக்கு ஏமாற்றமா இருந்திருக்கும். மன்னியுங்கள்." இப்படியார் சொல்ல முடியும், அசோகமித்திரனைத் தவிர. - சுசுமாரன்

இன்று ஒரு யூ.வி நிகழ்ச்சியில் லேனா தமிழ்வாணனை சந்தித்தேன்.

"இந்த கறுப்புக் கண்ணாமூடியோடு இருக்கிறது சிரமமா இல்லையா?" எனக் கேட்டேன்.

அவர் சொன்னார்: "ரொம்ப சிரமமுங்க, இதோட பழக்கிறது, பழ இறங்கிறது, தகுமாறாம நடக்கிறது எல்லாம் கஷ்டம் தான். ராத்திரியா பகலானது பல சமயம் குழப்பமா இருக்கும். பழக்கிக் வேண்டி இருக்கு".

நான் கேட்டேன் "ஒரு அழகான பெண்ணை பார்க்கிறீர்கள். ஒரு நொடி கண்ணாமூடியை கழற்றி விட்டு பார்க்கீங்களா? இல்ல அப்பவும் கண்ணாமூடியோடே இருப்பீங்களா?"

அவர் பதிலளிக்காமல் புன்னகைத்தார். - அபிலாஷ் சந்திரன்

ஹொலிவுட் வட்டாரங்களில் அழக்கடி சொல்லப்படும் வசனம் ஒன்று: ஒவ்வொருவரும் இரண்டு தொழிலைச் செய்கிறார்கள். ஒன்று தங்களுடைய சொந்தத் தொழில், மற்றது - சினிமா விமர்சனம்.

இது உண்மைதான். இது குறித்து சிலர் மகிழ்ச்சி அடையலாம். சிலர் புலம்பலாம். மகிழ்ச்சி அடைவதென்னும் தேர்வை நான் செய்தேன். தனிமைப்படுத்தப்பட்டு அலட்சியப்படுத்தப்பட்டு வாழ்ந்து கொண்டும் செயல்பட்டுக் கொண்டும் இருக்கும் இசைக்கலைஞர்களின், ஓவியர்களின் வாழ்க்கை முறையையே நானும் தேர்ந்தெடுத்தேன்.

- பிரெஞ்சு புதிய அலை இயக்குநர் த்ரஃபோ

நம் காலத்தின் டிராகுலா சினிமாதான். சினிமா கமெரா ஒருவனைத் தீண்டிவிட்டால் போதும், அவன் அழிவற்றவனாக சாஸ்வதமாகிவிடுகிறான்.

- இயக்குநர் பிரான்சிஸ் ஃபோர்ட் கபோலா

நமது கிங்காங், ஒரு சூப்பர் நமதுகரை நினைவுபடுத்தும் வகையில் தலையை ஸ்டைலாக கோதிக்கொண்டு முகத்தை விறைப்பாக வைத்துக் கொண்டிருப்பார்.

கவுண்டமணி கேட்பார். "என்னடா இது?"

"ஸ்டைலு"

"அதுக்கு ஏண்டா மூஞ்சைய கக்கூசு போற மாதிரி வெச்சுக்கறே?"

ஸ்டார் ஸ்டிரீட்டை நக்கலடிப்பதென்றால் கவுண்டருக்கு அல்வா சாப்பிடுவது மாதிரி... மிஸ் யூ. - சுரேஷ் கண்ணன்



அன்புப் பாதையில் ஒரு பயணம்- 2

இறைவன் பால் மாணிக்கவாசகரின் அன்பு வளர்ந்த போது, மனதின் ஆழத்தில் புதைந்திருந்த உலகியல் உணர்வுகளின் வாசனை பெரிதும் நீங்கிற்று "பெண்கள் வாழ்க்கைக் கடலில் சுழித்து அழிக்கும் காற்று" எனப்பாடிய உணர்ச்சி மறைந்தது. தம்மையே ஒரு பெண்ணாக பாவித்து, பிறபெண்களைத் தோழியராகக் கொண்டு, மகளிர் பழகும் விளையாட்டுக்களை அவர்களுடன் விளையாடுவதாகப் பாவித்து அவ்விளையாட்டில் இறைவன் நினைவையும், அவர் புகழையும், அவரது திருக்காட்சியையும், அதனால் தாம் பெற்ற அனுபவத்தையும் இணைத்துக் பாடும் நிலை அவரிடம் தோன்றியது. இந்நிலையில் அவர் பாடுவன திருவெம்பாவை, திருப்பொற்சுண்ணம், திருக்கோத்தம்பி, திருப்புவல்லி, திருத்தோணோக்கம், திருச்சாழல், திருவுந்தியார், திருப்பொன்னாசல் ஆகிய கவிதைகள் புலன் உணர்வில் எஞ்சி நின்ற வர்சனையும், அவர்வென்று விட்டமைக்கு இவை சான்றாகும். இதனை மாறி நின்று என்னை மயங்கி விடும் வஞ்சப் புலன் ஐந்தின் வழியடைத்து" எனக் குறிப்பார் அவர், இந்த ஐம்புலன் உணர்வாம் ஐயுணர்வை வென்று, உயர் உணர்வாகிய மெய்யுணர்வால் இறைவனின் அருள்

அமுதத்தைப் பருகி மகிழ்ந்தார் என்பதை, மேற்கூறிய வரிகளைத் தொடர்ந்து, "..... அமுதே உன்றி நின்று என்னுள் எழு பரஞ்சோதி என்று கூறுவதால் அறியலாம். இறைவனின் பரஞ்சோதி வழுவம் நாத தத்துவத்தையும் கடந்து பரவெளியில் விளங்கும் வழுவம் அவரது உயர்வுக்குக் காட்சியாகி நின்றது. என்னும் இதனால் அறியலாம். புலன் உணர்வை வென்றது மட்டும் அன்று, புவியனைத்தையும் இறைவனிடம் வைத்து எல்லாவற்றிலும் அவன் கலந்து நிற்பதைக் காணும் மெய்யுணர்வும் அவருக்கு உண்டாயிற்று, பெண்ணையும், ஆணையும் முறையே சக்தியும், சிவமுமாய்க் காணும் காட்சி வாய்த்தது. அதனால் தான் இறைவனுக்கு அபிடேகம் செய்வதற்குச் சுண்ணம் இயக்கும் செயலில் ஈடுபட்ட பெண்களைச் சக்தியும், சோமியும், நாமகனும், பார்மகனும், சித்தியும், கௌரியும் பார்வதியும், கங்கையுமாகப் பார்க்கின்றார். மகளிர் விளையாட்டை வைத்து அவர் பாடியுள்ள பாடல்கள் அனைத்திலும் இத்தெய்வீக உணர்வே நிறைகிறது. [தொடரும்]

சொல்லின் சொல்வர் இரா.செல்வமுவேல்

கிளிநொச்சி மாவட்ட மக்களுக்கு 40 மில்லியனில் வாழ்வாதார உதவி

(கிளிநொச்சி)
கிராமத்துக்கு கிராமம் வீட்டு உதவித்திட்டத்தின் கீழ் கிளிநொச்சி மாவட்டத்தில் 12.89 மில்லியன் ரூபாய் செலவில் கோழிக் குஞ்சுகளும் 21 மில்லியன் ரூபாய் செலவில் மாடுகளும், 7.14 மில்லியன் ரூபாய் செலவில் ஆடுகளும் கடந்த ஆண்டு (2014) வழங்கப்பட்டுள்ளதாக கிளிநொச்சி மாவட்ட கால்நடை உற்பத்தி சுகாதாரத் திணைக்கள தகவல்கள் தெரிவிக்கின்றன.
விவசாயம், கால்நடை வளர்ப்பு ஆகியவற்றை பிரதான வாழ்வாதாரமாகக் கொண்ட கிளிநொச்சி மாவட்டத்தில், கால்நடை வளங்கள் யுத்தகாலத்தில் அழிவடைந்தன.

2009ஆம் ஆண்டு டிசம்பர் மாதம் கிளிநொச்சி மாவட்டத்தில் மீள்குடியேறுவதற்கு அனுமதி வழங்கப்பட்ட பின்னர், மக்களின் வாழ்வாதாரம் மற்றும் போசாக் குத் தன்னிறைவை பேணும் வகையில் பல்வேறு திட்டங்கள் முன்னெடுக்கப்பட்டு வருகின்றன. 2014ஆம் ஆண்டு அறிமுகப்படுத்தப்பட்ட கிராமத்துக்கு கிராமம் வீட்டு உதவி என்ற திட்டத்தின் கீழ், கரைச்சி பிரதேசத்தில் 200 பயனாளிகளுக்கும் கண்டாவளை பிரதேசத்தில் 78 பயனாளிகளுக்கும் பூநகரி பிரதேசத்தில் 74 பயனாளிகளுக்கும் பளைப் பிரதேசத்தில் 62 பயனாளிகளுக்கும் 21 மில்லியன் ரூபாய் செலவில் நல்லின மாடுகள் வழங்கப்பட

நள்ளன.
இதேபோன்று கோழிக் குஞ்சுகள் மற்றும் கூடுகள் ஆகியன 12.89 மில்லியன் ரூபாய் செலவிலும், ஆடுகள் 7.14 மில்லியன் ரூபாய் பெறுமதியிலும் வழங்கப்பட்டுள்ளன.
பல்வேறு அரச திணைக்கள திட்டங்களின் நிதியுதவி. இத்திட்டத்துக்காக பெறப்பட்டு, மாவட்ட கால்நடை உற்பத்தி சுகாதாரத் திணைக்களத்தினூடாக பயனாளிகளுக்கு வழங்கப்பட்டுள்ளதாக அந்த தகவல்கள் மேலும் தெரிவிக்கின்றன.


மரக்கறிகளின் விலைகள் வவுனியாவில் அதிகரிப்பு

(வவுனியா)
வவுனியா மாவட்டத்தில் மரக்கறிகளின் விலை கடுமையாக அதிகரித்துள்ளதாக பொது மக்கள் தெரிவிக்கின்றனர்.
கடந்த மாதம் பெய்த மழையின் காரணமாக உள்ளூர் மரக்கறிகள் அழிவடைந்துள்ள நிலையில் மரக்கறிகளின் விலை அதிகரித்துள்ளதாக மரக்கறி வியாபாரிகள் தெரிவிக்கின்றனர்.
இதன் காரணமாக தம்புள்ளை பிரதேசத்தில் இருந்து மரக்கறிகளை முழுமையாக கொள்வனவு செய்யவேண்டிய நிலையுள்ளதாகவும் அதன் காரணமாக போக்குவரத்து செலவுகள் உள்ளடக்கியபோது மரக்கறிகளின் விலை அதிகரித்துள்ளதாகவும்



தெரிவிக்கின்றனர்.
இதேவேளை மரக்கறிகளின் விலைகள் அதிகரித்துள்ளதால் தாம் பெரும் பாதிப்புக்குள்ளாகியுள்ளதாகவும் பண்டிகைக் காலங்களில் இவ்வாறான விலையுயர்வு பெரும் பாதிப்பு எனவும் மக்கள் தெரிவிக்கின்றனர்.

பிலிப்பைன்ஸ் சென்றார் பரிசுத்த பாப்பரசர்



(கொழும்பு)
உத்தியோகபூர்வ விஜயமொன்றை மேற்கொண்டு இலங்கைக்கு விஜயம் செய்திருந்த பரிசுத்த பாப்பரசர் முதலாம் பிரான்ஸிஸ் திருத்தந்தை நேற்றுக் காலை 9.10 மணியளவில் விசேட விமானம் மூலம் பிலிப்பைன்ஸ் நோக்கிப் பயணமானார்.
பரிசுத்த பாப்பரசரை வழியனுப்பி வைப்பதற்காக ஜனாதிபதி மைத்திரிபால, அமைச்சர்கள்,

ஆயர் மல்கம் ரஞ்சித் மற்றும் பலர் கட்டுநாயக்க விமான நிலையத்துக்கு வருகைதந்தனர்.
பாப்பரசரின் இலங்கை விஜயத்தின் போது காலி முகத்திடலில் இடம்பெற்ற விசேட ஆராதனை ஜோசப் வாஸ் அடிகளாரை புனிதராக திருநிலைப் படுத்துதல் மற்றும் மடு தேவாலயத்துக்கு விஜயம் என்பவை மிகவும் முக்கிய பிரதானமான விடயங்களாக அமைந்திருந்தமை குறிப்பிடத்தக்கது.

கிளிநொச்சி ஆரம்ப பாடசாலைக்கு ஜப்பான் நிதி உதவியில் வகுப்பறை

(கிளிநொச்சி)
கிளிநொச்சி மத்திய, ஆரம்ப பாடசாலைக்கு ஜப்பான் அரசின் 20 மில்லியன் ரூபாய் நிதியுதவியில் 12 வகுப்பறைகளைக் கொண்ட கட்டடம் ஒன்று அமைக்கப்படவுள்ளதாக கிளிநொச்சி வலயக் கல்விப் பணிப்பாளர் க.முருகவேள் தெரிவித்தார்.
கிளிநொச்சி மத்திய ஆரம்ப

பாடசாலையில் தரம் 01 முதல் தரம் 05 வரையான வகுப்புக்களில் சுமார் 798 மாணவர்கள் கல்வி கற்று வருகின்றனர். 6 வகுப்பறைகள் தற்காலிக கொட்டகைகளிலும், 04 வகுப்பறைகள் மர நிழல்களிலும் இடம்பெற்று வருகின்றன.
இந்நிலையில் தமது பிள்ளைகளின் கல்விச் செயற்பாடுகளுக்கு ஏற்ற கட்டட வசதிகளை ஏற்படுத்தி தருமாறு மாணவர்களின் பெற்றோர்கள் வலயக்கல்விப் பணிப்பாளரிடம் கோரிக்கை விடுத்திருந்தனர்.
இது தொடர்பாக வலயக்

கல்விப்பணிப்பாளர் க.முருகவேள் கூறுகையில், வகுப்பறைக் கட்டடம் அமைக்கும் பணிகள் எதிர்வரும் பெப்ரவரி மாதம் ஆரம்பிக்கப்படவுள்ளது.
கட்டடம் அமைக்கும் பணிகள் முடிவடையும் வரையில் தற்காலிகமாக வகுப்பறைகளை அமைத்துக் கொடுக்கும் மாற்று ஏற்பாடுகளும் செய்யப்படவுள்ளன.
இந்த வருட நடுப்பகுதிக்குள் இப்பாடசாலையின் தேவைகள் நிறைவு செய்யப்படும் என அவர் மேலும் கூறினார்.

புது சிங்கமம்
புது விளக்குமாறு நல்லாக் கூட்டும் எண்டதை அறிவு கொண்ட எவனுமே மறுக்கமாட்டான். அதுக்காக இவ்வளவு

காலமும் உழைச்சுபழைய விளக்குமாறே வீணே எறிஞ்சு விடுவதா, இல்லாட்டி அது செய்த சேவையைத் தான் மறந்து விடுவதா?

மனித சுபாவம் எல்லாத்தையும் காலக்கிரமங்களில் மறந்து தான் விடுகிறது. விளக்குமாற்றை அழிக்காமாத்தவும் முடிஞ்சிடுமோ? பொருளாதார நிலைமையால் சக்கை போகும்படி அத்தைவைச்ச வேலை வாங்கிப் போட்டு விடுகிறது. வழமை.

பழைசானால் ஈக்கில் உடைஞ்சு நீண்டும் கட்டையுமாக இருக்கக்கை குப்பையனை விட்டுக் கூட்டுவதும் புதுமை யில்லை. அதிலும் பத்து வருடப்பழசு கூடுதலாகவே குப்பையை விடத்துவங்கினா என்ன விதப்பட்டும் மாத்த வேண்டிய தேவை வந்திடும.

உப்புத்தான் ஓங்குடை அரசாங்கங்களையும் மாத்த வேண்டிய தேவை வந்திடுகிறது. அரசியலில் வீட்டுக்கு அனுப்பு நேண்ணுவினம். ஆனா நாங்க பழசை வீட்டில் வைச்சிராமல் எறிஞ்சு போடுவம் இப்ப மகிந்தர் பழசாப் போய் மைத்திரியர் புதிசா வந்திட்டார்.

கொஞ்ச நாளைக்குப் புதுமெருகாத்தான் இருக்கும் பழகப் பழகப் பாலும் புளிக்கும்மெண்ட மாதிரி வாரே புதிசில்லை. மைத்திரியர் வந்த வரத்து ஜயாயிரம் ரூபா சம்பளத்தை அரசு உழியர்களுக்குக் கூட்டுவதாக தெரிவிச் சிட்டார். அடுத்தாப் போலை பத்து அத்தியாவசியப் பொருட்களுக்கு விலைகளைக் குறைக்கப் போவதாகவும் தெரிவிச் சிருக்கிறார்.

அப்படியேதும் செய்தாத்தானை புறிலோ விளங்கும் இல்லாட்டி இருந்தது பேல இருந்தா விசரா எல்லா இருக்கும் எனக்கு ஞாபகம் வருகிறது சந்திரிக்கா அம்மையார் ஜனாதிபதியா வந்தோடனும் ஐந்து ரூபா வித்த பாணை மூண்டு ரூபாவாக்கினா, பிறகு இருவத்தைஞ்ச சதாம், ஜம்பது சதமாகக் கூடிக் கூடி அவேனரை காலத்திலே ஐஞ்சு ரூபாவாகி அதே விடக் கூடிப் போச்சு.

ஏதோ மைத்திரியர் புதுப்புதுதான் புடிக்கிறார் அரசு உழியர்களோ அதிகாரிகளோ அமைச்சர்களும் கூட லஞ்சம் உழைக்களில் ஈடுபடக்கூடாது அகப்பட்டால் அப்பீல் இல்லையெண்டு வரிஞ்சுக்கட்டிக் கொண்டு நிக்கிறார். அதுவுமில்லாமல் ஒரேநாடு ஒரேமதமெண்டும் ஒரே மொழி ஒரே இனம் என்பதே என்றை லட்சியமெண்ட மகிந்தரின் முழுக்கத்துக்கு மாறான ஆத்மீகப் போக்கை மைத்திரியர் சூளுரைக்கிறார்.

பட்டையினர் பாதுகாப்புக் கடமைக்கேயன்றி வேறே தேவைகளுக்கு பயன்படுத்தப்படார் தமிழ்மக்களுக்கு கடமைப்பட்டிருக்கிறென்றும் சொல்லி யுள்ளார். சுதந்திர சதுக்கத்தில் பதவிப் பிரமாணம் செய்து கொண்ட நிகழ்வுக்கு வெறும் ஆறாயிரம் மட்டுமே செலவெண்டும் அறிவிக்கப்பட்டிருக்கு.

உந்தமாதிரிச் செலவுகளைச் சிந்தாமல் சிதறாமல் செய்தால் அத்தியாவசியப் பொருள்களின் விலைகளைக் குறைக்கவும் அரசு உழியர்களின் சம்பளம் உயர்த்தப்படுவதற்கும் மட்டுமில்லாமே நாட்டைப் பொருளாதார வளத்திலும் கட்டியெழுப்பக் காலமே செல்லும்.

விளக்குமாறு நல்லாக் கூட்டுமெண்டு நல்லா உரைச்சிக் கூட்டினா கெதியாலை பழதாகவும் போயிடும் பேச்சுப் பல்லக்கு தம்பிகால் நடையெண்டு இருக்கக் கூடாது என்ன நான் சொல்லுறே விளங்குதே.

அகதி அந்தஸ்து கோரி ஆஸி. அகதிகள் உண்ணாவிரதம்
அவுஸ்ரேலியாவின் மானுஸ்தீவில் தடுத்து வைக்கப்பட்டுள்ள இலங்கை உள்ளிட்ட நாடுகளைச் சேர்ந்த 500 இற்கும் அதிகமான அகதிகள் உணவுத் தவிர்ப்பு போராட்டத்தை ஆரம்பித்துள்ளதாக அவுஸ்ரேலிய ஊடகம் ஒன்று தெரிவித்துள்ளது.
தங்களுக்கான அகதி அந்தஸ்தை வழங்குமாறு அவுஸ்ரேலிய அரசாங்கத்தை வலியுறுத்தியே இந்தப் போராட்டம் முன்னெடுக்கப்படுகிறது.
தங்களின் விண்ணப்பங்களை விசாரணை செய்யும் பொறுப்புகளை, ஐக்கிய நாடுகளின் அகதிகள் பேரவையிடம் ஒப்படைக்குமாறும் உணவுத் தவிர்ப்பில் ஈடுபட்டுள்ள அகதிகள் வலியுறுத்தி வருகின்றனர்.

தலைமைப் பதவியை ஒப்படைக்கத் தயார் மகிந்த தெரிவிப்பு

(கொழும்பு)
சிறிலங்கா சுதந்திரக் கட்சியின் தலைமைப் பதவியை ஜனாதிபதி மைத்திரிபால சிறிசேன விடம் கையளிக்கத் தயாரென முன்னாள் ஜனாதிபதி மகிந்த ராஜபக்ஷ தெரிவித்துள்ளார்.
கொழும்பிலுள்ள ஊடகமொன்றுக்கு இதுதொடர்பாக மேலும் கருத்து தெரிவித்த அவர், எதிர்காலத்தில் அரசியலிருந்து விலகும் நோக்கம் எனக்கில்லை சிறிலங்கா சுதந்திரக் கட்சியையும் அதன் உறுப்பினர்களையும் பாதுகாப்பதற்கு தொடர்ந்தும் அரசியலில் ஈடுபடவேண்டும் எனவும் அவர் மேலும் தெரிவித்துள்ளார்.



திரக் கட்சியையும் அதன் உறுப்பினர்களையும் பாதுகாப்பதற்கு தொடர்ந்தும் அரசியலில் ஈடுபடவேண்டும் எனவும் அவர் மேலும் தெரிவித்துள்ளார்.

51. திரு. வில்லியம் கொபல்லாவ

52. திரு. டி. எஸ். சேனநாயக்கா

53. சீ. டபிள்யூ. கன்னங்கரா

5. உலகின் முதல் பெண் பிரதமர்

6. இலங்கையின் முதல் ஜனாதிபதியாவார்

7. முதலாவது நிறைவேற்று அதிகாரம் பெற்ற ஜனாதிபதி

பின்வரும் கூற்றுக்கள் சரியாயின் (சரி) எனவும் பிழையாயின் (பிழை) எனவும் அடைப்புக்குறிக்குள் எழுதுக

54. தேர்தல்களின் போது மக்கள் தமது விருப்பு வாக்குகளைக் குறிப்பதற்கு வாக்குச் சீட்டில் (.....)

55. உலகின் மிக உயரமான மலை பீதுருதால்கலா மலையாகும் (.....)

56. தோமஸ் அல்வா எடிசன் என்ற விஞ்ஞானியே மின்சாரத்தைக் கண்டு பிடித்தார் (.....)

57. ஆண் நுளம்புகளே மனிதக்குழந்தையை உறிஞ்சிக் குடிக்கின்றன (.....)

58. இலங்கையை ஆட்சி செய்த கடைசி மன்னனான ஸ்ரீ வீரக்கிரம ராஜசிங்கன் சிங்கள இனத்தவராவான்

59. வண்ணத்தூப் பூச்சிகளால் சுற்றாடல் அழகு பெறுகிறது (.....)

60. கோழியொன்று அடைகாத்து முட்டையிலிருந்து குஞ்சு வருவதற்கான காலம் இருபத்தொரு நாட்களாகும் (.....)

61. மரக்கறி வகைகளின் விலை எல்லாக்காலங்களிலும் ஒரே பெறுமானமுடையதாகவே இருக்கின்றது (.....)

62. பெட்டிக்கு நுளம்புகள் அசுத்த நீரில் முட்டையிடுகின்றன (.....)

சொற்கள் சிலவற்றின் கிரகசீயக் குறியீட்டு முறைகள் சில உருக்களால் தரப்பட்டுள்ளன. ஆனால் உரிய சொல்லுக்கு நேரே குறியீடு அமையவில்லை. குறியீட்டு முறையைப் புரிந்து கொண்டு சரியான சொல்லுக்கு நேரே வரவேண்டிய குறியீட்டுக்கு முன்னால் உள்ள ஆங்கில எழுத்தைப் புள்ளிக்கோட்டின் மீது எழுதுக


63. கதவு

64. தடயம்

65. கடகம்

66. தயவு

67. கடன்



நேற்று பிரகரமாகிய வினாக்களின் விடைகள்

- 1.T 2.C 3.கொல்லன் 4.F 5.JL 6.NO 7.B 8.A 9.FQR 10.1
11.முங்கல் 12.NO 13.1 14.IV 15.III 16.V 17.I 18.II 19.3 20.2
21.1 22.A 23.18 25.67 26.27 27.சரி 28. சரி 29.பிழை 30.சரி
31.முயற்சி திருவிளையாக்கும் 32.கும்பிப்போன தெய்வம் குறுக்கே வந்தது போல 33.சுயநலம் கொண்டவன்
34.நாகமயம் 35.புகையிரத நிலையம் 36.1 37.சந்திரன் 38.செம்மஞ்சள் 39.ரூ.5.00 40.ரூ.30.00
41.கிரவுக்காட்சி 42.நலா 43.அழகு 44.பாரிலுள்ளோர் 45.பெளர்ணமி 46.பாதை 47.பூர் 48.moon 49.road
50. blue 51.2 52.3 53.A,C 54.3 55.2

புயிற்சி வினாக்களின் விடைகள் நாளை வெளியாகும்

விசேட வினாத்தாள் I தரம் 04 - 2015 கல்விமுரசு

தரம் - 4 பரிட்சை முன்னோடி-2015



கல்வி முரசு

பகுதி - I
1 மணி 15 நிமிடம்

பின்வரும் சொற்களுக்கான ஒத்த கருத்துக்களை எழுதுக

01) அண்ணன்

பின்வரும் சொற்களுக்கான எதிர்கருத்துச் சொற்களை எழுதுக

03) அழகாக

பின்வரும் சொற்களைப் பிரித்து எழுதுக

05) பதினெட்டு

பின்வரும் சொற்களை ஆங்கிலத்தில் எழுதுக

07) மாதம்

நான்கு மாணவர்கள் நான்காம் தரத்தில் ஆண்டிறுதிப் பரிட்சையில் நான்கு பாடங்களில் பெற்ற புள்ளிகள் அட்டவணையில் உள்ளன. புள்ளிகள் குறியீடுகளில் தரப்பட்டுள்ளன.

09) கணித பாடத்தில் குறைந்த புள்ளி பெற்றவர்

10) ஆங்கிலப் பாடத்தில் கூடிய புள்ளி பெற்றவர்

11) பீரேமி சமயுள்ளிகள் பெற்ற பாடங்கள் இரண்டும் எவை?

12) கணித பாடத்தில் சமயுள்ளி பெற்றவர்கள் யாவர்?

சொல்	பாடம்	தமிழ்	கணிதம்	சுற்றாடல்	ஆங்கிலம்
உதயம்					
சீதா					
வசந்தம்					
மீனாட்சி					

13) வசந்தம் என்குப் பாடத்தில் கூடிய புள்ளி பெற்றுள்ளார்

1. தமிழ் 2. கணிதம் 3. சுற்றாடல்

பின்வரும் கூற்றுக்கள் சரியாயின் (சரி) எனவும், பிழையாயின் (பிழை) எனவும் அடைப்புக்குள் எழுதுக

14) எண்ணெயை அழகுபடுத்துவதற்கு குறைந்தது முன்று இலக்கங்களாவது இருத்தல் (.....)

15) வெள்ளேறி வித்தியாசமான எண்களை உருவாக்குவதற்கு ஒரே இலக்கங்களை உபயோகிக்க முடியும் (.....)

16) அரசு சேவைகளிலிருந்து ஓய்வு பெற்றவர்களுக்கான ஓய்வூதியம் வழங்கும் சேவையைத் தபால் காரியாலயம் நடத்துகின்றது (.....)

17) பாதையைக் கடக்கும் ஒவ்வொருவரும் முதலில் இடது புறமும், பின்னர் வலது புறமும் பார்த்துப் பின் கடக்க வேண்டும்

விசேட வினாத்தாள் I தரம் 04 - 2015 கல்விமுரசு

- 18) எண்ணாக்குப் புச்சியின் குடும்பியுடனும் கூட்டுப் பழுவாகும் (.....)
- 19) இலங்கையின் தேசியமலர் வெண்தாபரை ஆகும் (.....)
- 20) முதலமைச்சரின் வாழ்க்கைப் பரிசாகும் (.....)
- 21) நெல்லரிச்சோறு இலங்கை மக்களின் பிரதான உணவாகும் (.....)
- A பகுதியில் உள்ள விடயங்களுக்குப் பொருத்தமான விடயத்தை B பகுதியிலிருந்து தெரிந்து தொடர்புபடுத்துக

B

- 22) தாவரங்கள் யாவும் பகற்காலங்களில் செய்யும் வேலை i - மூங்கல்
- 23) களஞ்சியம் தயாரிப்பதற்கு உதவும் தாவரவகை ii - வற்றாளை
- 24) உணவில் நறுமணத்தை உண்டாக்கவதற்காக iii - உணவு தயாரித்தல்
- 25) நிலத்தின் கீழ் படரும் பகுதியை உணவாக கொள்ள iv - செலபெரணரா முடியுமான தாவரவகை
- 26) கண்டி நகரம் வரலாற்றுப் பரிசீலனை பெறக் காரணம் v - கறிவேப்பிலை
- 27) சீனி உற்பத்திக்குப் பயன்படுவது vi - தாவரவியற்புங்கா
- 28) பேரதனை நகரம் பிரபலமான காரணம் vii - கரும்பு
- கடையொன்றில் காணப்பட்ட அறிவித்தல் பலகையில் பின்வருமாறு எழுதப்பட்டிருந்தது

பொருள்	அளவு	விலை
தேயிலை	100 கிராம்	ரூ. 48.00
சீனி	500 கிராம்	ரூ. 48.00
அரிசி	1 கி.கிராம்	ரூ. 72.00
பருப்பு	1 கி.கிராம்	ரூ. 240.00
பயறு	1 கி.கிராம்	ரூ. 192.00
கருவாடு	1 கி.கிராம்	ரூ. 480.00

- 29) 250 கிராம் தேயிலை வாங்குவதற்கு எவ்வளவு பணம் தேவை? ரூ. சதம்
- 30) 2 கிலோகிராம் அரிசியும், 500 கிராம் பருப்பும் வாங்குவதற்கு எவ்வளவு செலவாகும்? ரூ. சதம்
- 31) சமமான விலையுடைய இரு பொருட்களும் எவை?
- 32) ஒருவர் 10 கிலோ கிராம் சீனையை வாங்கி அதனைச் சமமாக நிறுத்து 20 பைக்கற்றக்களின் அடைக்கறார். எனின் ஒரு பைக்கற்றில் அடைக்கப்பட்ட சீனியின் நிறை என்ன?
- 33) 750 கிராம் பயறை வாங்குவதற்கு ரூ. 200 ஐக் கொடுத்தால் மீதியாகக் கடைக்கும் பணம் எவ்வளவு? ரூ. சதம்
- பின்வரும் பத்தியை வாசித்த பின் இல 34 - 38 வரை தரப்பட்டுள்ள கூற்றுக்கள் உண்மையான (T) என்றும் உண்மையல்ல (F) என்றும் உண்மையான பொய்யான எனத் தீர்மானிக்க முடியுமாயின் (N) என்றும் அடைப்புக்குறிக்குள் எழுதுக

34) பஸ்வண்டியில் பயணம் செய்த அரைவாசிப்பேர் உயிரிழந்தனர் (.....)

விசேட வினாத்தாள் I

தரம் 04 - 2015

கல்விமுரசு

- 35) பெய்துக்குட்டப்பட்ட பஸ்வண்டி தனியாகுக்குச் சொந்தமானதாகும் (.....)
- 36) பெய்துக்குட்டப்பட்ட அடுத்த வாகனம் இராணுவத்தினர் சொந்தமானதாகும் (.....)
- 37) பெய்தின் போது மொத்தமாக 40 பேர் ஸ்தலத்திலேயே உயிரிழந்தனர் (.....)
- 38) பெய்து நடைபெற்ற பள்ளத்தாக்கு 500 மீற்றிரும் அதிகமாகும் (.....)
- இங்கு தரப்பட்டுள்ள இலக்கங்களின் வரிசையை அவதானித்து 39 - 41 வரையிலான வினாக்களுக்கு விடையெழுதுக

39) 9 8 7 4 3 2 1 5 7 4 3 2 7 4 5 6 1 4 3 8 7 4 3 5 9



- 39) மிக அதிகமாக எழுதப்பட்டுள்ள இலக்கம் எது?
- 40) மிகக் குறைவாக எழுதப்பட்டுள்ள இலக்கம் எது?
- 41) அதிகரித்துச் செல்லும் சீரான ஒழுங்கில் அருகுகே எழுதப்பட்ட முன்று இலக்கங்களையும் எழுதுக
- நான் கண்ட மழைக்காட்சி எனும் தலைப்பின் கீழ் சரியான எழுவாய், பயனிலைகளுடன் ஒரு வாக்கியத்தில் நான்கு சொற்களுக்குக் குறையாமல் முன்று வாக்கியங்கள் எழுதுக

42)

43)

44)

கீழ்வரும் படங்களை அவதானித்து முதலாம் படத்துடன் பொருந்தக்கூடிய விடையைத் தெரிவி செய்யுது அதன் கீழ்க் கோட்டுக

45) 1.  2.  1.  2. 

46) 1.  2.  1.  2. 

எழுது நாட்டுக்குக் சேவைகள் செய்த பெரியார்களின் பெயர்கள் A நிரலிலும், அவர்களால் செய்யப்பட்ட சேவைகள் B நிரலிலும், உள்ளன. அவற்றைச் சரியான முறையில் தொடர்புபடுத்தும் போது வருகின்ற இலக்கத்தை நடுவேயுள்ள வெற்றுக் கூட்டில் எழுதுக

பெயர்கள்

47. எஸ்.டபிள்யூ.ஆர்.ஈ.பண்டிநாயக்கா

48. திரு. ஆனந்தசாமரக்கோன்

49. திருமதி. ஸ்ரீமாதா பண்டிநாயக்கா

50. திரு. ஜே. ஆர். ஜயவர்த்தனா

சேவைகள்

1. சதந்திரம் கிடைத்தல் பின்னர் முதலாவது பிரதமராகப் பதவியேற்றவர்

2. தேசியக் கொடியை நியமித்தவராகும்

3. தேசிய கீதத்தை இயற்றிப் புகழ் பெற்றவர்

4. இலங்கை கல்விக்கு வித்திட்டவர்

விசேட வினாத்தாள் I

தரம் 04 - 2015

கல்விமுரசு

ஊழல் மோசடிகளில் ஈடுபட்டால் தராதரம் பாராது முறைப்பாடு

ஜே.வி.பி. அறிவிப்பு

ஆளும் கட்சி மற்றும் எதிர்க்கட்சி என்ற பேதம் பாராது ஊழல் மோசடிகளில் ஈடுபட்ட எவராக இருந்தாலும் அவர்களுக்கு எதிராக முறைப்பாடு செய்யப்படும் என ஜே.வி.பி. அறிவித்துள்ளது. இலஞ்ச ஊழல் மோசடிகளில் ஈடுபட்டு பல கோடி ரூபா பணம் சம்பாதித்து கோடீஸ்வரர்களாக மாறியுள்ள அரசியல்வாதிகள் தகவல் அறியும் சட்டமூலம்

100 நாட்களுக்குள் அமல்

பொதுமக்கள், உண்மையைத் தெரிந்துகொள்ளக் கூடிய உரிமையை உறுதி செய்யும் தகவல் அறியும் சட்டமூலத்தை 100 நாட்களுக்குள் நிறைவேற்ற எதிர்பார்ப்பதாக ஊடகத்துறை அமைச்சர் கயந்த கருணாநிலக்க தெரிவித்தார்.

கடந்த காலங்களில் அரசு ஊடகங்கள் மிகவும் மோசமான முறையில் செயற்பட்டதாகவும் அதனால் ஏற்பட்ட விளைவுகள் மிகவும் பாரதூரமானவை என்றும் கட்டிக்காட்டிய அமைச்சர், அரசு ஊடகங்களை மக்களுடன் மிக நெருங்கச் செய்யும் ஊடகங்களாக மாற்ற நடவடிக்கை எடுக்கப்படும் என்றும் கூறினார். அவமானப்படுத்தப்பட்ட மற்றும் காணாமற்போன ஊடகவியலாளர்கள் தொடர்பில் நடவடிக்கை முன்னெடுக்கப்படும் என்றும் கூறிய அமைச்சர் கருணாநிலக்க, வெள்ளை வான்களில் ஊடகவியலாளர்கள் காத்தப்படுவதற்கு முற்றுப்புள்ளி வைக்கப்பட்டுள்ளது என்றும் குறிப்பிட்டார்.

அனைவருக்கு எதிராகவும் சட்ட நடவடிக்கை எடுக்குமாறு கோரப்படும் என ஜே.வி.பி.யின் தலைவர் அனூரகுமார் திஸாநாயக்க தெரிவித்துள்ளார்.

பொதுமக்களின் பணத்தை கபடமான முறையில் அபகரித்து கோடீஸ்வரர்களாக மாறியுள்ள அரசியல்வாதிகளின் சொத்துக்கள் முடக்கப்பட்டு அவற்றை மக்களின் நலனுக்காக பயன்படுத்த நடவடிக்கை எடுக்கப்படவேண்டும்.

கடந்த அரசாங்கத்தின் ஆட்சிக் காலத்தில் ஊழல் மோசடிகளில் ஈடுபட்ட பல்வேறு அரசியல்வாதிகள் பற்றிய தகவல்கள் கிடைக்கப்பெற்றுள்ளன.

இந்த ஊழல் பேர்வழிகளினால் மேற்கொள்ளப்பட்ட மோசடிகள் தொடர்பில் தொடர்ந்தும் தகவல்கள் திரட்டப்பட்டு வருகின்றன.

ஊழல் மோசடிகள் தொடர்பில் தமக்கு எதிராக நடவடிக்கை எடுக்கப்படும் என்ற அச்சம் காரணமாக சில அரசியல்வாதிகள் தற்போதைய ஆளும் கட்சியுடன் இணைந்து கொள்ள முயற்சிக்கின்றனர்.

எனினும், ஆளும் கட்சியோடு எதிர்க்கட்சியோடு ஊழல் மோசடிகளில் ஈடுபட்டவர்களுக்கு எவ்வித மன்னிப்பும் கிடையாது, அவர்களுக்கு எதிராக சட்ட நடவடிக்கை எடுக்குமாறு ஜே.வி.பி. தொடர்ந்தும் வலியுறுத்தும் என அனூரகுமார் திஸாநாயக்க தெரிவித்துள்ளார்.

சுன்னாகம் நகர வர்த்தகர்களுக்கு

பிரதேச சபையால் குடிநீர் வழங்கல்

(சுன்னாகம்)

சுன்னாகம் நகரப்பகுதியிலுள்ள வர்த்தக நிலையங்களுக்கு வலிகாமம் தெற்கு (உடுவில்) பிரதேச சபையால் குடிநீர் விநியோகம் வழங்கும் நடவடிக்கை, கடந்த செவ்வாய்க்கிழமை தொடக்கம் முன்னெடுக்கப்பட்டு வருவதாக வலிகாமம் தெற்கு பிரதேச சபைத் தவிசாளர் தியாகராசா பிரகாஸ் நேற்று முன்தினம் புதன்கிழமை தெரிவித்துள்ளார்.

சுன்னாகம் வர்த்தக நிலையங்களின் கிணறுகளில் எண்ணெய்க் கசிவு இருப்பதால் வர்த்தக நிலைய உரிமையாளர்கள் நீரைப்பரிசோதனை செய்யவேண்டும் அவ்வாறு செய்யாத வர்த்தக நிலையங்களை மூடுவதற்கு நடவடிக்கை எடுக்கப்படும் என சுகாதார வைத்திய திகாரி பணிமனையால் கடந்த திங்கட்கிழமை அறிவித்தல் விடுக்கப்பட்டது.

இதனால் வர்த்தகர்கள் குடிநீரைப் பெறும் பொருட்டு சிரமங்களை

எதிர்நோக்கியிருந்த நிலையில் அதற்கான ஏற்பாடுகள் குறித்து தவிசாளர் மேற்கண்டவாறு தெரிவித்தார்.

அவர் தொடர்ந்து கூறுகையில், நீரைப் பரிசோதனை செய்யவேண்டும் என சுகாதார வைத்தியதிகாரி பணிமனையால் விடுக்கப்பட்ட அறிவுறுத்தலுக்கமைய நீரை பரிசோதனை செய்ய நீர் வழங்கல் அபிவிருத்தி அதிகார சபையால் முடியாது. அதுவரையில் வர்த்தக நிலையங்களை பூட்டி வைக்க முடியாது. வர்த்தக நிலையங்களை பூட்டி வைத்தால் பலர் வேலையிழக்கும் நிலைமை ஏற்படுவதுடன், பொருளாதார ரீதியிலும் அவர்கள் பிரச்சினைகளுக்கு முகங்கொடுக்கவேண்டிய நிலைமை ஏற்படும்.

தங்கள் வர்த்தக நிலையங்களுக்கு முன்பாக நீர்த்தாங்கிகளை வைக்கும்படி வர்த்தக நிலையங்களுக்கு கூறியுள்ளோம். அவ்வாறு வைக்கப்படும் தாங்கிகளுக்கு பிரதேச சபை நீரை தினமும் நிரப்பும் எனத் தெரிவித்தார்.

நிறுத்தல் கருவிகளுக்கு முத்திரையிடல் செயற்பாடு

யாழ்ப்பிரதேசத்தைச் சேர்ந்த பலநோக்கு கூட்டுறவுச் சங்கங்கள் சந்தை வியாபாரிகள் உட்பட சகல வர்த்தகர்களினதும் நிறுவைகள், அளவைகள், நிறுக்கும் கருவிகள் என்பவற்றுக்கு யாழ்ப்ப. மாவட்ட அளவீட்டு அலகுகள் நியமங்கள் மற்றும் சேவைகள் திணைக்கள பரிசோதகரால் பரிசோதித்து முத்திரையிடப்படவுள்ளது.

எதிர்வரும் 19 ஆம் திகதிமுதல் 23 ஆம் திகதி வரை நடைபெறவுள்ள, இந்தச் செயற்பாடு காலை 9 மணிமுதல் பிற்பகல் 3 மணிவரை யாழ்ப்ப. மாவட்ட செயலகத்தில் நடைபெறவுள்ளது.

எனவே அனைத்து வர்த்தகர்களும் தமது கருவிகளுக்கு முத்திரையிடுமாறு யாழ்ப்ப. மாவட்ட மேலதிக அரசு அதிபர் ரூபினி வரதலிங்கம் அறிவித்துள்ளார்.

இலஞ்சம், ஊழலில் ஈடுபட்டோர் சட்டத்தின் முன் நிறுத்தப்படுவர்

இலஞ்ச, ஊழலில் ஈடுபட்ட அனைவரையும் சட்டத்தின் முன் நிறுத்தவுள்ளதாக சமூக சேவைகள் மற்றும் நலன்புரி அமைச்சர் பி.ஹெரிசன் தெரிவித்துள்ளார்.

ஊழல், மோசடி செய்து வெளிநாடுகளுக்குத் தப்பிச் சென்றுள்ள நபர்கள் மீதும் சட்ட நடவடிக்கை எடுக்கப்படும் எனவும் அவர்கள் தொடர்பான விசாரணை நிறுத்தப்படமாட்டாதெனவும் அவர் குறிப்பிட்டார். அநுராதபுரம் நகரில் இடம்பெற்ற நிகழ்வொன்றில் உரையாற்றியபோதே அவர் இவ்வாறு குறிப்பிட்டார்.



புத்ததாஸ வேண்டாம் வெலிமடவில் ஆர்ப்பாட்டம்



ஊவா மாகாண சபை ஐ.ம.சு.மு. உறுப்பினர் ஏ.எம்.புத்ததாஸவை ஆளும் ஐ.தே.க.வில் இணைத்துக் கொள்ள வேண்டாம் எனக் கோரி வெலிமட நகர் மணிக்கூட்டு கோபுரத்திற்கு முன்பாக ஆர்ப்பாட்டம் ஒன்று மேற்கொள்ளப்பட்டது.

ஊவா மாகாண சபை முன்னாள்

எதிர்க்கட்சித் தலைவர் உபாலி சமர வீரவும் இந்த ஆர்ப்பாட்டத்தில் கலந்து கொண்டார்.

ஹானீ பெர்னாண்டோவை முதலமைச்சராக நியமிக்குமாறு ஆளுநருக்கு சத்தியக் கடதாசி அனுப்பிய ஐ.ம.சு.மு. உறுப்பினர்கள் ஐவரில் புத்ததாஸவும் ஒருவர் என்பது குறிப்பிடத்தக்கது.

“கோமாதா எங்கள் குலமாதா”

உலகெலாம் நிறைந்து விளங்குகின்ற எல்லாம் வல்ல பரம்பொருளான சிவபெருமானுக்குரிய அபிஷேகத் திரவியங்களைக் கொடுக்கின்ற பசுக்களுக்கு இன்று, பொங்கல் திருநாள். பசு ஒரு சாதுவான பிராணி. அது ஒரு தெய்வம்.

மனித வர்க்கத்தில் அன்ன எப்படிப் போற்றப்படுகிறாரோ அது போல பசு எமக்கெல்லாம் தாய் போன்று விளங்குகின்றது. பசு மிருக வர்க்கத்தைச் சேர்ந்ததாக இருந்தாலும் தெய்வமாகத் தான் கருதப்படுகின்றது.

பசுவின் உடம்பிலே தேவர்கள் உறைந்திருப்பதாகச் சொல்லப்படுகின்றது. ஆகவே நாம் வணங்குதல் வேண்டும். பசுக்களின் தெய்வீகத்தை உணர்ந்து இன்றைய பட்டிப்



பட்டிப்பொங்கல் சிறப்பு

பொங்கல் நன்னாளில் நல்ல இன்பான சர்க்கரைப் பொங்கல் பொங்கிப் படைத்து வணங்கி மகிழ்வது முன்னோர் வழக்கம். வயலில் உழவர்களுடன்

சேர்ந்து பாடுபட்ட எருது மாட்டுக்கு இன்று மாட்டுப் பொங்கல் நிகழ்த்தப்படுகின்றது. பூரண உணவான பாலைத்தருகின்ற பசுமாட்டுக்கும் இன்று கொண்

டாட்டம்தான். பசுக்களுக்கு இன்றைய நல்ல நாளில் குளிக்க வார்த்துப் பட்டாடை அணிவித்து ஒரு மாலையும் போட்டு கற்பூர தீபம் காட்டிப் பொங்கல் பொங்கிப் படைத்து வழிபாடி யற்றுதல் வேண்டும்.

பசுக்கள் வணங்கி வாழ்த்திப் போற்றிப் பேணப்பட வேண்டியவை. வெட்டி வதைத்து வதக்கி உண்ணுதல் மகாபாவச் செயல்.

ஒரு பசுமாட்டைக் கொன்றால் ஆயிரம் அந்தணர்களைக் கொன்ற பாவம் வந்து சேரும். பசுக்களின் பெருமையை உணர்ந்தே “ஆவினுக் கருங்கலம் ஆரணஞ்சாடுதல்” என்றும் வாழ்க அந்தணர் வானவர் ஆனினம் என்றும் தேவாரங்கள் கூறுகின்றன.


பசுமாட்டுக்கு நீதி வழங்கவே ஆராச்சி மணி அடித்தவுடன்

மனுநீதி கண்ட சோழன் தன் மகனையே தேர்க் காலில் இட்டுக் கொன்றான். பசுக்கள் ஒரு நாட்டின் செல்வம். முற்காலத்தில் யுத்தம் புரிய முதல் பசுநிரைக் கவரும் முறையும் வழக்கத்திலிருந்தது. “கோமாதா எங்கள் குலமாதா” என்பதற்கிணங்க நாம் பசுவை வணங்கி வாழவேண்டுமே தவிர வதைத்து உண்டு வாழ்தல் கூடவே கூடாது.

ஆதலால் இன்றைய பட்டிப் பொங்கல் நாளில் பசுவை வணங்கி, அதற்குப் பூசையும் செய்து பொங்கல் பொங்கிப் படைத்து அதன் பெருமையை உலகோர்க்கு உணர்த்தி நற்கதி பெற நம்மை நாமே தயார்ப்படுத்திக் கொள்வோமாக.

தெய்வத்தமிழ்ச் சுடர்
இராசையா ஸ்ரீதரன்

மலாவி நாட்டில் வெள்ளப்பெருக்கு 48 பேர் பலி மக்கள் இடப்பெயர்வு



(பிளான்டியர்)

ஆபிரிக்கா கண்டத்தில் இருக்கும் மலாவி நாட்டில் கடந்த ஒரு மாதமாக கடும் மழை பெய்து வருகிறது. இதனால் அங்கு உள்ள மலாவி ஆற்றில் வெள்ளம் பெருகி, பல்வேறு ஊர்களுக்குள் புகுந்தது. இந்த மழை வெள்ளத்தில் சிக்கி 48 பேர் பலியாகி உள்ளனர். மேலும் 25 ஆயிரத்திற்கும் மேற்பட்டோர் பாதுகாப்பான இடங்களுக்கு வெளியேற்றப்பட்டனர்.

ஆபிரிக்கா கண்டத்தில் மொசாம்பிக் மற்றும் ஸாம்பியா நாடுகளுக்கு அருகே மலாவி நாடு அமைந்துள்ளது. குடியரசு நாடான

மலாவியில் பீட்டர் முத்தாரிகா அதிபராக இருந்து வருகிறார். மலாவி நாட்டைச் சுற்றி மலாவி எனும் மிகப்பெரிய ஆறு ஓடிக்கொண்டிருக்கிறது. மலாவி நாட்டில் கடந்த ஒரு மாத காலமாக கனமழை பெய்து வருகிறது. இதனால் மலாவி ஆற்றில் வெள்ளம் பெருகி, பல்வேறு மாவட்டங்களுக்குள் புகுந்தது.

இந்த மழை வெள்ளத்தில் ஆடு, மாடு உட்பட பல்வேறு காலநடைகள் செத்து மிதந்தன. பல்வேறு வீடுகள் வெள்ளத்தில் அடித்துச் செல்லப்பட்டன. வர்த்தக தலைநகரான பிளான்டியர் அருகே மாங்கோச்சி உட்பட 10

மாவட்டங்கள் மழை வெள்ளத்தில் மூழ்கி விட்டன. இப்பகுதிகளைச் சேர்ந்த சுமார் 48 பேர் மழை வெள்ளத்தில் பலியாகி விட்டனர்.

அப்பகுதிகளில் சுமார் 25 ஆயிரத்துக்கும் மேற்பட்டவர்கள் பாதுகாப்பான இடங்களுக்கு வெளியேற்றப்பட்டனர். தற்போதும் அப்பகுதிகளில் மோசமான வானிலை நிலவுவதால் மீட்புப் பணிகளில் தாமதம் ஏற்பட்டு வருகிறது என்று பிளான்டியர் மாவட்ட அதிகாரி க்ரே மெக் வான்டா கூறினார்.



குழந்தைகளின் இரத்தத்தில் அரசியலை கலக்க வேண்டாம் இம்ரான்கான் மீது பெற்றோர்கள் ஆவேசம்



பெஷாவர் இராணுவப் பள்ளி தாக்குதலில் 134 குழந்தைகள் உட்பட 150 பேர் பலியானதை யடுத்து முன்னாள் கிரிக்கெட் வீரர் இம்ரான் கான், அவரது புது மனைவி ரேஹம் கான் ஆகியோர் அந்தப் பள்ளிக்கு வருகை தந்தனர். ஆனால், அங்கு தம் பதியினருக்கு பெற்றோரின் கோபாவேசமே வரவேற்பாகக் கிடைத்தது.

கொலைவெறித் தாக்குதல்

பிறந்த ஒரு வருடத்திற்குள்
20 கிலோ நிறையில் குழந்தை



(நியூயோர்க்)

அமெரிக்காவின் கொலம்பியாவின் லிபானோ பகுதியை சேர்ந்த சாண்ட்ரா பிராங்கோவின் மகளை ஜானெட்டா வேலண்டினா ஹெர்னாண்டஸ் என்ற இந்தக் குழந்தை பிறக்கும்போது ஆறு கிலோ எடை மட்டுமே இருந்தது. ஆனால் நான்கு மாதத்தில் எடை கூடிக்கொண்டே வந்து ஒரு வருடத்தில் 20 கிலோ எடை கூடியது.

வயதுக்கு மீறிய இரட்டை எடையுடன் வளர்ந்துவரும் தனது மகளின் எதிர்காலம் பற்றி சாண்ட்ரா பிராங்கோவால் கவலைப்படாமல் இருக்க முடியவில்லை. இது தொடர்பாக உரிய சிகிச்சை அளித்து மகளின் உடல் எடையை குறைக்க மருத்துவரிடம் ஆலோசனை கேட்டுவரும் இவர் தற்போது தான் வேலை ஏதும் இல்லாமல் இருப்பதால் சிகிச்சை செலவுக்கு என் கையில் பணம் இல்லை. அதனால் முழுவீச்சில் சிகிச்சை அளிப்பதில் சற்று சிரமம் ஏற்பட்டுள்ளதாக கூறினார்.

கொலை வழக்கில் முஷாரப் மீது நீதிமன்றத்தால் குற்றச்சாட்டு பதிவு



(இஸ்லாமாபாத்)

பாகிஸ்தானில் பல்புல்தான் மாகாண முதலமைச்சர் பதவி வகித்தவர், நவாஸ் அக்பர் கான் புத்தி பவுஷ் பழங்குடி இன தலைவராக திகழ்ந்த அவர், 2006ஆம் ஆண்டு, முஷாரப் அதிபராக இருந்த போது, இராணுவ நடவடிக்கையில் கொல்லப்பட்டார். அவரது படுகொலைக்கு எதிராக அப்போது பாகிஸ்தானில் பெருமளவு போராட்டங்கள் நடைபெற்றன.

இந்த நிலையில் அவரது கொலைவழக்கில் முஷாரப், பாகிஸ்தான் முன்னாள் உள்துறை அமைச்சர் அப்தாப் கான் ஷெர்பாவ், பல்புல்தான் தான் மாகாண முன்னாள் உள்துறை அமைச்சர் சாயிப் நுஷர்வான் ஆகியோர் குற்றம் சாட்டப்பட்டனர்.

அவர்கள் மீது குயெட்டாவில் உள்ள தீவிரவாத தடுப்பு நீதிமன்றில் குற்றப் பத்திரிகை தாக்கல் செய்யப்பட்டது. இந்த நிலையில் முஷாரப், அப்தாப் கான் ஷெர்பாவ், சாயிப் நுஷர்வான் ஆகியோர் மீது நேற்று முன்தினம் நீதிமன்றம், குற்றச்சாட்டினை பதிவு செய்தது. வழக்கின் அடுத்தகட்ட விசாரணை பெப்ரவரி மாதம் 4ஆம் திகதி ஒத்திவைக்கப்பட்டது. அந்த நாளில் இருந்து இந்த வழக்கில் தினசரி விசாரணை நடைபெறும் என நீதிபதி அறிவித்துள்ளார்.

இந்தியாவின் உத்தரப்பிரதேசத்தில் விஷ சாராயத்தால் 43 பேர் பலி

உத்தரப்பிரதேசத்தில் விஷச்சாராயத்திற்கு பலியானோரின் எண்ணிக்கை 43 பேராக அதிகரித்துள்ளது.

விஷ சாராயத்தை லக்னோ மற்றும் அருகில் உள்ள உன்னாவோ மாவட்டத்தின் பல்வேறு பகுதிகளை சேர்ந்த ஏராளமானோர் வாங்கி குடித்தனர். இதனால் பாதிக்கப்பட்ட 100இற்கும் மேற்பட்டோர் சிறிது நேரத்திலேயே சுருண்டு விழுந்து மயங்கினர். அவர்கள் அனைவரும் லக்னோவில் உள்ள பல்வேறு மருத்துவமனைகளில் உடனடியாக சேர்க்கப்பட்டனர். இதில் கடந்த செவ்வாய்க் கிழமை வரை 31 பேர் உயிரிழந்தனர்.

நேற்று முன்தினம் இரவு மேலும் 12 பேர் உயிரிழந்ததை தொடர்ந்து விஷச்சாராய பலி எண்ணிக்கை 43 ஆக உயர்ந்தது. இன்னும் 60இற்கும் மேற்பட்டோர் மருத்துவமனைகளில் சிகிச்சை பெற்று வருகிறார்கள். இதில் பெரும்பாலானோருக்கு பார்வை பறிபோய் விட்டதாக மருத்துவர்கள் தெரிவித்தனர்.

சீனாவின் வளர்ச்சியை எட்டிப் பிடிக்கும் இந்தியா உலக வங்கி தகவல்

(வொஷிங்டன்)

கடந்த ஆண்டு மே மாதம் இந்தியாவில் புதிய அரசு பதவியேற்ற பிறகு மேற்கொண்டுவரும் பொருளாதார சீர்திருத்த நடவடிக்கைகளால் சீனாவின் வளர்ச்சியை இந்தியா 2016-17 ஆம் ஆண்டில் எட்டிப் பிடிக்கும் என்று உலக வங்கி தெரிவித்துள்ளது.

உலக வங்கியின் தலைமைப் பொருளாதார நிபுணரும் முத்த துணைத்தலைவருமான கவுசிக் பாசு நிருபர்களுக்கு பேட்டி அளிக்கையில், பகுப்பாய்வுகளின் படி சீனாவின் வளர்ச்சியை 2016-17 ஆம் ஆண்டில் இந்தியா எட்டிப்பிடிக்கும் என்று தெரிவித்தார்.



WORLD BANK

காஷ்மீரில் துப்பாக்கிச் சண்டை கட்டுப்படுத்த இராணுவம் குவிப்பு

ஜம்மு காஷ்மீர் மாநிலம் சோபியான் மாவட்டத்தில் தீவிரவாதிகளுக்கும் இந்திய பாதுகாப்பு படையினருக்கும் இடையே நேற்று கடும் துப்பாக்கிச் சண்டை நடந்ததால் பதற்றமான சூழ்நிலை ஏற்பட்டது. சோபியானில் இருந்து 50-கி.மீ தொலைவில் உள்ள கெல்லர் வனப்பகுதியில் பாகிஸ்தான் தீவிரவாதிகள் பதங்கி இருப்பதாக தகவல் கிடைத்தது.

இதைத் தொடர்ந்து இந்திய பாதுகாப்பு படையினர் அங்கு தேடுதல் வேட்டை நடாத்தினர். அப்போது பதங்கி இருந்த தீவிரவாதிகள் இந்திய பாதுகாப்புப் படையினரை நோக்கி திடீரென துப்பாக்கியால் சுட்டனர். இந்திய படையினரும் திருப்பி சுட்டதால் அங்கு சண்டை நடந்து வருகிறது. இதில் இந்திய தரப்பில் உயிர் ஆபத்து ஏதுவும் ஏற்படவில்லை என இராணுவ வட்டாரங்கள் தெரிவித்துள்ளன. நிலைமையை கட்டுக்குள் கொண்டுவந்து தீவிரவாதிகளை பிடிப்பதற்காக கூடுதல் படையினர் கெல்லரில் உள்ள கட்டார் வனத்திற்கு அனுப்பப்பட்டுள்ளனர்.

அமெரிக்க நாடாளுமன்றை ஐ.எஸ்.ஐ.எஸ். தகர்க்க சதி

அமெரிக்க நாடாளுமன்றத்தை தகர்க்க திட்டம் தீட்டிய நபர்களை செயல்பட்டுள்ளார். ஐ.எஸ்.ஐ.எஸ் அமைப்பைச் சேர்ந்த அந்த நபர் அமெரிக்க நாடாளுமன்றத்தை தகர்க்கும், திட்டத்தோடு வந்தபோது மடக்கப்பட்டுள்ளார். அவரிடம் இருந்து அதிநவீன துப்பாக்கிகள், வெடிகுண்டுகள் மற்றும் ஆவணங்கள் பறிமுதல் செய்யப்பட்டுள்ளன. தற்போது, அவரிடம் தீவிரவாதிகளை நடாத்துபட்டு வருகின்றது.

தென்மாகாணசபையும் கைமாறும் சாத்தியம்

(கொழும்பு)

தென்மாகாணத்தின் ஆட்சி அதிகாரத்தைக் கைப்பற்று வதற்கு தீவிரநடவடிக்கையில் அம்மகாண எதிர்க்கட்சித் தலைவர் தென்னகோன் நிரமே தலைமையில் முயற்சிகள் மேற்கொள்ளப்பட்டு வருகின்றன. இதற்கு இணங்க கட்சித்தலைவர்களும் இடம்பெறும் எதிர் பார்க்கப்படுகிறது.

ஊவா மாகாண சபை போன்று

தென் மாகாண சபை அதிகாரத்தையும் கைப்பற்ற நடவடிக்கை எடுக்கப்படும் என தென் மாகாண சபை எதிர்க்கட்சித் தலைவர் எஸ். தென்னகோன் நிலமே தெரிவித்துள்ளார்.

நேற்று இடம்பெற்ற ஊடக சந்திப்பில் கலந்து கொண்டு உரையாற்றிய போதே அவர் இவ்வாறு தெரிவித்தார்.

புதிய அரசியல் கலாசாரத்தில் இந்நாட்டின் குடும்ப ஆட்சியை முடிவுக்கு கொண்டு வந்துள்ளோம். அதன்பின் ஊவா ஆட்சியை கவிழ்த்து ஹரேன் பெனாண்டோவை முதலமைச்சராக ஆக்கியுள்ளோம்.

தென் மாகாணத்திலும் ஆட்சி மாற்றம் ஒன்றை ஏற்படுத்த முயற்சிகளை மேற்கொண்டுள்ளோம். ஆகவே தென் மாகாணத்திலும் மைத்திரி ஆட்சியை ஏற்படுத்த விரைவில் நடவடிக்கை எடுக்கப்படும் என அவர் குறிப்பிட்டார்.

கஞ்சா கடத்தலை தடுக்க விசேட் செயற்றிட்டம்

இளவாலை பொலிஸ் பிரிவுக்குட்பட்ட கடலோரங்கள் ஊடாக கஞ்சா கடத்தலைக் கட்டுப்படுத்துவதற்காக விசேட் நடவடிக்கைகள் முன்னெடுக்கப்பட்டுள்ளதாக இளவாலை பொலிஸார் தெரிவித்துள்ளனர்.

கஞ்சா கடத்தல்காரர்கள் தங்களுக்கு சாதகமாக பயன்படுத்தி கடல் மார்க்கமாக கஞ்சாவை கடத்துவதற்கு திட்டமிட்டுள்ளதாக கிடைத்த தகவலையடுத்தே இந்த நடவடிக்கை முன்னெடுக்கப்பட்டுள்ளது.

இதனையடுத்து, மாதகல் துறை பகுதியிலிருந்து வலித் தூண்டல் வரையில் இரண்டு பொலிஸ் குழுக்கள் விசேட் ரோந்துப்பணியில் ஈடுபடுத்தப்பட்டனர்.

இதேவேளை, இரவு நேர ரோந்துப்பணிக்கு, இராணுவத்தினரின் ஒத்துழைப்பும் பெறப்பட்டுள்ளது.

இந்தியாவிலிருந்து இலங்கைக்கு கடத்தப்பட விருந்த 4 கோடி 55 இலட்சத்து 3 ஆயிரம் ரூபாய் பெறுமதியான 227

மாதகல் கடற்கரையில் ரோந்து

கிலோ 515 கிராம் கஞ்சா கடத்தல்காரர்கள் மட்டும் பொலிஸார் யினரால் கைப்பற்றப்பட்டுள்ளனர்.

இந்த வகையில், கடத்தல் காரர்கள் மாதகல் துறைப்பகுதிக்கு நுழையாத வகையில் பாதுகாப்பு பலப்படுத்தப்பட்டுள்ளது.

கடற்றொழில் சமூகங்களின் ஊடாக கஞ்சா கடத்தலில் ஈடுபடுவர்களை இனங் காண்பதற்குரிய நடவடிக்கை எடுக்கப்பட்டுள்ளது.

கடலோர பகுதியில் சந்தேகத்துக்கு இடமான முறையில் நடமாடுபவர்களைக் கைது செய்வதற்கு, சமூகங்களின் ஒத்துழைப்பும் பெறப்பட்டுள்ளது.

தேவையேற்புடன் இரவு நேரங்களில் வீதித்தடைகள் ஏற்படுத்தப்பட்டு, வாணிகங்களைச் சோதனை செய்வதற்கு, சந்தேகத்துக்கு இடமான முறையில் நடமாடுபவர்கள் மீது சட்ட நடவடிக்கை எடுக்கப்படவுள்ளதாகவும் பொலி

லார் குறிப்பிட்டுள்ளனர்.

காவற்துறையினரின் கண்காணிப்பு நடவடிக்கைக்கு பொது மக்களின் ஒத்துழைப்பை வேண்டி நிற்பதுடன், கிராமங்களுக்குள் இடம்பெறும் கஞ்சா வியாபாரம் தொடர்பில் தகவல் வழங்குமாறும் பொலிஸார் வேண்டுகோள் விடுத்துள்ளனர்.

இலக்கிய ஆர்வலர்கள் நேற்று ஆர்ப்பாட்டம்

இந்திய எழுத்தாளர், பெருமான் முருகனின் "மாதொருபாகன்" நூல் இந்தியாவில் அண்மையில் எரிக்கப்பட்ட மையை கண்டித்து யாழ்-இலக்கிய குவியத்தின் ஏற்பாட்டில் யாழ். முனியப்பர் ஆலய முன்றலில் கண்டன ஆர்ப்பாட்டம் ஒன்று நேற்று முன்னெடுக்கப்பட்டது.

எழுத்தாளர் தெரிவித்த ஒரு கருத்துக்கு இந்தியாவில் உள்ள இந்து அமைப்புகள் எதிர்ப்புத் தெரிவித்து வந்த நிலையில், "அவ ரது மாதொருபாகன்" என்ற

நூல் அண்மையில் இந்தியாவில் எரிக்கப்பட்டது.

இதனால், எழுத்தாளர் தான் இதுவரையில் எழுதிய நூல்கள் அனைத்தையும் மீளப்பெற்றதுடன், தனது கருத்துக்கு பகிரங்க மன்னிப்புக்கோரி இனி எழுதப்போவ தில்லையெனவும் தெரிவித்திருந்தார்.

நூல் எரிக்கப்பட்டமை, ஒரு எழுத்தாளர் முடக்கப்பட்டமை என்ப வற்றை கண்டித்து யாழ்ப்பாணத்தில் இந்தப் போராட்டம் முன்னெடுக்கப்பட்டது.

படை..

படுகிறது. மேலும், நாட்டின் ஏனைய பகுதிகளில் தடை செய்யப்பட்டுள்ள ஆயுதங்கள், வெடிபொருட்கள் தவிர்ந்த, ஏனைய பொருட்கள் அனைத்தும், வடக்கு, கிழக்கிற்கும் அனுமதிக்கப்படுவதற்கும் நடவடிக்கை எடுக்கப்பட்டுள்ளதாகவும், பாதுகாப்புச் செயலர் பஸ்நாயக்க தெரிவித்துள்ளார்.

ஓஸிள்..

உயர்பதவிகளை வகித்த சிரேஷ்ட நிர்வாக அதிகாரியான திலக் ரணவிராஜா, மக்கள் பாதுகாப்பு, சட்டம் மற்றும் சமாதானம், தபால் மற்றும் தொலைத்தொடர்புகள், வைத்திய மற்றும் சுதேச வைத்திய, ஊடகம், சமூக நலன்புரி, மகாவலி, நீர்வழங்கல், மின்சக்தி மற்றும் எரிசக்தி உள்ளிட்ட பல அமைச்சுகளில் செயலாளராக கடமையாற்றியுள்ளார்.

அத்துடன் சர்வதேச நிறுவனங்கள் பலவற்றில் அவர், உயர் பதவிகளையும் வகித்துள்ளார்.

நிர்வாக சேவையில் சிரேஷ்ட அதிகாரியான டபிள்யூ. ஜே.எஸ். கருணாரத்ன, முன்னாள் ஜனாதிபதி சந்திரிகா பண்டார நாயக்க குமாரதுங்கவின் செயலாளராக கடமையாற்றினார். அத்துடன் கனடாவுக்கான உயர்ஸ்தானிகராகவும் கடமையாற்றினார் என்று ஜனாதிபதி செயலகம் அறிவித்துள்ளது.

மீன் கொள்வனவுக்கு மீண்டும் தடை ஐரோப்பிய ஒன்றியம் விதித்தது

சட்டவிரோதமான முறையில் இலங்கை கடற்பரப்பில் மேற்கொள்ளப்படும் மீன்பிடி நடவடிக்கைகளை நிறுத்துமாறு ஐரோப்பிய ஒன்றியம் எச்சரிக்கை விடுத்தும் அதனை கணக்கிலெடுக்காததால் அதனை தண்டிக்கும் வகையில் ஐரோப்பிய ஒன்றியம் நேற்றுத் தொடக்கம் இலங்கையில் உற்பத்தி செய்யும் மீன்களை கொள்வனவு செய்வதை மீண்டும் தடை செய்துள்ளது.

சுற்றுலா...

உடனடியாக பூநகரி வைத்திய சாலையில் அனுமதிக்கப்பட்டு, மேலதிக சிகிச்சைக்காக கிளிநொச்சி மாவட்ட வைத்திய சாலைக்கு கொண்டு செல்லப்பட்டு, அங்கு சிகிச்சை பலனளிக்காமல் உயிரிழந்தார்.

பசில்...

விக்குப் பொறுப்பேற்றே அவர் தனது பதவியை ராஜினாமா செய்துள்ளார். நேற்று வியாழக கிழமை திகதியுடன் சுதந்திரக் கட்சியின் தேசிய அமைப்பாளர் பதவியிலிருந்து விலகுவதாக பஸில் ராஜபக்ஷ அறிவித்துள்ளார் என அவரது ஊடகப் பிரிவு விடுத்த அறிக்கையில் தெரிவிக்கப்பட்டுள்ளது.

வடமாகாண...

ஜெனீவாவிலுள்ள ஐநா அலுவலகத்துக்கான பிரதிநிதியாக பணியாற்றியுள்ளார். அதேபோல் இலங்கையின் மனித உரிமைகள் நிலைவரம் குறித்த விவாதங்கள் ஐ நா.வில் நடைபெற்ற போது அரசு தரப்பில் பங்கேற்ற குழுவிலும் இருந்துள்ளார்.

போருக்கு பின்னரான காலப்பகுதியில், முன்னைய ஜனாதிபதி மகிந்த ராஜபக்ஷவால் நியமிக்கப்பட்ட "கற்றுக்கொண்ட பாடங்கள் மற்றும் நல்லிணக்க ஆணைக் குழுவில்" ஒரு உறுப்பினராகவும் இருந்தவர் என்றும் தெரிவிக்கப்படுகிறது.

வீரக்கொடி வேண்டாம் ஆளும் கட்சியினர் ஆர்ப்பாட்டம்



முன்னாள் பிரதி சபாநாயகர் சந்திம வீரக்கொடி அரசாங்கத்துடன் இணைந்து கொள்ளக் கூடாது என்று ஆளுங்கட்சி ஆதரவாளர்கள் எதிர்ப்பு ஆர்ப்பாட்டத்தில் ஈடுபட்டுள்ளனர்.

இந்தச் சம்பவம் நேற்று காலை காலி, ஹபராதுவை பிரதேசத்தில் இடம்பெற்றுள்ளது.

ஆர்ப்பாட்டத்தில் ஈடுபட்டவர்கள் அப்பிரதேசத்தின் பாதைகளை மறித்து ஆர்ப்பாட்டத்தில் ஈடுபட்டதன் காரணமாக போக்குவரத்து நெருக்கடியும் ஏற்பட்டது.

ஆர்ப்பாட்டத்தில் ஈடுபட்டவர்கள் சந்திம வீரக்கொடியை இணைத்துக் கொள்ளக் கூடாது எனக் கோரும் வகையிலான கோசங்களையும் எழுப்பியிருந்தனர்.

குறித்த ஆர்ப்பாட்டத்தை ஐக்கிய தேசியக் கட்சியின் ஹபராதுவை தொகுதி அமைப்பாளரும், பிரதேச சபை எதிர்க்கட்சித் தலைவருமான லயனல் இபலவத்த ஏற்பாடு செய்திருந்தார்.

எது.

இப்பிரச்சினைக்கு தீர்வு வழங்காவிடின் தமது நிறுவனத்தை இழுத்து மூட வேண்டிய நிலை ஏற்படும் என இலங்கை மீன் உற்பத்தி ஏற்றுமதி சங்கம் தெரிவித்துள்ளது.

ஐரோப்பிய ஒன்றியத்தின் தடையால் மீன் உற்பத்தி நிறுவனங்களின் செயற்பாடுகள் முடங்கிப்போயுள்ளதேன இலங்கை மீன் உற்பத்தி ஏற்றுமதி சங்கத்தின் பேச்சாளர் சன்ன வீரதுங்க தெரிவித்தார்.

இதனால் வெளிநாட்டுக்கு ஏற்றுமதி செய்யப்படும் 1500 டொன் மீன் மாதாந்தம் உள்நாட்டு சந்தைக்கு மிகுதிப்படுவதாக தெரிவிக்கப்பட்டுள்ளது.

அதன்மூலம் உள்நாட்டு சந்தையில் மீன் விலை பாரிய வீழ்ச்சி அடையும்.

ஆனால் பிரச்சினை தீர்க்கப்படாவிட்டால் 90% ஏற்றுமதி நிறுவனங்கள் மூடப்படும் அபாயம் ஏற்படும் என சன்ன வீரதுங்க தெரிவித்தார்.

சிறுவர் நேயக்கல்வி; யுனிசெவ் ஆதரவில் கண்காட்சி

(அச்சுவேலி)

யுனிசெவ் செயற்றிட்டத்தின் கீழ் தெரிவு செய்யப்பட்ட சிறுவர் நேயப் பாடசாலைகளுக்கிடையிலான ஆரம்பக்கல்வி செயற்பாடுகள் தொடர்பான கண்காட்சியினை பாடசாலை மட்டத்தில் ஒழுங்கு செய்து நடாத்தி முடிப்பதற்கு ஒவ்வொரு பாடசாலைக்கும் ரூபா 5000 வீதம் பாடசாலை அபிவிருத்திக் கணக்கில் வைப்பிடப்படும் என யாழ். கல்வி வலய கல்வி முகாமைத்துவ உதவிக்கல்விப் பணிப்பாளரினால் தெரிவிக்கப்பட்டுள்ளது.

மேற்படி கண்காட்சியினை பாடசாலை மட்டத்தில் 28.01.2015 ற்கு முன்னர் நடாத்தி முடிவுகள் 30.01.2015 அன்று கிடைக்கத்தக்க வகையில் வலயக்கல்வி அலுவலக கல்வி அபிவிருத்திப் பிரிவில் ஒப்படைக்குமாறும் கூறப்பட்டுள்ளது.

இன்று...

திட்டம், கைப்பற்றப்பட்டுள்ள மாகாண, நகர மற்றும் பிரதேச சபைகளின் எதிர்கால திட்டங்கள் உள்ளிட்ட பல விடயங்கள் இதன்போது கலந்துரையாடப்படும் என எதிர்பார்க்கப்படுகிறது.

பட்டிருக்கும் அதேவேளை இக்கண்காட்சியில் ஆசிரியர், மாணவர், பெற்றோர் ஆகிய மூன்று தரப்பினரும் பங்குபற்ற ஆவன செய்யப்படல் வேண்டும். கண்காட்சியில் ஒவ்வொரு பாடசாலையிலிருந்தும் மூன்று பொருட்கள் வீதம் தெரிவு செய்யப்பட்டு வலய மட்ட கண்காட்சிக்கு அனுப்பி வைக்கப்படல் வேண்டும். வலய மட்டப் போட்டியில் தெரிவு செய்யப்படும் 10 பாடசாலைகளுக்கு பரிசில்களும் பங்குபற்றும் அனைத்துப் பாடசாலைகளுக்கும் சான்றிதழ்களும் வழங்கப்படும் என்றும் தெரிவிக்கப்பட்டுள்ளது.

தலைமைப்...

ஆதரவளித்துள்ளதைத் தொடர்ந்து கட்சி பிளவுபடலாம் என அவர் அச்சம் உள்ளது எனவும் கட்சி வட்டாரங்கள் தெரிவித்துள்ளன.

எனினும் விமல் வீரவச்ச மற்றும் உதய கம்மன்பெல போன்றவர்கள் இதனை எதிர்த்துள்ளனர் எனவும் தெரிவிக்கப்படுகிறது.

உதய கம்பம்பிலவின் வீட்டு வாயிலில் போராட்டம்



கடந்த மேல்மாகாண சபை தேர்தலின் போது, பொதுமக்களிடமிருந்து அறவிட்ட 100 ரூபாயை மீண்டும் தருமாறு கோரி, மேல்மாகாண சபை உறுப்பினர் உதய

கம்பம்பிலவின் வீட்டுக்கு முன்பாகவும் பிரதான காரியாலயத்துக்கு முன்பாகவும் ஆர்ப்பாட்டமொன்று முன்னெடுக்கப்பட்டது. பொரணை, டிகல் வீதியில்

அமைந்துள்ள பிவித்துரு ஹெல் உறுமயவின் பிரதான காரியாலயத்துக்கு முன்பாகவும் தலவத்து கோட குமாரசேவத்தை வீதியில் அமைந்துள்ள அவரது வீட்டுக்கு முன்பாகவும் இந்த ஆர்ப்பாட்டம் நேற்று பிற்பகல் முன்னெடுக்கப்பட்டது.

தலா 100 ரூபா பிரகாரம் மக்களிடமிருந்து 47 இலட்சம் ரூபா திரட்டப்பட்டதாகவும் அந்தப் பணம் அவரது தனிப்பட்ட தேவைக்காக பயன்படுத்தப்பட்டுவிட்டதாகவும் ஆர்ப்பாட்டத்தில் ஈடுபட்டிருந்த மக்கள் குற்றஞ்சாட்டினர்.

அதேபோல, இராணுவ வீரர்களுக்கு என சமாதான மன்றத்தின் ஊடாக 20 இலட்சம் ரூபாவும் சேகரிக்கப்பட்டதாக ஆர்ப்பாட்டத்தில் ஈடுபட்டிருந்தவர்கள் சுட்டிக்காட்டினர்.

சிறுவர் இல்லத்திற்கு நன்கொடை நீதிமன்றம் உத்தரவு

ஜனாதிபதித் தேர்தல் காலத்தில் சுவரொட்டி ஒட்டிய 5 பேரும் தலா 1000 ரூபாய் கைதடி சிறுவர் இல்லத்துக்கு நன்கொடை வழங்குமாறு சாவகச்சேரி நீதிவான் நீதிமன்ற நீதிவான் திருமதி ஸ்ரீநிதி நந்தசேகரம் நேற்று முன்தினம் உத்தரவிட்டார்.

ஐவரும் ஜனாதிபதித் தேர்தலுக்கு முன்னர் சாவகச்சேரி பொலிஸாரால் கைது செய்யப்

பட்டு பொலிஸ் பிணையில் விடுவிக்கப்பட்ட நிலையில், அவர்களுக்கு எதிராக சாவகச்சேரி நீதிமன்றத்தில் பொலிஸார் வழக்குத் தாக்கல் செய்தனர்.

வழக்கு விசாரணை நேற்று முன்தினம் நீதிவான் முன்னிலையில் விசாரணைக்கு எடுத்துக் கொள்ளப்பட்ட போது, குற்றவாளிகள் தங்கள் குற்றங்களை ஒப்புக்கொண்டனர்.

இதேவேளை, யாழ். கைதடி பகுதியில் துவிச்சக்கரவண்டியை திருடிய திருடனுக்கு 6 மாத சிறைத்தண்டனை வழங்கி நீதிவான் திருமதி ஸ்ரீநிதி நந்தசேகரம் உத்தரவிட்டார்.

வர்த்தக நிலையத்துக்கு முன்னாலுள்ள துவிச்சக்கரவண்டியை திருடிய குற்றச்சாட்டில் கடந்த திங்கட்கிழமை சாவகச்சேரி பொலிஸாரால் கைது செய்யப்பட்ட நபர், நேற்று முன்தினம் புதன்கிழமை நீதிமன்றத்தில் ஆஜர்ப்படுத்தப்பட்டார்.

இதன்போதே நீதிவான் இவ் உத்தரவை பிறப்பித்துள்ளார்.

உற்பத்தியாகும் நெல் 2 மாதத்திற்கே போதும்

(யாழ்ப்பாணம்) யாழ். மாவட்டத்தில் உற்பத்தி செய்யப்படும் நெல் 2 மாத நுகர்வுக்கு மாத்திரமே போதுமானதாக இருப்பதாக வடமாகாண பிரதி விவசாய பணிப்பாளர் கி.ஸ்ரீபாலசுந்தரம் தெரிவித்துள்ளார். இது தொடர்பாக அவர் மேலும் தெரிவிக்கையில்,

யாழ். மாவட்டத்தில் உள்ள மொத்த சனத்தொகை 6 இலட்சத்து 10 ஆயிரத்து 640 ஆகும்.

40 வீதமானவர்கள் நெற்பயிர் செய்கின்றனர். அவர்கள் தமக்கு தேவையான நெல்லை வருடம் முழுவதும் பெற்றுக்கொள்கின்றனர். ஆனால் மிகுதி 60 வீதமானவர்களின் தேவைக்கு யாழ்ப்பாணத்தில் உற்பத்தி செய்யும் நெல் போதுமானதாக இல்லை.

மேலதிக தேவையான அரிசி வெளிமாவட்டங்களில் இருந்தே பெறப்படுவதாக அவர் மேலும் தெரிவித்தார்.

ரொறன்ரோ நகரபிதாவின் தைப்பொங்கல் வாழ்த்துக்கள்

கனேடிய தமிழ்ச் சமூகத்திற்கு

(கொழும்பு) கனடா ரொறன்ரோவின் நகரபிதா ஜோன் டொரி அங்குள்ள தமிழ்ச் சமூகத்தினருக்கு தனது தைப்பொங்கல் வாழ்த்துக்களை தெரிவித்துள்ளார்.

தைப்பொங்கலை நீங்கள் கொண்டாடும் இந்த வேளையில், நாங்கள் அனுபவிக்கும் பல மகிழ்ச்சிகரமான விடயங்களுக்காக நன்றியைத் தெரிவிக்கவேண்டிய தருணமிது. ரொறன்ரோ

சிறந்த நகரங்களில் ஒன்றாக விளங்குவதற்கு அதன் பன்முகத் தன்மையே காரணம், தமிழ்ச் சமூகத்தினர் இதன் ஒரு பகுதியாகவுள்ளனர்.

அவர்கள் குடும்ப வாழ்க்கை மற்றும் கடின உழைப்பு குறித்த உயர் விழுமியங்களை கொண்டுள்ளனர். ரொறன்ரோவை சிறந்த நகரமாக மாற்றியதற்கு உங்களுக்கு நன்றிகள் என அவர் தெரிவித்துள்ளார்.

தெற்கு அதிவேக வீதியில் திடீரென பற்றியது வான்

(கொழும்பு)

கனத்துறை தெற்கு பகுதியில் தெற்கு அதிவேக வீதியூடாக பயணித்த வான் ஒன்று திடீரென தீப்பற்றியுள்ளது.

இந்தச் சம்பவம் நேற்று முற்பகல் 11.15 மணியளவில் இடம் பெற்றுள்ளது. காலியில் இருந்து கடுவெல நோக்கிப் பயணித்த வான் ஒன்றே திடீரென தீப்பற்றியுள்ளதாக பொலிஸார் குறிப்பிட்டனர்.

தீப்பற்றிய சந்தர்ப்பத்தில் வானில் மூவர் இருந்ததாகவும், அவர்களுக்கு எவ்வித பாதிப்பும் ஏற்படவில்லை எனவும் பொலிஸார் மேலும் தெரிவித்தனர்.

பட்டாசுடன் விளையாட்டு சிறுவன் படுகாயம்

(யாழ்ப்பாணம்)

பட்டாசுக்குள் இருக்கும் வெடி மருந்தை நெருப்பில் போட்டு விளையாடிய சிறுவன், முகத்தில் படுகாயமடைந்த நிலையில் யாழ். போதனா வைத்தியசாலையில் நேற்று அனுமதிக்கப்பட்டுள்ளார்.

கைதடி தெற்கு, நாவற்குழியைச் சேர்ந்த ஜெயரூபன் ஐங்கரன் எனும் 4 வயதுச் சிறுவனே இவ்வாறு படுகாயமடைந்துள்ளார். குறித்த சிறுவன் நண்பனுடன் இணைந்து வீதியிலிருந்த பட்டாசை வீட்டுக்கு கொண்டு வந்து, அதற்குள் இருந்த வெடி மருந்தை நெருப்புக்குள் போட்டு விளையாடிய போது இவ் அனர்த்தம் ஏற்பட்டுள்ளது.

பேச்சுவார்த்தை

இரத்து

(கொழும்பு)

புதிய ஜனாதிபதி மைத்திரிபால சிறிசேனவிற்கும் ஸ்ரீலங்கா சுதந்திரக் கட்சி நாடாளுமன்ற உறுப்பினர்களுக்கும் இடையே நேற்று நடைபெறவிருந்த பேச்சுவார்த்தை இறுதி நேரத்தில் இரத்து செய்யப்பட்டுள்ளது.

ஜனாதிபதி மைத்திரிபால சிறிசேனவின் தலைமையில் ஜனாதிபதி செயலகத்தில் நேற்று மாலை 4.00 மணியளவில் இச்சந்திப்பு இடம்பெறவிருந்தது.

சுதந்திரக் கட்சியின் எதிர்கால நடவடிக்கைகள் குறித்து தீர்மானிக்கும் பொருட்டு மைத்திரிபால சிறிசேன இந்தப் பேச்சுவார்த்தைக்கான அழைப்பை விடுத்திருந்தமை குறிப்பிடத்தக்கது.

ஒலிபெருக்கி சாதனங்கள் மீட்பு

(கொழும்பு)

மிரிஹான ஜி'பிலி பிரதேசத்திலுள்ள வீடொன்றிலிருந்து பெறுமதி மதிப்பிட முடியாத ஒலிபெருக்கி உபகரணங்கள் தொகையொன்று நேற்று மீட்கப்பட்டுள்ளதாக தெரிவிக்கப்படுகின்றது.

முன்னாள் ஜனாதிபதி மகிந்த ராஜபக்ஷவின் செயலாளர் ஒருவருக்கு சொந்தமான கட்டடத்தில் வைத்தே இந்தப் பொருட்கள் கண்டெடுக்கப்பட்டுள்ளன. இங்கு

முன்னாள் ஜனாதிபதியின் பதாகைகளும் இருந்துள்ளதாக தெரிவிக்கப்படுகின்றது.

சம்பவ இடத்துக்கு நாடாளுமன்ற உறுப்பினர் அத்தூரலியர்தன் தேரர், ரஞ்சன் ராமநாயக்க மற்றும் நிதி அமைச்சர் ரவி கருணாநாயக்க ஆகியோர் சமூகமளித்திருந்தனர். பொலிஸார் மேற்கொண்டு வருவதாக தெரிவிக்கப்படுகின்றது.

இணைந்து பணியாற்றத் தயார் பிரித்தானிய அரசு அறிவிப்பு

இலங்கையின் புதிய ஜனாதிபதி மைத்திரிபால சிறிசேனவுடன் இணைந்து பணியாற்றத்தாம் தயார் என பிரிட்டன் அரசு தெரிவித்துள்ளது. நல்லாட்சி மற்றும் சர்வதேச சகாக்களுடன் இணைந்து செயலாற்றுவதில் குறித்த புதிய அரசின் அர்ப்பணிப்புக்களையும் அது வரவேற்றுள்ளது.

இதேவேளை வெளிவிவகார

மற்றும் பொதுநலவாய அலுவலகத்திற்கும், அமைச்சரவை அலுவலகத்திற்குமான பிரபுக்கள் சபையின் பேச்சாளர் இதனைத் தெரிவித்துள்ளார். மேலும் புதிய அரசு எதிர்காலத்தில் இலங்கை குறித்த ஐ.நா. விசாரணைகள் குறித்து தாராள மனப்பான்மையை வெளிப்படுத்தும் எனவும் அவர் நம்பிக்கை வெளியிட்டுள்ளார்.

மாதாந்தம் 15 கோடி கப்பம்

தடுத்து நிறுத்துமாறு கோரிக்கை

(கொழும்பு)

தனியார் பஸ் போக்குவரத்து கைத்தொழிலில் ஈடுபடுபவர்க ளிடமிருந்து மாதாந்தம் 15 கோடி ரூபா கப்பம் பெறப்படுகிறது என தனியார் பஸ் உரிமையாளர்கள் சங்கம், நேற்று தெரிவித்தது.

கொழும்பில் நேற்று நடைபெற்ற செய்தியாளர் மாநாட்டில் உரையாற்றிய அச்சங்கத்தின் தலைவர் கெமுனு விஜேரத்ன, கப்பம் கோருவதை உடனடியாக நிறுத்துவதற்கு, இவ்வாறு கப்பம் கோருபவர்களுக்கு எதிரான நடவடிக்கைகள் முன்னெடுக்க

கப்பட வேண்டும் என்றார்.

மேலும் நாடளாவிய ரீதியில் இவ்வாறு கப்பம் பெறுவோரை கைது செய்யவதற்காக, சிறப்பு பொலிஸ் பிரிவொன்றை நியமிக்குமாறு ஜனாதிபதியிடமும் பிரதமரிடமும் கோரிக்கை விடுக்கவிருப்பதாகவும் அவர் தெரிவித்தார்.

பஸ் உரிமையாளர்கள் எதிர்நோக்கும் இந்தப் பிரச்சினை தொடர்பில் பாதுகாப்புச் செயலாளரிடம் முறையிடவுள்ளதாக, கெமுனு விஜேரத்ன மேலும் கூறினார்.

அக்கராயன் ஆற்றில் சட்டவிரோத மணல் அகழ்வு



கிளிநொச்சி மாவட்டத்தின் அக்கராயன் ஆற்றுப்பகுதியில் மேற்கொள்ளப்படும் சட்டவிரோதமான மணல் அகழ்வால் பாரிய சூழலியல் பாதிப்புகள் ஏற்படுவருவதாக பிரதேச மக்கள் கவலை தெரிவித்துள்ளனர்.

அக்கராயன் ஆறு 7 கிலோ மீற்றர் தூரத்தைக் கடந்து குடமுருட்டி ஆற்றுடன் இணைகின்றது. இந்த ஆற்றுப்பகுதியில் நாஸ்தோறும் நடைபெறும் மணல் அகழ்வால் ஆற்றுப் பகுதியிலுள்ள அக்கராயன் மத்திய பகுதி, அக்கராயன் கிழக்குப்பகுதி, ஸ்கந்தபுரம், கண்ணகைபுரம் ஆகிய கிராமங்களின் நிலத்தடிநீர் பெரும் ஆபத்தை எதிர்நோக்கியுள்ளது.

அக்கராயன் மத்தி என்பது கடல் மட்டத்திலிருந்து 115 அடிக்கு மேலான உயர்வான பகுதியாகும்.

மேற்படி பகுதிகளில் நிலத்தடி நீரை தக்கவைப்பதில் அக்கராயன் ஆறு முக்கிய பங்கு வகிக்

கும் நிலையில், தற்போது அக்கராயன் ஆற்றுப்பகுதியில் களவீக நடைபெறும் மணல் அகழ்வு காரணமாக எதிர்காலத்தில் அக்கராயனில் பல பகுதிகள் அழிவடையும். அபாயம் காணப்படுகின்றது.

அக்கராயன் குளத்தின் கீழான வயல்நிலங்கள் நெற்செய்கையை மேற்கொள்ளமுடியாத உவநிலங்களாக மாறும் அபாயம் காணப்படுகின்றது.

இதுதொடர்பாக கிளிநொச்சி பொலிஸாரிடம் தொடர்புகொண்டு கேட்டபொழுது,

அக்கராயன் ஆற்றுப்பகுதியில் மணல் அகழ்வதற்கு அனுமதி கொடுக்கப்படவில்லை. அதனை மீறி ஆற்றுப்பகுதியில் மணல் அகழ்வில் ஈடுபடுபவர்களுக்கு எதிராக சட்டநடவடிக்கை எடுத்து வருகின்றோம். மணல் கொள்ளையில் ஈடுபடுபவர்கள் காட்டுப்பக்கமாக வருகை தந்து மணல் அள்ளிச் செல்கின்றனர் எனத் தெரிவித்தனர்.